

RAKNNO WEEKLY

ರಾಕನ್ನೊ

ESTD 1938

“ಸತ್ ಉಲಯ್, ಧರ್ಮ ಚಲಯ್”

WIDE REACHOUT TO KONKNNIS WORLDOVER

FCH FIRST CHOICE CLINIC HOMEOPATHY

Mangalore | Udupi | Bangalore

8971564335
8277165971

GASTRO (ಮೋಟ್ ಆನಿ ಅನ್ನಿಟಿಚೆ) TREATMENT

GERD, GASTRITIS, PILES, ANAL FISSURE, MOUTH ULCERS

Dr SHARMILA

ಮೋಟ್ ಆನಿ ಅನ್ನಿಟಿಚೆ ಸಮಸ್ಯೆ (Intestinal Disease)

ಅನ್ನಿಟಿಚೆ ವೋಸೊ, ಸುಚ್, ಫಾಯ್ ಜಾಲ್ಟಾನ್ ಮೋಟ್ ಉಬಾರ್ಲೆಂ, ವೊಂಕಾರ್, ಪಾತಳ್-ಅಬೀರ್ಲೆ ಬಿಂಬ್ಲಾ ಭಾಶೆನ್ ಉದ್ಯಾಡೆ ಆನಿ ರಗಾತ್ ಆಸ್ತಾ. ತೀನ್ ಮುಹಿನ್ಯಾ ವಯ್ ಆಸಾತ್ ಮ್ಹಣ್ ಜಾಲ್ಟಾರ್ Irritable Bowel Syndrome ಮ್ಹಣ್ತಾತ್.

ಮಾನಸಿಕ್ ದಬಾವ್, ಖಾಣಾ ಜೆವ್ಣಾಂತ್ ವ್ಯತ್ಯಾಸ್ ಜಾಲೆ ವರ್ವಿಂ ಅನ್ನಿಟಿಚೆ ಲೆಣ ವರ್ವಿ ಪ್ರತಿಕ್ರಿಯಾ ಆರಂಭ್ ಜಾತಾ. ವಾಕಾ ಲಾಗುನ್ ಏಕ್ಚ್ ಅನ್ನಿಟಿಚ್ಯಾ Peristaltic movement ಗತಿ ಚಡ್ತಾ ಯಾ ಗತಿ ಉಣೆ ಜಾತಾ ಆಶೆಂ ಹಾಗಪ್ ಘಟ್ (constipation) ಜಾತಾ.

ಹೊಮಿಯೋಪಥಿ ವಕ್ರಾಂ ಅನ್ನಿಟಿಚ್ಯಾ ವಿಪ್ರೀತ್ ಚಲಾವಣಾ ವಯ್ ಹತೋಟಿ ಹಾಡಂವ್ ಅನ್ನಿಟಿಚೊ ವೋಸೊ, ಸುಚ್, ಫಾಯ್ ಗೂಣ್ ಕರ್ತಾ.

February 14-20, 2020 ♦ Vol. 82 ♦ Issue 08 ₹ 5/-

ಕಥೋಲಿಕ್ ಛಾಪ್ಯಾ ಮಾಧ್ಯಮ್ ಮೆಲಾಂ?

ಪವಿತ್ರ್ ಸಭೆಂತ್ ಛಾಪ್ಯಾಚೊ ಮ್ಹಯ್ನೊ (ಫೆಬ್ರೆರ್) ಪಾಳ್ವೆ ಸಂದರ್ಭಿಂ **Matters India.com** ಹ್ಯಾ ಜಾಳಿ ಪತ್ರಾರ್ ಬಾಪ್ ಎಫ್. ಎಮ್. ಬ್ರಿಟ್ಟೊ ಹಾಣೆಂ ಇಂಗ್ಲಿಷ್ ಭಾಶೆಂತ್ ಬರಯ್ಲೆಂ ಲೇಖನ್ ಕೊಂಕ್ಣಿಂತ್ ಹಾಂಗಾ ಆಸಾ.

ರಯ್ಲಾರ್ ಚಡಾಂತ್ ಚಡ್ ಪಯ್ಲಾರಿ ಆಪ್ಲೆಂ ಮೊಬಾಯ್ಲೆ ಪಳೆವ್ನ್ ಆಸಾತ್. ನೆಮಾಳೆಂ ವಾಚ್ಲೊ ಹಾಂವ್ ವೆಳಾ ಪಾಟ್ಲೊ ಮನಿಸ್ ಕಸೊ ಆಸಾಂ. ಮ್ಹಜ್ಯಾ ಅಂತಸ್ಕರ್ನಾಂತ್



ಘುಸ್ಪಡ್ ಆಸಾ. ಹಾಂವೆಂ ವಾಚುಂಕ್ ಮ್ಹಾಕಾ ಪರ್ವಣಿ ಆಸಾ?

ಆತಾಂಚ್ಯಾ ದಿಸಾಂನಿ ಲೋಕ್ ಛಾಪ್ಲೆಂ ಉತರ್ ವಾಚ್ಚೆ ಪ್ರಾಸ್ ಮೊಬಾಯ್ಲೆ ಪಳೆತಾತ್. ತಾಂತುಂ ಜಾಯ್ತಿಂ ಬರೆಪಣ್ ಆಸಾ. ತೆಂ ಉಲಯ್ತಾ ಆನಿ ದಿಸ್ತಾ. ಛಾಪ್ಲೆಂ ಉತ್ರಾಂ ಫಕತ್ ದೊಳ್ಯಾಂ ಲಾಗಿಂ ಉಲಯ್ತಾತ್.

ಪೂಣ್ ತಶೆಂ ಮ್ಹಳ್ಯಾರ್ ಛಾಪ್ಲೆಂ ಉತರ್ ಮೆಲಾಂ ವಾ ವೆಳಾ ಭಾಯ್ಲೆಂ ಜಾಲಾಂ? ಛಾಪ್ಲೆಂ ಖರೆಂ ಮ್ಹಳ್ಯಾರ್ ಲಾಂಬ್ ಕಾಳ್ ಉರ್ಲೆಂ, ಉಣ್ಯಾ ಖರ್ಚಾರ್ ಜಾಂವ್ಚೆಂ, ಪಳೆಂವ್ಕ್ ಬರೆಂ ದಿಸ್ಚೆಂ ಸಂಪರ್ಕಾಚೆಂ ವಿಧಾನ್. ಛಾಪ್ಯಾ ಮಾಧ್ಯಮ್ ನಾಂವಾಡ್ಲಿಕ್ ಕಿತ್ಯಾಕ್ ತೆಂ ನಿರ್ದಿಷ್ಟ ಗ್ರಾಂಯ್ಕಾಂಕ್

ಪಾವುಂಕ್ ಆಸ್ಚೆಂ ಏಕ್ ಭೊವ್ ಆದ್ಲಿ ವಾಟ್. ಜಾಯ್ತಿಂ ಇ-ಪುಸ್ತಕಾಂ ಪ್ರಾಸ್ ಛಾಪ್ಲೆಲಿ ಪ್ರತಿ ಖಾಯ್ನ್ ಕರ್ತಾತ್.

ನೆಮಾಳೆಂ ಆನಿ ಪುಸ್ತಕಾಂ ಫಲಾಣ್ಯಾ ವಿಷಯಾ ಬಾಬ್ಲಿನ್ ಭೊವ್ ಗುಂಡಾಯೆಕ್ ವೆತಾತ್. ಛಾಪ್ಯಾ ಮಾಧ್ಯಮ್ ಫಡಿಯೆನ್ ದಿಷ್ಟಿ ಭಾಯ್ ಜಾಯ್ನ್, ಬದ್ಲಾಕ್ ಲಾಂಬ್ ಕಾಳಾಕ್ ಉರ್ತಾ. ತೆಂ ಪರ್ತ್ಯಾನ್ ಪರ್ತ್ಯಾನ್ ಪಳೆವ್ತಾತ್. ಜ್ಯಾ ಕುಟ್ಮಾಂನಿ ಪುಸ್ತಕಾಂ ಸಾಂಬಾಳ್ತಾತ್ ತಾಂತುಂ ಭುರ್ಗ್ಯಾಂಕ್ ಶಿಕ್ಪಾ ಥಂಯ್ ರೂಚ್ ವಾಡ್ತಾ ಮ್ಹಣ್ ವಿಜ್ಞಾನಿಕ್ ಸೊದ್ನಾಂ ಸಾಂಗ್ತಾತ್. ವಾಚ್ಲೆಂಚೊ ಜೆರಾಲ್ ಸಂಖೊ ದೆಂವತ್ ತರಯಿ ಛಾಪ್ಯಾ

ಮಾಧ್ಯಮ್ ಉರ್ತಲೆಂ.

1950 ಥಾವ್ನ್ ಕಥೋಲಿಕ್ ಪವಿತ್ರ್ ಸಭಾ ಛಾಪ್ಯಾಚೊ ಮ್ಹಯ್ನೊ ಪಾಳ್ತಾಲಿ. ಪೂಣ್ ಆಮಿ ಪಾಟ್ಲೊ ವರ್ಸಾಂನಿ ಹೈ ವಿಶಿಂ ಚಡ್ ಆಯ್ಕನಾಂವ್. ಪರ್ಗಟ್ಲೆಂ ಆನಿ ಪುಸ್ತಕಾಂ ವಾಚ್ಲೆಂ ಹ್ಯಾ ದಿಸಾಂನಿ ಉಣಿಂ ಜಾಲ್ಯಾಂತ್ ಮ್ಹಣ್ ಅಶೆಂ ಜಾತಾ? ಕಥೋಲಿಕ್ ಪವಿತ್ರ್ ಸಭಾ ಆನಿ ಕಥೋಲಿಕ್ ಲೋಕ್ ಛಾಪೊ ಗಂಭೀರ್ ರಿತಿನ್ ಘೆನಾಂತ್.

ಛಾಪ್ಯಾಚೆಂ ಉತರ್ ಮನ್ಯಾ ಕುಳಾಚೆಂ ಆನಿ ಭಾರತಾಂತ್ ಕ್ರಿಸ್ತಾಂವ್ ಮಿಶನರಿಂಚೆಂ ಏಕ್ ವರ್ತೆಂ ಸಾಧನ್. ಭಾರತಾಕ್ ಛಾಪ್ಯಾ ಯಂತ್ರ್ ಹಾಡ್ಲಲ್ಯಾ ಪರ್ಗಾವಿ ಮಿಶನರಿಂನಿ ಪಯ್ಲೆಂ

ವೆವೆಗ್ಯಾ ಥಳಾವ್ಯಾ ಭಾಸಾಂನಿ ಬೈಬಲ್ ಛಾಪ್ಲೆ. ತಾಣಿಂ, ಕ್ರಿಸ್ತಾಂವಾಂಕ್ ಆನಿ ಹೆರಾಂಕ್ ಕ್ರಿಸ್ತಾಂವ್ ಶಿಕೊವ್ಣ್ ಆನಿ ಸಮ್ಜಣಿ ದಿಂವ್ಕ್ ಛಾಪೊ ವಾಪರ್ಲೊ. 1780 ವರ್ಸಾ ಕ್ರಿಸ್ತಾಂವ್ ಮಿಶನರಿ ಜೇಮ್ಸ್ ಆಗುಸಸ್ ಹಾಣೆಂ ಭಾರತಾಚೆಂ ಪಯ್ಲೆಂ ದಿಸಾಳೆಂ ಪತ್ರ ಬೆಂಗಾಳ್ ಗಜೆಟ್ ಸ್ಥಾಪ್ಲೆಂ. ಛಾಪ್ಲಲ್ಯಾ ಪುಸ್ತಕಾಂ ವರ್ವಿಂ ಭಾವಾಡ್ ಪರ್ಗಟ್ಲೆಂ ನ್ಹಯ್

ಥೊಡಿಂ ಪತ್ರಾಂ ಆತಾಂ ರಾಷ್ಟ್ರ ಪಾಂವ್ಡ್ಯಾಕ್ ಪಾವ್ಲೆಲಿಂ ಆಸಾತ್. ದಿಯೆಸೆಜಿಚಿಂ ಪತ್ರಾಂ - ಮ್ಹಯ್ಣ್ಯಾಳಿಂ, ತೀನ್ ಮ್ಹಯ್ಣ್ಯಾಳಿಂ ಥಳಾವ್ಯಾ ಭಾಸಾಂನಿ ಆಸುನ್ ಯಾಜಕ್-ಧರ್ಮ ಭಯ್ಣಿಂಕ್ ಮೂತ್ ನ್ಹಯ್ ಆಸ್ತಾಂ ಲಾಯಿಕ್ ಯಿ ವಾಚುಂಕ್, ಬರೊಂವ್ಕ್ ಸಕಶೆಂ ತಾಂಕಾಂಯ್ ಉಪ್ಕಾರಜೆ. ದಿಯೆಸೆಜಿಚ್ಯಾ ಖಬ್ರಾಂ ಶಿವಾಯ್ ತಿಂ ಜೆರಾಲ್ ಪವಿತ್ರ್ ಸಭೆಚ್ಯೊ ಖಬ್ರೊ ದಿತಲಿಂ

ಆಸ್ತಾಂ, ಮಿಶನರಿಂನಿ ಥಳಾವ್ಯಾ ಸಾಹಿತ್ಯಾಕ್ ಆನಿ ಸಮಾಜ್ ಸೆವೆ ಖಾತಿರ್ ಮನ್ಯಾಳ್ ಪಣ್ ಪರ್ಗಟ್ಲೆಂಕ್ ವಾವ್ರ್ ಕೆಲೊ... 1950 ವರ್ಸಾ ಅಲ್ಲಹಾಬಾದಾಂತ್ ಸಾಂ ಪಾವ್ಲಾಚಿ ಸಭಾ ಸ್ಥಾಪ್ಲಾ ಉಪ್ರಾಂತ್ ತಾಣಿಂ ಇಂಗ್ಲಿಷ್ ಆನಿ ಹಿಂದಿಂತ್ ಕ್ರಿಸ್ತಾಂವ್ ಸಾಹಿತ್ಯ ಪರ್ಗಟ್ಲೆಂ... ಮಿಶನರಿಂನಿ ಸುರ್ದೆರ್ ಥಳಾವ್ಯಾ ಸಾಹಿತ್ಯಾಚೆ ವಾಡಾವಳಿಕ್ ಜಾಂವ್ಚೆಂ ಯೋಗ್‌ದಾನ್ ದಿಲೆಂ ತರಯಿ ಆತಾಂ ತಸಲ್ಯಾ ವಾವ್ರಾಂತ್ ತಿಂ ದಿಸನಾಂತ್.

ಆರ್ದಿಲ್ಯಾ ವರ್ಸಾಂನಿ ದಿಯೆಸೆಜಿಚಿ ಖಬರ್ ದಿಯೆಸೆಜಿಂತ್ ದಿಂವ್ಚೆ ಖಾತಿರ್ ಜಾಯ್ತ್ಯಾ ದಿಯೆಸೆಜಿಂನಿ ಆಪಾಪ್ಲಿಂ ನೆಮಾಳೆಂ ಸ್ಥಾಪ್ಲಾಂತ್. ವರ್ಸಾಂ ಉತರ್ತಾನಾ ನ್ಯೂ ಲೀಡರ್, ಎಕ್ಸಾಮಿನರ್, ದೆ ಹೆರಾಲ್ಡ್ ಅಸಲಿಂ

ಆಸುನ್ ಸಾಮಾಜಿಕ್ ಪರಿಸರಾಂತ್ ಭಾವಾಡ್ ದಿಂವ್ಕ್ ಆನಿ ಜಿಯೆಂವ್ಕ್ ಮಾಧ್ಯಮ್ ಜಾಯ್ಚೆ. ತಿಂ ಭುರ್ಗ್ಯಾಂಕ್, ತರ್ನಾಟ್ಕಾಂಕ್ ಆನಿ ಸ್ತ್ರಿಯಾಂಕ್ ಆಕರ್ಶಿತ್ ಜಾಯ್ಚೆ. ಕಥೋಲಿಕ್ ಛಾಪೊ ಸುವಾರ್ತೆಚಿಂ ಮೊಲಾಂ ಪರ್ಗಟ್ಲೊ ಆನಿ ಸಮಾಜ್ ಬದ್ಲಂಚೊ ಜಾಯ್ಚೆ...

ಆತಾಂಚ್ಯಾ ದಿಸಾಂನಿ ಕಥೋಲಿಕಾಂ ಮಧೆಂ ಭಾವಾಡ್ಲಾ ವಿಶಿಂ ಚಡಿತ್ ಶಿಕ್ಲಿ ಉಮೆದ್ ಉಣಿ ಜಾಲ್ಯಾ. ವಿದ್ಯಾರ್ಥಿ ಆಪ್ಲೆಂ ಲ್ಯಾಪ್‌ಟೊಪ್ ಆನಿ ವಾಟ್‌ಅಪ್ ಘೆವ್ನ್ ಆಸ್ತಾತ್. ಏಕ್ ತರಯಿ ಕಥೋಲಿಕ್ ಪತ್ರ ವಾಚಿಜೆ. ಯಾಜಕಾಂನಿ ಆನಿ ಧರ್ಮ ಭಯ್ಣಿಂನಿ ಆಪ್ಲ್ಯಾ ಲೊಕಾಕ್ ಉಮೆದ್ ದಿಜೆ.

→1 ಕಥೋಲಿಕ್ ಛಾಪ್ಯಾ ಮಾಧ್ಯಮ ಮೆಲಾಂ?

ಜರ್ ಜಾಯ್ತಿಂ ಯಾಜಕ್, ಧರ್ಮಭಯ್ಣಿ ಆಪುಣ್ ಜಾವ್ನ್ ಏಕಾಯಿ ಕಥೋಲಿಕ್ ನೆಮಾಳೆಂ ವಾ ಪುಸ್ತಕ್ ವಾಚಿನಾಂತ್ ಬದ್ಲಾಕ್ ಟಿವಿ ಸೀರಿಯಲಾಂ ಆನಿ ವಾಟ್‌ಅಪ್ ವೆಂಸ್ರೇಜ್ ಹಾಂತುಂಚ್ ಆಪ್ಲೊ ವೆಳ್ ಖರ್ಚಿತಾತ್ ತರ್ ತಿಂ ಹೆರಾಂಕ್ ವಾಚ್ಪಾ ವಿಶಿಂ ಕಶಿಂ ಉಮೆದ್ ದಿತಲಿಂ?...

ಆಮಿ ಛಾಪ್ಯಾಚಿ ಪರ್ಗಟ್ಣಿ ಕರ್ತಾನಾ ಆಮ್ಚೆಂ ಮಿಸಾಂವ್ ಆನಿ ದಿಷ್ಟ್ ಸ್ಪಷ್ಟ್ ಆಸಚೆ: ಜೆಜು ಆನಿ ಸುವಾರ್ತೆಚಿಂ ವೊಲಾಂ. ಸಂಪಾದಕಾಂನಿ ಹೆಂ ಮತಿಂತ್ ದವರ್ಚೆಂ ಆನಿ ಲೋಕಾನ್ ವಾಚಿಶೆಂ ಆಕರ್ಶಿತ್ ರಿತಿರ್ ದಿಜೆ. ಆಮ್ಚ್ಯಾ ಭಾವಾಡ್ಪಾಚ್ಯೊ, ಆಮ್ಚ್ಯಾ ಲೋಕಾಚ್ಯೊ ಆನಿ ಆಮ್ಚ್ಯಾ ಕಾಣಿಯೊ ತಾಂತುಂ ಆಸಚೆ. ಸಂಪಾದಕಾಂಕ್ ಹ್ಯೆ ವಿಶಿಂ ತರ್ಬೆತಿ ಜಾಯ್.

ಬರೆಂ ಪತ್ರ್ ಜಾಯ್ ತರ್ ಲಾಯಿಕಾಂಚ್ಯಾ ಅನ್ನೊಗಾಚೊ ಆಧಾರ್ ಘೆಜೆ... ತ್ಯಾ ಭಾಯ್ರ್ ದುಡ್ವಾಚಿ ಗರ್ಜ್ ಆಸಾ. ದಿಯೆಸೆಜೆನ್ ಹೆರ್ ಸಂಗ್ತಿನಿ, ಸಂಸ್ಥಾಂನಿ ಖರ್ಚಿಲ್ಲೆಂ ಪಳೆತಾನಾ ಪತ್ರಾಂ ಖಾತಿರ್ ತಾಂತ್ಲೆಂ

ಫೊಡೆಂ ದಿವ್ಚೆತ್ ಅಶೆಂ ದಿಸ್ತಾ. ತ್ಯಾ ಭಾಯ್ರ್ ಜಾಯ್ತಾಂಯ್ ಜಾಯ್ ಪಡ್ತಾತ್. ಕಾಡ್ತಿನಲ್ ಓಸ್ವಲ್ಡ್ ಗ್ರೆಶಿಯಸ್ ಅಶೆಂ ಮ್ಹಣ್ತಾ: “ಆಮ್ಚಿ ಸಮಾಜ್ ವಾಂಟೆ ಕರ್ತಾ ತ್ಯೊ ಸರ್ವ್ ಆಡ್ಕಳಿ ಉತ್ತುನ್ ನವ್ಯೆ ರಿತಿಚಿ ಪವಿತ್ರ್ ಸಭಾ ಜಾಂವ್ಕ್ ಆಮ್ಕಾಂ ಮಾಧ್ಯಮಾಂ ಬರ್ಯಾಂತ್ಲೊ ಬರೊ ಅವ್ಯಾಸ್ ದಿತಾತ್. ಚಡ್ ಆನಿ ಚಡ್ ಕಥೋಲಿಕ್ ಲಾಯಿಕಾಂಕ್ ಮಾಧ್ಯಮಾಂಚೊ ವಾವ್ರ್ ಹಾತಿಂ ಘೆಂವ್ಕ್ ಉಮೆದ್ ದಿಯಾ. ಅಶೆಂ ತಾಂಚೆಂ ಮೆತೆರ್ಪಣ್ ಆನಿ ತಾಂಚೆಂ ಜಿವಿತ್ ಭಾರತಾಂತ್ ಸತ್, ಬರೆಪಣ್, ಖರೆಪಣ್, ನೀತ್, ಸಮಾಧಾನ್ ಆನಿ ಭಾವ್ಪಣ್ ಪರ್ಗಟುಂಕ್ ಉಪ್ಕಾರ್ತಲೆಂ.”

ಹೊ ಛಾಪ್ಯಾಚೊ (ಫೆಬ್ರೆರ್) ಮ್ಹಯ್ಣೊ ಕಥೋಲಿಕ್ ವಾಚಪ್ ಆನಿ ಪರ್ಗಟ್ಣಿ ವಾಡಯ್ತಾ?

ರಾಕ್ಲೊ ದಪ್ಪರಾಂತ್ “ಜೆಜುಚಿ ಸುವಾರ್ತಾ” ವರ್ಗಣಿ ಘೆತಾತ್

ಕಳೊವ್ಣೆ ಲಾಯಿಕಾಂಕ್ ಬೈಬಲ್ ಶಿಕಪ್: ಎಪ್ರಿಲ್ 20 ತೆಂ 25 ಪರ್ಯಾಂತ್ ಸಕಾಳಿಂಚ್ಯಾ ಆದಸಾರ್ (9-1), ಬಜ್ಜೋಡಿ ಮಂಗಳ ಜ್ಯೋತಿಂತ್ ಬೈಬಲಾಚಿ ಮುಳಾವಿ ಜಾಣ್ವಾಯ್ ದಿಂವ್ಚೊ ಬೈಬಲ್ ಕೋರ್ಸ್ ಆಸಾ. ಫೆಬ್ರೆರ್ 29 ಆದಿಂ ನಾಂವಾಂ ದಾಖಲ್ ಕರಾ: 8277937784.

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಚ್ಯಾ 25 ವರ್ಸಾಂಚ್ಯಾ ಸಂಭ್ರಮಾ ವೆಳಾರ್ ದಿಂವ್ಚಿ ಗೌರವ್ ಪ್ರಶಸ್ತಿ ಆನಿ ಪುಸ್ತಕ್ ಪುರಸ್ಕಾರ್ ಹಾಂಕಾಂ ಫಾವೊ ಜಾತಾ. ಗೌರವ್ ಪ್ರಶಸ್ತಿ: ಶ್ರೀ ಗೋಕುಲ್ ದಾಸ್ ಪ್ರಭು - ಕೊಂಕಣಿ ಸಾಹಿತ್ಯ; ಶ್ರೀ ಆರ್ಗೋಡು ಮೋಹನ್ ದಾಸ್ ಶಣೈ - ಕೊಂಕಣಿ ಕಲೆ; ಶ್ರೀ ವಿಷ್ಣು ಶಾಬು ರಾಣೆ - ಕೊಂಕಣಿ ಜಾನಪದ ಪುಸ್ತಕ್ ಪುರಸ್ಕಾರ್: “ವಾಟೇ ವಯಲೆಂ ರಗತ” - ಶ್ರೀ ವೆಂಕಟೇಶ ನಾಯಕ್ (ಕವನ ವಿಭಾಗ); “ಕೆನರಾಂತ್ ಪಾದ್ಲೊವಾದೊ ಆನಿ ಪ್ರೊಪಗಾಂದಾಚೊ ವಿವಾದ್” - ದೊ ಪಿಯುಸ್ ಫಿಲಿಪ್ ಪಿಂಟೊ (ಅಧ್ಯಯನ ವಿಭಾಗ); “ಕಥಾಮೃತ್” - ಕ್ಲೆರನ್ ಡೊನಾಲ್ಡ್ ಪಿಂಟೊ (ಮೊಟ್ಟೆ ಕಾಣಿ ವಿಭಾಗ). ಹ್ಯೊ ಪ್ರಶಸ್ತಿ ಫೆಬ್ರೆರ್ 22 ಆನಿ 23ವೆರ್ ದಿತಲೆ.

ಸಂದೇಶ ಪ್ರತಿಷ್ಠಾನ್, ಕೊಂಕ್ಣಿ ಲೇಖಕ್ ಸಂಘ್ ಕರ್ನಾಟಕ್ ಆನಿ ‘ಆಮ್ಚೊ ಸಂದೇಶ್’ ಮಹಿನ್ಯಾಳೆಂ ಹಾಂಚ್ಯಾ ಜೋಡ್ ಆಸ್ತಾ ಖಾಲ್ ಹ್ಯಾಚ್ ಫೆಬ್ರೆರ್ 23ವೆರ್ ಆಯ್ತಾರಾ ಸಕಾಳಿಂ 10 ಥಾವ್ನ್ ದೊನ್ವಾರಾಂ 1 ವರಾ ಪರ್ಯಾಂತ್ ನಂತೂರ್-ಬಜ್ಜೋಡಿ ಸಂದೇಶ ಸಭಾ ಸಾಲಾಂತ್ ಫಿರ್ಗಜ್ ಪತ್ರಾಂಚೆ ಸಂಪಾದಕ್ ಆನಿ ಲೇಖಕಾಂಚೊ ಸಮ್ಮೇಳ್ ಚಲ್ತಲೊ. ಡೊ ಚೆರಿ ನಿಡ್ಲೋಡಿ ಆನಿ ಶ್ರೀಮತಿ ಲವಿ ಗಂಜಿಮರ ಹಿಂ ಪ್ರಮುಕ್ ಉಲೊವ್ಪಿ ಆಸಾತ್.

ಟಿ. ವಿ. ಮೋಹನದಾಸ ಪೈ ಯುವ ಸಂಶೋಧಕ್ ಪ್ರಶಸ್ತಿ 2020-ಕ್ ಅಜ್ಯೊ ಆಪಯ್ಲಾತ್. ವಿಶ್ವ ಕೊಂಕಣಿ ಕೆಂದ್ರಾಥಾವ್ನ್ ಕೊಂಕ್ಣಿ ಉಲೊಂವ್ಚ್ಯಾ ಭುರ್ಗ್ಯಾಂ ಥಾವ್ನ್ ಪಿ.ಎಚ್.ಡಿ. ಕರ್ತಲ್ಯಾಂಕ್ ವಿದ್ಯಾರ್ಥಿ ವೇತನಾ ಖಾತಿರ್ ಅಜ್ಯೊ ಆಪಯ್ಲಾತ್. ಅಜ್ಯೊ ಪಾವೊಂವ್ಕ್ ನಿಮಾಣಿ ತಾರಿಕ್ ಫೆಬ್ರೆರ್ 25, 2020. ಚಡಿತ್ ಮಾಹೆತಿಕ್ ವಿಶ್ವ ಕೊಂಕಣಿ ವಿದ್ಯಾರ್ಥಿವೇತನ ಅಲುಮ್ಮಿ ಸಂಘ್, ವರ್ಲ್ಡ್ ಕೊಂಕಣಿ ಸೆಂಟರ್, ಶಕ್ತಿನಗರ್, ಮಂಗ್ಳೂರ್ - 575 016.

“ರಾಕ್ಲೊ” ತುಕಾ ಬರೊ ಲಾಗ್ತಾ ತರ್ ಹೆರಾಂಕ್ಯಾಂನಿ ಸಾಂಗ್. ಬರೊ ಲಾಗನಾ ತರ್ ಆಮ್ಕಾಂ ಸಾಂಗ್.

Reliant Concrete since 1992
HUME PIPES & PAVERS
* ಇಂಟರ್‌ಲಾಕ್ * ಮೊರಿಯೊ
Office: Lobo Complex, Kuthar, Mangalore - 17.
Ph: +91 824 2461880, 6552280 Factory: NH 66, Kullur
Ph: +91 7022002644, 9900248382

ಜಲ್ಮಾ ದಿಸಾಚಿ ಉಲ್ಲಾಸ್
ಉಸಿ ಸಾಂತುಮಯೊರ್, ಮೂಡ್‌ಬದ್ರಿ
ಜಲ್ಮಾ ದೀಸ್ : 20.02.1926
ಮೋರ್ಗ್ ಮಾಯ್,
ತುಕಾ 95 ವರ್ಸಾಂಚೆಂ ಆಮರಣಾಯೆಚೆಂ ಭಲಾಯ್ಕೆ ಭರಿತ್ ಜಿವಿತ್ ಫಾವೊ ಕೆಲ್ಲ್ಯಾ ಧನ್ಯಾ ದೆವಾಕ್ ಆಮಿ ಆರ್ಗಾಂ ದಿತಾಂವ್ ಆನಿ ರಾಸ್ ರಾಸ್ ಉಲ್ಲಾಸ್ ಸಾಟೊವ್ನ್ ಅಧಿನಂದನ್ ಸಾಟಿಯಾಂವ್. ತುಜ್ಯಾ ಫುಡ್ಡ್ಯಾ ಜಿವಿತಾಕ್ ಬಳ್ ಭಲಾಯ್ಕೆ ಮಾಗ್ತಾಂವ್.
ಭುರ್ಗಿಂ ಆನಿ ಕುಟ್ಮಾಚಿಂ

ವಿಂ.ಸಿ.ಸಿ. ಬ್ಯಾಂಕ್ ಅ., ಮಂಗ್ಳೂರ್
ನಮುದಾಯ್ ಸಕ್ತೆ ಕೇಂದ್ರ
COMMUNITY EMPOWERMENT TRUST
ಮಿಲಾರ್ ಮಂಗ್ಳೂರ್, ಹಾಂಚ್ಯಾ ಸಹಯೋಗನ್ ಮಾಂಡುನ್ ಹಾಡ್ತಾ
ಕರ್ನಾಟಕಾ ಸರ್ಕಾರಾಚ್ಯಾ KPSC ಆಯೋಗಾಚ್ಯಾ ಅಧಿಸೂಚನಾ ಪ್ರಕಾರ್ ವಿವಿಧ್ ಇಲಾಖ್ಯಾಂನಿ ಫನ್ಡ್ ಡಿವಿಜನ್ ಕ್ಲರ್ಕ್ - 975 ಸರ್ಕಾರಿ ಹುದ್ದಾಂಕ್ ಅಪೊರ್ಯ್ ದಾಖಲ್ ಕರುಂಕ್
ಮಾರ್ಗದರ್ಶನ್ ಆನಿ ಪರಿಕ್ಷಾ ಬರಂವ್ಕ್ ತರ್ಬೆತಿ
ಹ್ಯಾಚ್ 2020 ಫೆಬ್ರೆರ್ 21 ತಾರೀಕ್ ಸುಕ್ರಾರಾ
ಹ್ಯಾ ಸಕಯ್ಣ್ ಕಳಯಿಲ್ಲಾ ವೆಳಾಪಟ್ಣಿ ಪರ್ಮಾಣೆಂ
♦ 09.30 - 10.30 ♦ 11.00 - 12.00 ♦ 12.30 - 01.30 ♦ 02.00 - 03.00 ♦ 03.30 - 04.30
ಆಸಕ್ತ ಆಸ್‌ಲ್ಲಾಂನಿ ತಾಂಚೆಂ ನಾಂವಾಂ ದಾಖಲ್ ಕರುಂಕ್ ಆನಿ ತರ್ಬೆತೆಚೊ ವೆಳ್ ತರಾಂವ್ಕ್ 0824 2422377 ಫೋನ್ ನಂಬ್ರಾಕ್ ಸಂಪರ್ಕ್ ಕರ್ಚೆತಾ ನಾ ತರ್ ಇಮೇಯ್ಲ್: communityempcenter@gmail.com ಮುಖಾಂತ್ರಿ ನಾಂವಾಂ ದಾಖಲ್ ಕರುಂಯೆತಾ.
ಪ್ರಾಯ್ : 38 ವರ್ಸಾಂ ಬಿತರ್
ಜಾಗೊ: ಪ್ರಧಾನ್ ಶಾಖೊ, ದುಸ್ರಿ ಮಾಳಯ್, ವಿಂ.ಸಿ.ಸಿ. ಬ್ಯಾಂಕ್ ಲಿ., ಹಂಪನ್ ಕಟ್ಟಾ, ಮಂಗ್ಳೂರ್
ವಿ.ಸೂ.: ಸರ್ಕಾರಿ ಕಾಮಾಂಕ್ ಅರ್ಜಿ ಫಾಲುಂಕ್ ನಿಮಾಣಿ ತಾರಿಕ್ 06.03.2020
ತರ್ಬೆತೆಕ್ ಹಾಜರ್ ಜಾಲ್ಲ್ಯಾಂಕ್ ಪರಿಕ್ಷೆಕ್ ಹಾಜರ್ ಜಾತಾ ಪರ್ಯಾಂತ್ ಕಶೆಂ ಪರಿಕ್ಷಾ ಬರಂವ್ಚಿ, ಕಶೆಂ ಪರಿಕ್ಷೆಂತ್ ಉತ್ತೀರ್ಣ್ ಜಾಂವ್ಚೆಂ ಹ್ಯಾ ವಿಶಿಂ ಧರ್ಮಾರ್ತ್ ಮಾಹೆತ್ ದಿತಲ್ಯಾಂವ್.
ಕೆಪಿಎಸ್‌ಸಿ ವೆಬ್‌ಸೈಟ್ : www.kpsc.kar.nic.in
ಚಡ್ತಿಕ್ ವಿವರಾಂಕ್ ಸಂಪರ್ಕ್ ಕರಾ : 0824 2422377

ಫಿತಿಪ್ಪಣಾಂ ಮುಕ್ತ ಕ್ರಿಸ್ತಾಂವ್ ಸಮಾಜ್ ಗರ್ಜ್

ಭಾರತ್ ದೇಶಾಂತ್ ಆಸ್ಲಲ್ಯಾ ಧರ್ಮಾಂತ್, ಸಂಸ್ಕೃತಂತ್ ಆಚರಣಾಂತ್ ಆನಿ ಪಾತ್ಯೆಣೆಂತ್ ಲೆಕಾಕ್ ಮೆಳನಾ ತಿಲ್ಲಿಂ ಫಿತಿಪ್ಪಣಾಂ ಭರುನ್ ಗೆಲ್ಯಾಂತ್. ಹಾಂಗಾಸರ್ ಫಿತಿಪ್ಪಣಾಂ ನಾಸ್ತಾಂ ಏಕ್ಯಾ ಆಚರಣ್ ಜಾತಾ ಮ್ಹಣ್ ಸಾಂಗುಂಕ್ ಕಷ್ಟ್. ಥೊಡ್ಯೆ ಪಾವ್ತಿಂ ಪಾತ್ಯೆಣಿ ಆನಿ ಕುಡ್ಡಿ ಪಾತ್ಯೆಣಿ ಮಧಂ ವ್ಯತ್ಯಾಸ್ ಸೊದುಂಕ್ ಸಾಧ್ಯ್ ಜಾಯ್ನಾ. ಪಾತ್ಯೆಣಿ ಸಾಂಗಾತಾ ಕುಡಿ ಪಾತ್ಯೆಣಿ ಇಲ್ಲಿ ಭರ್ಸಲ್ಯಾ ಥೊಡ್ಯೆ ಪಾವ್ತಿಂ ಪಾತ್ಯೆಣಿ ಪುಣಿ ಸೊಡ್ಯೆತ್ ಕುಡಿ ಪಾತ್ಯೆಣಿ ನ್ಹಯ್. ಹಿಂದು ಧರ್ಮಾಂತ್ ಕುಡಿ ಪಾತ್ಯೆಣಿಚ್ ಧರ್ಮಾಂಚೆಂ ಆಚರಣ್ ಮ್ಹಣ್ ಲೆಕ್ತಾತ್. ಸಬಾರ್ ಕಾಳಾ ಥಾವ್ನ್ ರಿತಿ ರಿವಾಜಿಂಕ್ ಲಾಗುನ್ ಆಸ್ಲಿಂ ಫಿತಿಪ್ಪಣಾಂ ಮೆಳ್ಕಿಂ ಕರುಂಕ್ ಅಸಾಧ್ಯ್. ಭಾರತಾಂತ್ ಫಿತಿಪ್ಪಣಾಂ ಧಾರ್ಮಿಕ್ ಜೀವನಾಕ್ ಆನಿ ಸಾದ್ಯಾ ಜೀವನಾಕ್ ಇಲ್ಲಿಂ ಮಿಸ್ಲೊನ್ ಗೆಲ್ಯಾಂತ್ಗಿ ಪಾತ್ಯೆಣಿ ಮ್ಹಳ್ಳಾರ್ ಕಿತೆಂ ಮ್ಹಣ್ ಸಾಂಗುಂಕ್ ಕಷ್ಟ್. ಜಲ್ಮಾ ಥಾವ್ನ್ ಮರಣ್ ಪರ್ಯಾಂತ್ ಆನಿ ಮೆಲ್ಯಾ ಉಪ್ರಾಂತ್, ಜಲ್ಮ್ ಪುನರ್ ಜಲ್ಮ್ ಪೂರ್ವ್ ಜಲ್ಮ್ ಮ್ಹಣುನ್ ಫಿತಿಪ್ಪಣಾಂನಿ ಜಿಣಿ ಸಾರಿಜಿ ಪಡ್ತಾ. ಸಬಾರ್ ವಿರೋಧ್ಪಣ್ ಆನಿ ಪ್ರತಿಭಟನ್ ಕರುನ್ ಜಾಗೃತಿ ಹಾಡ್ಲ್ಯಾ. ಕಾನುನಾಂ ಜಾರಿ ಕೆಲ್ಯಾಂತ್. ಸಬಾರ್ ಜಾಗೃತಿ ಶಿಬಿರಾಂ ಕಾರ್ಯಕ್ರಮಾಂ ಕೆಲ್ಯಾಂತ್ ತರ್ಯಿ ಫಿತಿಪ್ಪಣಾಂ ಉಣಿಂ ಜಾಂವ್ಕ್ ನಾಂತ್. ಫಿತಿಪ್ಪಣಾಂ ಕಾಡ್ಲ್ಯಾರ್ ಧರ್ಮ್ ಮೆಲ್ಚೆ ಪರಿಂ ಮ್ಹಣ್ ಚಿಂತಾತ್. ಕ್ರಿಸ್ತಾಂವ್ ಸಮುದಾಯಾಂತ್ ಫಿತಿಪ್ಪಣಾಂ ಆಸಾತ್? ಆಮಿ ಹಿಂದು

ಆನಿ ಮುಸ್ಲಿಮಾಂ ಮಧೆಂ ಜಿಯೆತಾನಾ ತಾಂಚೊ ಇಲ್ಲೊಸೊ ಪುಣಿ ಪ್ರಭಾವ್ ಪಡ್ಲೊಚ್. ಕ್ರಿಸ್ತಾಂವ್ ಧರ್ಮ್ ಆಚರಣಾಂ, ಪಾತ್ಯೆಣಿ ಸಂಸ್ಕೃತಿ ಸಂಪೂರ್ಣ್ ರಿತಿಂನಿ ಫಿತಿಪ್ಪಣಾಂ ರಹಿತ್ ಮ್ಹಣ್ ಸಾಂಗುಂಕ್ ಧಯ್ ಪಾವನಾ. ಥಂಯ್ ಹಾಂಗಾ ಕ್ರಿಸ್ತಾಂವ್ ಸಮುದಾಯಾಂತ್ ಥೊಡಿಂ ಪುಣಿ ಫಿತಿಪ್ಪಣಾಂ (ಕುಡಿ ಪಾತ್ಯೆಣಿ ಆಸ್ಲಿ) ಫಿತಿಪ್ಪಣಾಂ ಮುಕ್ತ



ಕ್ರಿಸ್ತಾಂವ್ ಸಮಾಜ್ ಕರಿಜೆ. ಕ್ರಿಸ್ತಾಚ್ಯಾ ಚಿಂತಾಂತ್ ಆನಿ ಶಿಕೊವ್ಣೆಂತ್ ಆನಿ ತಾಚ್ಯಾ ಜೀವನ್ ಶಯ್ಲೆಂತ್ ಫಿತಿಪ್ಪಣಾಂ ನಾತ್ಲೆಂ ಮಾತ್ ನ್ಹಯ್ ಸಬಾರ್ ರಿತಿ, ರಿವಾಜಿ, ಸಂಪ್ರದಾಯೆ ವಿರೋಧ್ ಉಲಯ್ಲಾ. ಸರ್ವ್ ರಿತಿಚ್ಯಾ ಫಿತಿಪ್ಪಣಾಂ ವಿರೋಧ್ ಉಗ್ಡಾನ್ ರಿಕಾ ಕೆಲ್ಯಾ. ತಶೆಂ ಆಸ್ತಾಂ ಆಮ್ಚ್ಯಾ ಸಂಪ್ರದಾಯಾಂನಿ, ರಿವಾಜಿಂನಿ, ಆಚರಣಾಂನಿ ಧಾರ್ಮಿಕ್ ಆನಿ ಅತ್ಮಿಕ್ ವಿಧಾನಾಂನಿ ಜರ್ ಫಿತಿಪ್ಪಣಾಂ ವಾ ಕುಡಿ ಪಾತ್ಯೆಣಿ ದಿಸುನ್ ಯೆತಾ ತರ್ ಪತ್ರಾಕ್ ಬರಯ್ತಾ. ಜರ್ ತುಕಾ ಖಂಯ್ನಿ ಫಿತಿಪ್ಪಣಾಂ ದಿಸ್ತಾತ್ ಜರ್ ತುಕಾ ಬರೊಂವ್ಕ್ ನಾಕಾ ವಾ ಕಳನಾ, ದಯಾ ಕರುನ್ ಮ್ಹಾಕಾ ಕಳಯ್ (9945183225). ಹಾಂವ್ ತರಿ ಪತ್ರಾಕ್ ಧಾಡ್ತಾಂ. ಫಿತಿಪ್ಪಣಾಂ ಮುಕ್ತ ಕ್ರಿಸ್ತಾಂವ್ ಸಮಾಜ್ ಕರುಂಕ್ ದಯಾಕರುನ್ ಸಹಕಾರ್ ದಿಯಾ.

-ಬಾ| ಪಾಸ್ಕಲ್ ಮಿನೆಜ್, ಕೇರಾ

ಕಥೊಲಿಕ್ ಮಹಾ ಸಮಾವೇಶ್ -2020

ಫೆಬ್ರೆರ್ 2 ವೆರ್ ಮಡಂತ್ಯಾರ್ಚ್ಯಾ ಉಗ್ಡಾ ಮಯ್ನಾರ್ ಆಮ್ಚೊ ಕಥೊಲಿಕ್ ಮಹಾ ಸಮಾವೇಶ್ ಭೊವ್ ಸೊಬಿತ್ ಆನಿ ಯಶಸ್ವಿ ಜಾಲ್ಲೊ ಸಂತೊಸಾಚಿ ಆನಿ ಅಭಿಮಾನಾಚಿ ಸಂಗತ್. ಆಮ್ಚ್ಯಾ ಕಾಳಾರ್ ಆಮಿ ಎದೊಳ್ ಪಳೆಂವ್ಕ್ ನಾತ್ಲೊ ತಸಲೊ ಏಕ್ ಸಮಾವೇಶ್, ಸಾಧಾರಣ್ 25-30 ಹಜಾರ್ ಆಮ್ಚೆ ಕ್ರಿಸ್ತಾಂವ್ ಕಥೊಲಿಕ್ ಸಾಂಗಾತಾ ಮೆಳ್ತಾನಾ ವಿಶೇಸ್ ಅನ್ಬೊಗ್. ಮಾನಾಚ್ಯಾ ಸಯ್ತಾಂ ಥಾವ್ನ್ ಅಪುರ್ಬಾಂಯ್ಚ್ಯಾ ಉತ್ರಾಂಚಿಂ ಭಾಷಣಾ ಆಸ್ಲಿಂ.

ಆಮ್ಚ್ಯಾ ಕಥೊಲಿಕಾಂನಿ ದೇಶಾಚೆ ಅಭಿವೃದ್ಧಿ ಖಾತಿರ್, ಸಮಾಜಿಚ್ಯಾ ಬರೆಪಣಾ ಖಾತಿರ್, ದುಬ್ಳ್ಯಾ ಧಾಕ್ಟಾಂಚ್ಯಾ ಆಧಾರಾ ಖಾತಿರ್ ಸಮೆಸ್ತ್ ಮನ್ಯಾಕುಳಾಚೆ ಭಲಾಯ್ಕೆ ಖಾತಿರ್ ಕೆಲ್ಲ್ಯಾ ಕಾಮಾಚೊ ಥೊಡ್ಯಾ ಮಾಪಾನ್ ಉಗ್ಡಾಸ್ ಕೆಲಾ. ಸ್ವಯಂವ್ ಸೆವಕಾಂನಿ ಅಪುರ್ಬಾಂಯೆನ್ ಕಾರ್ಯಂ ಚಲೊಂವ್ಕ್ ಕುಮಕ್ ಕೆಲ್ಯಾ. ಆಯ್ಲಲ್ಯಾ ಸಕ್ಡ್ ಲೊಕಾಕ್, ತಾಣಿಂ ದಿಲ್ಲ್ಯಾ ಸಹಕಾರಾಕ್ ಹೊಗ್ಗಿಕ್ ಫಾವೊ. -ಪಾವ್ಲ್ ಮಸ್ಕರೇನ್ಸಸ್, ಮಡಂತ್ಯಾರ್

ಪಿಡಾಶಿಡಾ ತಿತ್ಲೆ ಸಲಿಸಾಯೆನ್ ಗೂಣ್ ಜಾಯ್ತಾಂತ್

ಪಿಡಾಶಿಡಾ ವಕ್ತಾಂ ವಿಣೆಂ ಗೂಣ್ ಕರುಂಕ್ ದೇವ್ ಸಕ್ತಾ. ಫಕತ್ ಮಾಗ್ಣ್ಯಾ ಪ್ರಾಜಿಶಾನ್ ಆಮ್ಚಿ ಪಿಡಾ ಅಜಾಪಾಂ ರಿತಿನ್ ನಿವಾರ್ತಾತ್. ಪೂಣ್ ಅಶೆಂ

ಜಾಂವ್ಣೆಂ ಅಪೂಪ್ ಆನಿ ಭಾರಿಚ್ ಥೊಡ್ಯಾ ಸಂದರ್ಭಾಂನಿ. ಸ್ವಭಾವಿಕ್ ಆನಿ ಸಾಮಾನ್ಯ್ ವಾಟ್ ಫಾವೊತಿ ತಪಾಸ್ಲಿ ಆನಿ ಚಿಕಿತ್ಸಾ. ರೆತಿರೆ ಮಾಗ್ಣ್ಯಾ ವೆಳಿಂ ಪಿಡಾ ಗೂಣ್

ಸಿಎಎ, ಎನ್ಆರ್‌ಸಿ ಆನಿ ಎನ್‌ಪಿಆರ್ ವಿಶಿಂ ಗುಜ್ರಾತಾಚೆ ಪವಿತ್ರ್ ಸಭೆಚಿ ಪರ್ಗಟ್ಣಿ

ಭಾರತಾಚ್ಯಾ 71ವ್ಯಾ ಪರ್ಜೆರಾಜಾಚ್ಯಾ ಆಚರಣಾ ಸಂದರ್ಭಾರ್ ಗುಜರಾತಾಚೆ ಕಥೊಲಿಕ್ ಪವಿತ್ರ್ ಸಭೆಚ್ಯಾ ನಾಂವಾನ್ ಬಿಸ್ಪಾಂನಿ ಸಿಎಎ (ನಾಗರಿಕ್ಪಣಾಚ್ಯಾ ಹಕ್ವಾಚೆಂ ನಿಯಮ್), ಎನ್ಆರ್‌ಸಿ (ರಾಷ್ಟ್ರೀಯ ನಾಗರಿಕಾಂಚೆಂ ದಸ್ತಾವೆಜ್ ಆನಿ ಎನ್‌ಪಿಆರ್ (ರಾಷ್ಟ್ರೀಯ ಲೋಕ್ ಸಂಖ್ಯಾ ದಸ್ತಾವೆಜ್) ಹೆ ವಿಶಿಂ ದಿಲ್ಲಿ ಪರ್ಗಟ್ಣಿ (statement).

ಭಾರತಾಚೊ ಕಥೊಲಿಕ್ ಸಮುದಾಯ್, ಏಕ್ ಅಭಿಮಾನಾನ್ ಭರ್ದಲಿಂ ನಾಗರಿಕಾಂ ಕಶಿಂ, ನೀತ್ ಆನಿ ಸಮಾನತೆಕ್ ರಾಷ್ಟ್ರ ಬಾಂದುನ್ ಹಾಡ್ಚೆ ಉದೆಶಿಂ ಸಮರ್ಪಿತ್ ಆಸಾ. ಕಥೊಲಿಕ್ ಪವಿತ್ರ್ ಸಭಾ ಹರ್ ಕಷ್ಟಾಂಚ್ಯಾ ಸಂದರ್ಭಾರ್ ರಾಷ್ಟ್ರ ಸಂಗಿಂ ರಾಂವ್ಚಿ ಆಪ್ಲಿ ಜವಾಬ್ದಾರಿ ಮ್ಹಣ್ ಲೆಕ್ತಾ. ಪಾಟ್ಲಾ ಕಿತ್ಲೆಶ್ಯಾ ಶೆಕ್ಡಾಂ ಥಾವ್ನ್ ಭಾರತ್ ದೇಶ್, ಹರ್ ನಾಗರಿಕಾಕ್, ಜಾತ್, ಧರ್ಮ್, ಭಾಸ್ ವಾ ಪ್ರಾಂತ್ ಅಸಲೊ ಭೇದ್ ನಾಸ್ತಾಂ ಸಾಂಬಾಳ್ತಾಲೊ. ಆಮ್ಚ್ಯಾ ಗಾಂವಾ ಥಾವ್ನ್ ಭಾರತಾಚಿಂ ಧ್ಯೇಯ್ ಉತರ್ "ವಸುದೈವ ಕುಟುಂಬಕಮ್" ("ಸಂಸಾರ್ ಏಕ್ ಕುಟಮ್"), ಸಗ್ಳ್ಯಾ ಸಂಸಾರಾರ್ ಗಾಜ್ಲಾಂ. ವೆವೆಗ್ಳ್ಯಾ ಧರ್ಮಾಂಚಿಂ ಆನಿ ಸಂಸ್ಕೃತಿಚಿಂ ಪಾಳ್ಣೆಂ ಕಶೆಂ ಆಸುನ್ ಭಾರತಾನ್ ಸಗ್ಳ್ಯಾ ಸಂಸಾರಾಕ್ "ವಿವಿಧತೆಂತ್ ಎಕ್ವಟ್" ಮ್ಹಳ್ಳಿ ದೇಕ್ ದಿಲ್ಲಿ ಆಸಾ.

ಭಾರತಾಚಿ ವಿಶ್ವಾಶಿ ಪರ್ಜಾ ಕಶಿ ಆಸ್ಲೊ ಗುಜ್ರಾತಾಚೊ ಕಥೊಲಿಕ್ ಸಮುದಾಯ್ ಆಮ್ಚ್ಯಾ ರಾಷ್ಟ್ರಾಚಿಂ ಸಂವಿಧಾನ ರಾಕುಂಕ್ ಆನಿ ರಾಷ್ಟ್ರಾಂತ್ ಜಿಯೆತಲೆ ಸಕ್ಡ್ ಸಮುದಾಯ್ ಕಸ್ಲೊಚ್ ಭೇದ್ ನಾಸ್ತಾಂ ಸಂತೊಸ್, ಸಂಪತ್ತಿ ಆನಿ ಮನ್ಯಾ ಹಕ್ವಾಂ ಭೊಗ್ತಾ ತೆಂ ಖಂಡಿತ್ ಕರುಂಕ್ ಸಮರ್ಪಿತ್ ಆಸಾ.

ಸುಮಾರ್ ದೇಡ್ ಮ್ಹಯ್ತ್ಯಾ ಆದಿಂ ಪಾರ್ಲಿಮೆಂಟಾಂತ್ ನಾಗರಿಕ್ ಕಾನುನ್ (ಸಿಎಎ) ಪರ್ಗಟ್ಣಿಂ ತೆದ್ನಾಂ ಥಾವ್ನ್ ಹಾಚೆ ವಿಶಿಂ ಸಗ್ಳ್ಯಾನ್ ವಿರೋಧ್ಪಣ್ ಆಸಾ. ಸತಾಚೆ ಪಕ್ಷನ್ ರಾಂವ್ಣೆಂಚ್ ಆಪ್ಲೆಂ ಧರ್ಮ್ ಮ್ಹಣ್ ಖಂಡಿತ್ ಸಮ್ಜಿಲ್ಲಿ ಗುಜ್ರಾತಾಚಿ ಪವಿತ್ರ್ ಸಭಾ, ಹ್ಯಾ ವಿಷಯಾ ಬಾಬಿನ್ ಆಮ್ಚೆಂ ಚಿಂತಪ್ ಸ್ಪಷ್ಟಪಣಿಂ ಸಾಂಗುಂಕ್ ಆಶೆತಾಂವ್.

ನಾಗರಿಕ್ಪಣಾಚ್ಯಾ ಕಾನುನಾಕ್ ತಿದ್ದಣ್ ಹಾಡ್ಲೊ (ಸಿಎಎ) ಕಾಯ್ದೊ ಹಾಡುನ್ ಪಾಕಿಸ್ತಾನ್, ಬಾಂಗ್ಲಾದೇಶ್ ಆನಿ ಅಫಘಾನಿಸ್ತಾನಾ ಥಾವ್ನ್ ಆಯ್ಲಲ್ಯಾ ಥೊಡ್ಯಾ ನಿರ್ಗತಿಕಾಂಕ್ ನಾಗರಿಕ್ಪಣಾಚಿಂ ರಕ್ಷಣ್ ದಿಂವ್ಕ್ ಸರ್ಕಾರ್ ಕರ್ತಾ ತೆಂ ಪ್ರಯತ್ನ್ ಪವಿತ್ರ್ ಸಭಾ ಯೆವ್ಚಾರ್ತಾ, ಪೂಣ್ ನಾಗರಿಕ್ಪಣಾಚಿಂ ಹಕ್ವಾಂ ದಿತಾನಾ ಧರ್ಮಾಕ್ ಆಧಾರುನ್ ಖಂಯ್ಚ್ಯಾಯ್ ಎಕಾ ಪಂಗಡ್ ಭಾಯ್ ದವರ್ಚೆ ವಿಶಿಂ ಪವಿತ್ರ್ ಸಭಾ ಖಂತ್ ಆನಿ ದುಬಾವ್ ಉಚಾರ್ತಾ. ಧರ್ಮಾಚೆರ್ ಆಧಾರುನ್ ನಾಗರಿಕ್ಪಣ್ ಧಾರಾಂವ್ಣೆಂ ಸಂವಿಧಾನಾಕ್ ವಿರೋಧ್. 'ವಸುದೈವ ಕುಟುಂಬಕಮ್' ರಾಜಿ ಕರುಂಕ್ ನಜೊ ತಸಲೆಂ ಆದರ್ಶ್. ಹ್ಯಾ ಆದರ್ಶಾಂತ್ ಖಂಯ್ಚ್ಯಾಯ್ ಪಂಗಡ್ ವಿಶಿಂ ದುಬಾವ್ ವಾ ಭೇದ್ ಕರ್ಚೆಂ "ಸಂಸಾರ್ ಏಕ್ ಕುಟಮ್" ಮ್ಹಳ್ಳ್ಯಾ ಸ್ವಿರಿತಾಕ್ ವಿರೋಧ್ ವೆತಾ ಆನಿ ಆಮ್ಚ್ಯಾ ಸಂವಿಧಾನಾಚ್ಯಾ ಮೊಲಾಂಕ್ ವಿರೋಧ್ ವೆತಾ.

ಸುಚಯ್ಲೆಲ್ಯೊ ಸಂಗಿ, ಸಿಎಎ, ಎನ್ಆರ್‌ಸಿ ಆನಿ ಎನ್‌ಪಿಆರ್ ಚಾಲಿಕ್ ಲಾಂವ್ಚೆ ವರ್ವಿಂ ಜಾತಲೊ ತ್ಯಾ ವ್ಹಡ್ ಖರ್ಚಾ ಮುಕಾರ್, ರಾಷ್ಟ್ರಾಕ್ ಕಿತ್ಲೆಂ ಬರೆಪಣ್ ಲಾಬತ್ ತ್ಯೆ ವಿಶಿಂ ಗಂಭೀರ್ ದುಬಾವ್ ಉಟಯ್ತಾತ್. "ಕಾಯ್ದಾ ಭಾಯ್ಲ್ಯಾ" ನಿರ್ಗತಿಕಾಂಚೆ ಭದ್ರತೆ ವಿಶಿಂಯ್ ಆನಿ ಚಡ್ ಕರುನ್ ಎದೊಳ್‌ಚ್ ನಿರ್ಗತಿಕೆ ಕಂದ್ರಾಂನಿ ಭರ್ಲ್ಯಾಂತ್ (ವಾ ಧಾಡ್ಚಿಂ ಆಸಾತ್) ತಾಂಚಿಂ ಘನ್, ಜಿವಿತಾ ಪರಿಸ್ಥಿತಿ ವಿಶಿಂ ಸವಾಲಾಂ ಆಸಾತ್.

ನಿತಿ ಖಾತಿರ್ ಆಪ್ಣಾಚ್ಯಾ ಉಲೊಂವ್ಚ್ಯಾ ಆನಿ ಅಭಿಪ್ರಾಯ್ ಉಚಾರ್ಚ್ಯಾ ಹಕ್ವಾಚಿ ಪರ್ಗಟ್ಣಿ ಕಶಿ ರಾಷ್ಟ್ರಾಂತ್ ಅಹಿಂಸಾತ್ಮಕ್ ರಿತಿನ್ ಚಲಯ್ತಾತ್ ತ್ಯಾ ಪ್ರತಿಭಟನಾರಾಂ ಸಂಗಿಂ ಆಮಿ ಆಸಾಂವ್. ಖಂಯ್ಚ್ಯಾಯ್ ಶಾಂತಿಭರಿತ್ ಪ್ರತಿಭಟನಾಕ್ ಮೆಳ್ಚೆ ವಿಶಿಂ ಎಕ್ಲಾನ್ ಆಪ್ಲ್ಯಾ ಅಂತಸ್ಕರ್ಣಾಚೊ ತಾಳೊ ಆಯ್ಕಚಿ ಮ್ಹಣ್ ಆಮಿ ವತ್ತಾಯ್ ಕರ್ತಾಂವ್. ಸಾಂಗಾತಾಚ್, ಅಹಿಂಸಾತ್ಮಕ್ ವಿರೋಧ್ಪಣ್ ಥಂಡ್ ಕರುಂಕ್ ಆನಿ ಚಿಂಚುಂಕ್ ಚಲ್ತಾ ತೆಂ ಕಸ್ಲೆಂಯ್ ಪ್ರಯತ್ನ್ ಆಮಿ ಖಂಡನ್ ಕರ್ತಾಂವ್. ಶಾಂತಿಭರಿತ್ ಪ್ರತಿಭಟನಾಂ ಆಡಾಂವ್ಕ್ ಹಿಂಸಾತ್ಮಕ್ ರಿತಿರ್ ಪ್ರಯತ್ನ್ ಕರ್ಲ್ಯಾಂ ವಿರೋಧ್ ರಾವುಂಕ್ ಆಡ್ಲೆಂ ಆನಿ ಪೊಲಿಸ್ ದಾಕಯ್ತಾತ್ ತೆಂ ಆಳ್ವಿಪಣ್ ಆನಿ ತಿರಸ್ಕಾರ್ ಆಮಿ ಪಳೆವ್ನ್ ಆಸಾಂವ್. ಎನ್ಆರ್‌ಸಿ ಆನಿ ಎನ್‌ಪಿಆರ್ ವಿಶಿಂ ಖಂಡಿತ್ ಜಾಯ್ತಿಂ ಜಾಪ್ ದಿಂವ್ಕ್ ನಾತ್ಲೆಂ ಸವಾಲಾಂ ಆಸಾತ್; ದೆಕಿಕ್, ಎಕ್ಲಾಚಿಂ ನಾಗರಿಕ್ಪಣ್ ರುಜು ಕರುಂಕ್ ಜಾಯ್ ಆಸಾ ತೆಂ ದಸ್ತಾವೆಜ್; ಆನ್ಯೆಕ್ಲಾಚಿಂ ನಾಗರಿಕ್ಪಣ್ ಧಾರಾಂವ್ಕ್ ಜವಾಬ್ದಾರಿ ದಿಲಲ್ಯಾಂಕ್ ಆಸಾ ತ್ಯೆ ಅಹರ್ತೆ ವಿಶಿಂಯ್ ಆಮ್ಕಾಂ ಗಂಭೀರ್ ದುಬಾವ್ ಆಸಾ.

ಮನ್ಯಾ ಹಕ್ವಾಂಕ್ ಆನಿ ಮನ್ಯಾ ಘನಾಕ್ ಆನಿ ತಶೆಂಚ್ ರಾಷ್ಟ್ರೀಯ್ ಶಾಂತಿ ಆನಿ ಎಕ್ತಾರಾಕ್ ಸಂಬಂಧ್ ಜಾಲ್ಲ್ಯಾ ಅಸಲ್ಯಾ ಸವಾಲಾಂಕ್ ಪರಿಹಾರಾ ವಿಶಿಂ ಜೊಕ್ಲೆಂ ಚಿಂತಪ್ ಆಟಯ್ನಾಸ್ತಾಂ, ಆನಿ ಭಾರತಾಚೆ ಪರ್ಜೆ ಸಂಗಿಂ ಜಾಯ್ ಪುರ್ತೆಂ ಸಮಾಲೋಚನ್ ಚಲಯ್ನಾಸ್ತಾಂ ಸಿಎಎ, ಎನ್‌ಪಿಆರ್ ಆನಿ ಎನ್‌ಆರ್‌ಸಿ ಚಾಲಿಕ್ ಲಾಂವ್ಕ್ ವೆಚಿಂ ಚಿಂತಪ್ ನಾತ್ಲೆಂ ಆನಿ ದರ್ವಡ್ಯಾಚಿಂ ಮ್ಹಣ್ ಆಮಿ ಲೆಕ್ತಾಂವ್.

ಭಾರತಾಂತ್ ಜಿಯೆತಲ್ಯಾ ಸಗ್ಳ್ಯಾ ಮನ್ಯಾ ಸಮುದಾಯಾಚಿಂ ಬರೆಪಣ್ ಖಂಡಿತ್ ಜಾಯ್ತಿಂ ಆನಿ ಭಾರತ್ ದೇಶ್ ಆಪ್ಲೆಂ ಸಂವಿಧಾನ ಸಾಂಬಾಳ್ತಾಂತ್ ಆನಿ ಮನ್ಯಾ ಹಕ್ವಾಂ ಉಕಲ್ಚೆ ಧರ್ಯಾಂತ್ ಏಕ್ ದೆಕಿಭರಿತ್ ರಾಷ್ಟ್ರ ಮ್ಹಣ್ ಸಂಸಾರಾಚ್ಯಾ ಸಮುದಾಯಾ ಮುಕಾರ್ ಉಬೆ ರಾವಶೆಂ ಜಾತಲೆಂ! ಹಾಕಾ ಸಂಬಂಧ್ ಜಾಲ್ಲ್ಯಾ ಸಗ್ಳ್ಯಾ ಮನ್ಯಾಳೆ ಸಂಗಿಂಕ್ ಜೊಕ್ಲೆಂ ಗುಮಾನ್ ದಿತಾ ಪರ್ಯಾಂತ್ ಹೊ ಕಾಯ್ದೊ ಆನಿ ಹಾಕಾ ಸಂಬಂಧ್ ಜಾಲ್ಲ್ಯೊ ಸಗ್ಳೊ ಪ್ರಕ್ರಿಯಾ ಆತಾಂಚ್ ಥಾವ್ನ್ ರಾವೊಂವ್ಕ್ ಜಾಯ್ ಮ್ಹಣ್ ಆಮಿ ಖಾಲ್ತೆಪಣಿಂ ಸರ್ಕಾರಾಕ್ ವತ್ತಾಯ್ ಕರ್ತಾಂವ್.

ಆಮ್ಚೊ ದೇವ್ ಬಾಪ್ ಆಮ್ಚ್ಯಾ ಮೊಗಾಳ್ ಭಾರತಾಕ್ ರಾಕುಂ! ಜಯ್ ಭಾರತ್!

- | | | |
|---|--|--|
| +ಅಥನಾಸಿಯುಸ್ ರತ್ನಸ್ವಾಮಿ
ಅಹ್ಮದಾಬಾದ್ ದಿಯೆಸೆಜಿಚೊ ಬಿಸ್ಪ್ | +ಜೋಸ್ ಚಿತ್ತೂಪರಂಬಿಲ್
ರಾಜ್‌ಕೋಟ್ ದಿಯೆಸೆಜಿಚೊ ಬಿಸ್ಪ್ | ಬಾಪ್ ವಿನಾಯಕ್ ಜಾದವ್
ಚೆ.ಸ. |
| +ಸ್ವಾನ್ಸಿಸ್ಲಾವ್ ಫೆರ್ನಾಂಡಿಸ್
ಬರೋಡಾ ದಿಯೆಸೆಜಿಚೊ
ಆಡಳ್ತಿದಾರ್ | +ತೋಮಸ್ ಮಕ್ವಾನ್
ಗಾಂಧಿನಗರ್ ದಿಯೆಸೆಜಿಚೊ
ಆರ್ಚ್‌ಬಿಸ್ಪ್ | ಗುಜ್ರಾತ್ ರಾಜ್ಯಾಚೆ ಕಥೊಲಿಕ್
ಪವಿತ್ರ್ ಸಭೆಚೊ ಉಲೊವ್ಪಿ |

ಜಾಲ್ಯಾ ಮ್ಹಳ್ಳಿಂ ಭೊಗ್ಣಾಂ ಗೂಣ್ ಜಾತಾತ್. ಹೆಂಚ್ ಕರ್ತಾತ್ ಹೆ ವಿಶಿಂ ಚತ್ರಾಯೆನ್ ಪಾವನಾಂತ್. ದಾಕ್ಟೆರಾಕ್ ಭೆಟುನ್ ಸಾಮಾನ್ಯ್ (normal and usual) ರಾಂವ್ಣೆಂ ಗರ್ಜ್ ಮ್ಹಣ್ ಮ್ಹಾಕಾ ತಪಾಸ್ಲಿ ಕರ್ನ್ ಘೆಂವ್ಚಿ ಅವಶ್ಯ್ ಮ್ಹಳ್ಳಿಂ ಭೊಗಪ್ ಸಬಾರ್ ರೆತಿರೆ ಭಕತ್ ಮಾಗ್ಣ್ಯಾ-ರಜಾರಾ ಆನಿ ಕೆಂದ್ರಾಂ, ಪೂನ್‌ಶತಾಂ ಆನಿ ಭಾವಾಡ್ತಾ ವರ್ವಿಂ ಸಗ್ಳೊ ಪಿಡಾ ಮಾಗ್ಣ್ಯಾ ಜಮಾತ್ಲೊ ಪ್ರಚಾರ್

-ದೊನಾತ್ ಡಿ'ಅಲ್ಟೇಡಾ, ತೊಟ್ಟಾವ್



ಸಂಪಾದಕ ಆನಿ ಪರ್ಗಟ್ಲಾರ್
ಬಾ| ವಾಲೆರಿಯನ್ ಫರ್ನಾಂಡ್

RAKNNNO
WEEKLY

ಸಂಪಾದಕಾಚಿಂ ಉತ್ರಾಂ

“ಆಮ್ಕಾಂ/ಕ್ರಿಸ್ತಾಂವಾಂಕ್ ಅಪಾಯ್ ನಾ”!

ಜಾಯ್ತಿಂ ಜಣಾಂ 'ಹಿಟ್ಟರ್' ಮ್ಹಳ್ಳೆಂ ನಾಂವ್ ಉಚಾರುಂಕ್ ನಾಕಾರ್ತಾತ್. ತೊ ಜರ್ಮನಿಂತ್ಲೊ ಹುಕುಮ್‌ಶಾಹಿ ಆಡಳ್ತೆಂ ಚಲಯ್ಲೊ ವಿಕಾಳ್ ಚಿಂತ್ನಾಚೊ ಆನಿ ದೆಂವ್ಚಾರಾಕ್ ಮೊಗಾಚಿಂ ಆಸಾತ್ ತಸಲ್ಯಾ ಕಾಮಾಂನಿ ಬುಡ್ಡಲೊ ರಾಜಕೀಯ್ ಘಡಾರಿ. ಸಂಸಾರಾಂತ್ಲೆಂ ಪಯ್ಲೆಂ ಮ್ಹಾರ್ಯುಜ್ ಕಾಬಾರ್ ಜಾಲ್ಯಾ ಉಪ್ರಾಂತ್ 1919 ವರ್ಸಾ ರಾಜಕೀಯ್ ಪಾಡ್ಲಿಕ್ ಮೆಳ್ಳೊ ತೆದ್ನಾಂ ಥಾವ್ನ್ ತೊ ವಯ್ರ್ ವಯ್ರ್ ಆಯ್ಲೊ. ತೊ ಜರ್ಮನಿಂತ್ಲೊ ಉಗ್ರ ಚಿಂತ್ನಾಚ್ಯಾ ಸುಮಾರ್ 70 ಲ್ಹಾನ್ ಲ್ಹಾನ್ ಪಂಗಡಾಂ ಬರಾಬರ್ ಮೆಳುನ್ ಆಪ್ಲೆ ನಾಡ್ಲಿ ಪಾಡ್ಲಿ ವರ್ವಿಂ ಮಾಧ್ಯಮಾಂಚೊ ಆಧಾರ್ ಘೆವ್ನ್ ಲ್ಹಾನಾಂ ವ್ಹಡಾಂ ಮಧೆಂ ಹಿರೋ ಕಸೊ ಜಾಲೊ. ಮಾಧ್ಯಮಾಂನಿ ತಾಕಾ ಏಕ್ ಬರೊ ಮನಿಸ್, ನಿತಿಚೊ ಮನಿಸ್, ರಾಷ್ಟ್ರ ಬಾಂದ್ಲೊ ಮನಿಸ್ ಅಸೊ ಲೊಕಾ ಮಧೆಂ ದಾಕಯ್ಲೊ.

1933 ಥಾವ್ನ್ 1945 ಪರ್ಯಾಂತ್ ವಾಯ್ಸ್ ಹುಕುಮ್‌ಶಾಹಿ ಆಡಳ್ತೆಂ ಚಲಯ್ಲೊ ಹಿಟ್ಟರ್ ಸಂಸಾರಾಂತ್ಲೊ ದುಸ್ರ್ಯಾ ಮ್ಹಾರ್ಯುಜಾಕ್‌ಯಿ ಕಾರಣ್ ಜಾಲೊ. ರಾಷ್ಟ್ರವಾದಿ ಸಮಾಜ್‌ವಾದ್ ಆನಿ ಸಾಂಸ್ಕೃತಿಕ ಫಟ್ಕಿರ್ಣಾ ವರ್ವಿಂ ಲೊಕಾಚಿ ಚಿಂತ್ನಾಚಿ ಸಕತ್‌ಚ್ ಪುಸುನ್ ಉಡಯ್ಲೊ ತೊ ಆರ್ಯನ್ ಜನಾಂಗ್ ಉಂಚೆಂ ಮ್ಹಣ್ ದಾಕೊಂವ್ಕ್ ವಾವುರೊ ಆನಿ ತಾಣೆಂ ಮನ್ಯಾಂಚ್ ನ್ಹಯ್ ಬಗರ್ ಉಂದ್ರಾಂ ಸಾರ್ಕಿಂ ಮ್ಹಣ್ ಲೆಕ್ಲಲ್ಯಾ 55 ಲಾಕ್ ಜುದೆವ್ ಜನಾಂಗಾಚ್ಯಾ ಲೊಕಾಕ್ ಆನಿ ಹೆರ್ ಜನಾಂಗಾಚ್ಯಾ ಕಿತ್ಲೆಶ್ಯಾ ಲಾಕ್ ಲೊಕಾಕ್ ವಿಕಾಳ್ ಗ್ಯಾಸ್ ಚೇಂಬರಾಂತ್ ಘಾಲುನ್ ಆನಿ ಮಾರುನ್ ಬಡೊವ್ನ್ ಲಗಾಡ್ ಕಾಡ್ಲಿಂ. ತ್ಯಾ ಭಾಯ್ರ್ ಕಿತ್ಲೆಶ್ಯಾಚ್ ಝುಜಾಚ್ಯಾ ಕಯ್ಲಿಂಕ್ ಜಿವೆಶಿಂ ಮಾರ್ಲಿಂ. ಝುಜಾಕ್ ಲಾಗುನ್ ಮೆಲ್ಯಾಂಚೊ ಸಂಖೊ ವೆಗೊಚ್ ಆಸಾ. ಹ್ಯಾ ಮನ್ಯಾಕುಳಾ ವಿರೋಧಿ ಕಾಮಾಂನಿ ತಾಕಾ ಘುಟ್ಲೆಕ್ ಶಿಕೊಂವ್ಕ್ ಆನಿ ಫಟಿ ಪರ್ಗಟುನ್ ಲೊಕಾಚೆ ಮತಿಂತ್ ಸತ್ ಕರುಂಕ್ ಗೋಬೆಲ್ಸ್ ತಾಚೊ ಮಂತ್ರಿ ಕಸೊ ವಾವುರೊ. ತಾಂಚ್ಯಾ ಕಾಳಾಚಿಂ ವಾಯ್ಸ್ ಇತ್ತೆಂ ತಿತ್ತೆಂ ನ್ಹಯ್. ಮನ್ಯಾಕುಳಾಚೆ ಸಗ್ಳೆ ಚರಿತ್ರೆಂತ್ ಹೆರ್ ಖಿಂಯ್ಚಾಯ್ ವೆಳಾ ಏಕಾ ಮನ್ಯಾ ವರ್ವಿಂ ಇತ್ತೆಂ ವಾಯ್ಸ್ ಜಾಲ್ಲೆಂ ನಾ ಮ್ಹಣ್ ಚರಿತ್ರೆಕಾರಾಂನಿ ದಾಖಲ್ ಕೆಲಾಂ!

ಪೂಣ್ ಸುರ್ವಾತೆರ್ ಹಿಟ್ಟರಾನ್ ವಯ್ರ್ ಯೆಂವ್ಕ್ ಸಂವಿಧಾನಾಚೊ ವಾಟೊಚ್ ವಾಪರೊ ಆನಿ ನಿಮಾಣೆಂ ಆಪುಣ್‌ಚ್ ಸಂವಿಧಾನ, ಆಪುಣ್‌ಚ್ ಸರ್ವಸ್ತ್ ಅಶೆಂ ದಾಕೊಂವ್ಕ್ ಲಾಗ್ಲೊ. ಸುರ್ದೆರ್ ಸಕ್ಡಾಂಕ್ ಬರೆಂ ದಿಸ್ಲೆಂ. ತಾಚೊ ಫಟಿ, ತಾಚೆಂ ಲೊಂಕ್ಡಾಚೆ ಮುಟಿ ತಸ್ಲೆಂ ಆಡಳ್ತೆಂ ಆಸುನ್ಯಾ ಜಾಯ್ತಿಂ ತಾಕಾ ಪಾಟಿಂಚೊ ದಿಂವ್ಕ್ ಲಾಗ್ಲಿಂ. ಪೂಣ್ ವರ್ಸಾಂ ಉತರ್ತಾನಾ ಹಿಟ್ಟರಾನ್ ಏಕಾ ಉಪ್ರಾಂತ್ ಎಕ್ಲ್ಯಾಚಿ ಪಾಕಾಟಿ ತಾಸುಂಕ್, ಬಳ್ ಮೊಡುಂಕ್ ಸುರು ಕೆಲೆಂ. ಎದೊಳ್‌ಚ್ ತಾಚೆರ್ ಪಿಶ್ಯಾರ್ ಪಡ್ಲಲ್ಯಾ ಲೊಕಾಕ್ ಹೆಂ ಸಮ್ಜಲೆನಾ. ಸಾಂಗಾತಾಚ್ ಎಕ್ಲ್ಯಾಚೆರ್, ಏಕಾ ವರ್ಗಾಚ್ಯಾ ಲೊಕಾಚೆರ್, ಏಕಾ ಪಂಗಡಾಚೆರ್ ಹಿಟ್ಟರಾಚಿ ಜಬರ್‌ದಸ್ತಿ, ಹರಾಮಿಪಣ್ ಚಲ್ತಾನಾ ಹೆರಾಂ ತೆಂ ಪಳೆವ್ನ್ಯಾಯಿ ತೆಂ ಆಪ್ಣಾಕ್ ನ್ಹಯ್‌ಮೊ, ವಾ ಆಪ್ಲೆಂ ಕಿತ್ಯಾಕ್ ತ್ಯೆ ವಿಶಿಂ ಖಿಂತ್ ಕರಿಚಿ ಅಶೆಂಚ್ ಉರ್ದಿಂ. ವೆಳ್ ಉತರ್ತಾ ಪರ್ಯಾಂತ್, ಪರಿಸ್ಥಿತಿ ಹಾತಾ ಭಾಯ್ರ್ ಜಾತಾ ಪರ್ಯಾಂತ್ ವೊಗೊ ರಾಪ್ಲೊ ಲೋಕ್‌ಚ್ ಚಡ್. ಭೊವ್ ಚತುರ್ ಆಸ್ಲೊ ಹಿಟ್ಟರ್‌ಯಿ 1945 ವರ್ಸಾ ಜೀವ್ಪಾತ್ ಕರುನ್ ಮರ್ತಾ ಪರ್ಯಾಂತ್ ಏಕ್ ನಾ ಏಕ್ ರಿತಿರ್ ಅಧಿಕಾರಾರ್ ಉರೊ, ಸಕ್ಡಾಂಕ್ ಫಟೊಂವ್ಕ್ ಸಕ್ಲೊ, ಆಪ್ಣ್ಯಾ ಠಿಕಾಕಾರಾಂಚಿಂ ಬಳ್ ಮೊಡುಂಕ್ ಲಾಗ್ಲೊ, ಜುದೆವ್ ಆನಿ ಹೆರ್ ಕಿತ್ಲೆಶ್ಯಾಂಕ್ ಜಿವೆಶಿಂ ಮಾರುಂಕ್ ಪಾವ್ಲೊ. ಖೊಟ್ಯಾ ಮನ್ಯಾ ವರ್ವಿಂ ಬರ್ಯಾಂಕ್ ಹಿಂಸಾ!

ಹಿಟ್ಟರಾಚ್ಯಾ ವಾಯ್ಸ್ ಆಡಲ್ತಾ ವೆಳಾ ಲೋಕ್

ಆಪಾಪ್ಲೆಂಚ್ ಬರೆಪಣ್, ಬಚಾವಿ ಪಳೆವ್ನ್ ಉರೊ ಆನಿ ಪೆಲ್ಯಾಚ್ಯಾ ಆಧಾರಾಕ್ ವೆಚಿ ಗರ್ಜ್ ಸಮ್ಜನಾ ಜಾಲೊ. ಆಜ್ ತಾಕಾ ಪೂಣ್ ಫಾಲ್ಯಾಂ ಮ್ಹಾಕಾ ವಾ ತೆಂಚ್ ಮ್ಹಾಕಾ ಕಿತ್ಯಾಕ್ ಜಾಂವ್ಕ್ ನಚೊ ಮ್ಹಣ್ ಚಿಂತ್ಲೆಂ ಮುಳಾವೆಂ ಅಕ್ಕಲ್‌ಯಿ ವಾಪಿನಾ ಜಾಲೊ. ಹ್ಯೆ ವಿಶಿಂ ಮಾರ್ಟಿನ್ ಸೆಮೊಲ್ಲರ್ ಜರ್ಮನಿಚ್ಯಾ ಲೂಥರನ್ ಪಾಸ್ತರಾನ್, ಹಿಟ್ಟರಾಚೆ ನಾಡ್ಲಿ ಬಂದಡೆಂತ್ (ಕೊನ್ಸೆಟ್ರೇಶನ್ ಕ್ಯಾಂಪ್) ಸಾತ್ ವರ್ಸಾಂ ಖರ್ಚಿಲ್ಲಾನ್ ಸರ್ವ್ ರಿತಿಚೆ ದೆಸ್ಪಾಟಿ ಉಪ್ರಾಂತ್ ಮ್ಹಳ್ಳೆಂ ಉತ್ರಾಂ ಭೊವ್ ಗರ್ಜೆಚಿಂ. ತಿಂ ತೆದ್ನಾಂಚ್ಯಾ ತಶೆಂ ಆತಾಂಚ್ಯಾ ಮನ್ಯಾಚಿ ಮನಾಸ್ಥಿತಿ ಉಗ್ಡಾಕ್ ಹಾಡ್ತಾ ಮಾತ್ ನ್ಹಯ್ ಅಕ್ಕಲ್ ವಾಪುನ್, ರಾಜಾಂವ್ ವಾಪುನ್ ಜಿಯೆಂವ್ಕ್ ಉಲೊ ದಿತಾ. ತಿಂ ಬಳಾಧಿಕ್ ಉತ್ರಾಂ ಅಶಿಂ ಆಸಾತ್: “ಪಯ್ಲೆಂ ತೆ ಸಮಾಜ್‌ವಾದಿಂಚೆರ್ ಆಯ್ಲೆ, ಆನಿ ಹಾಂವೆಂ ಆವಾಜ್ ಕಾಡ್ಲೊನಾ - ಕಿತ್ಯಾಕ್ ಹಾಂವ್ ಏಕ್ ಸಮಾಜ್‌ವಾದಿ ನ್ಹಯ್ ಆಸ್ಲೊಂ. ಉಪ್ರಾಂತ್ ತೆ ವಾವ್ರಾಡ್ಯಾಂಚ್ಯಾ ಸಂಘಟನಾಂಚೆರ್ ಆಯ್ಲೆ, ಆನಿ ಹಾಂವೆಂ ಆವಾಜ್ ಕಾಡ್ಲೊ ನಾ - ಕಿತ್ಯಾಕ್ ಹಾಂವ್ ವಾವ್ರಾಡ್ಯಾಂಚ್ಯಾ ಸಂಘಟನಾಚೊ ನ್ಹಯ್ ಆಸ್ಲೊಂ. ಉಪ್ರಾಂತ್ ತೆ ಜುದೆವಾಂಚೆರ್ ಆಯ್ಲೆ, ಆನಿ ಹಾಂವೆಂ ಆವಾಜ್ ಕಾಡ್ಲೊ ನಾ - ಕಿತ್ಯಾಕ್ ಹಾಂವ್ ಏಕ್ ಜುದೆವ್ ನ್ಹಯ್ ಆಸ್ಲೊಂ. ಉಪ್ರಾಂತ್ ತೆ ಮ್ಹಜೆರ್ ಆಯ್ಲೆ ಆನಿ ತೆದ್ನಾಂ ಮ್ಹಜೆ ಖಾತಿರ್ ಆವಾಜ್ ಕಾಡುಂಕ್ (ಉಲೊಂವ್ಕ್) ಕೊಣ್‌ಚ್ ಉರ್ದಲೆ ನಾತ್ಲೆ.”

ಜಾಣಾರಿ, ಶಿಕ್ಲಿ, ಬುದ್ಧಂತ್, ಮುಕೆಲಿ, ಕ್ಲೆರಿಕ್ ಹ್ಯಾ ಸಕ್ಡಾಂ ವರ್ವಿಂ ನಾಡ್ಲಿ ಪಂಗಡಾಂಚಿಂ ಆಡಳ್ತೆಂ ಬಳಾಧಿಕ್ ಜಾಲ್ಲೆಂ ಆನಿ ತಸಲ್ಯಾಂನಿಚ್ ಹೆರಾಂ ವಿಶಿಂ ಶೆಳ್ಕುಡೆಪಣ್ ಪಾಂಗ್ಲೆಂ. ಮ್ಹಣ್ಚ್ ಹಿಂ ವಯ್ಲಿಂ ಉತ್ರಾಂ ಸರ್ವ್ ಕಾಳಾಕಾಯಿ ನವಿಂಚ್. ತ್ಯಾಚ್ ಬರಾಬರ್ ಹಿಟ್ಟರ್, ತಾಚೊ ಮಂತ್ರಿ ಗೋಬೆಲ್ಸ್, ತಾಚಿ ನಾಡ್ಲಿ ಪಾಡ್ ನವ್ಯಾ ನವ್ಯಾ ಮನ್ಯಾಂಚ್ಯಾ ರುಪಾನ್ ಆನಿ ನಾಂವಾನ್ ಸಂಸಾರಾರ್ ತಕ್ಲಿ ಉಕ್ಲುಂಕ್ ಹೆರ್ ಪ್ರಯತ್ನ್ ಕರುನ್‌ಚ್ ಆಸ್ತಾ. ನಾಡ್ಲಿ ಪಕ್ಷಿಚ್ಯಾಂನಿ ಹೆರಾಂಕ್ ಜಯ್ಲಾಂತ್ ಲೊಟಾನಾ, ದಗ್ಗಿತಾನಾ, ಕಿತ್ಲೆಶ್ಯಾಚ್ ಮಿಲಿಯನ್ ಲೊಕಾಕ್ ಜಿವೆಶಿಂ ಮಾರ್ತಾನಾ ಜರ್ಮನಿಂತ್ಲೊ ಖುಬ್ ಲೋಕ್ ಆಪುಣ್ ಆಪ್ಣಾಕ್ ದೇವ್ ಸಮೆಸ್ತಾಂಕ್ ಮ್ಹಳ್ಳೆಂ ವರ್ತನ್ ದಾಕೊಂವ್ಕ್ ಲಾಗ್ಲೊ, ಪೆಲ್ಯಾ ವಿಶಿಂ ಚಿಂತಿನಾ ಜಾಲೊ. ತಶೆಂಚ್ ಆಜ್‌ಯಿ ದುಬ್ಲಿಂ, ಅಸ್ತತ್, ಧರ್ಮ್ ವಾ ಜಾತಿನ ವಾ ಭಾಶೆಂತ್ ಅಲ್ಪಸಂಖ್ಯಾತ್, ದಲಿತ್ ಅಸಲ್ಯಾಂಕ್ ಅಧಿಕಾರಾರ್ ಆಸ್ಲಲ್ಯಾಂ ಥಾವ್ನ್ ವಾಯ್ಸ್ ಘಡ್ತಾನಾ, ಅನಿತ್ ಜಾತಾನಾ ಜಾಣಾರಿ, ಶಿಕ್ಲಿ, ಬುದ್ಧಂತ್, ಮುಕೆಲಿ, ಕ್ಲೆರಿಕ್, ಮಾಧ್ಯಮಾಂ, ಸಂವಿಧಾನಾಚಿ ಸಂಸ್ಥೆ ಆಪ್ಲಿ ದಿಷ್ಟ್ ಪೆಲ್ಯೆ ಕುಶಿಕ್ ಘಂವ್ಡಾಯ್ತಾತ್, ಆಪ್ಣ್ಯಾಚ್ ಸಂಸಾರಾಂತ್ ಬುಡ್ತಾತ್, ಆಪುಣ್ ಆಪ್ಣಾಕ್ ದೇವ್ ಸಮೆಸ್ತಾಂಕ್ ಅಶೆಂ ವರ್ತನ್ ದಾಕಯ್ತಾತ್. ಆಪ್ಣ್ಯಾ ಗಾಂವಾಂತ್, ಶೆಜಾರಾಂತ್ ಉಜೊ ಪಡುನ್ ಸಗ್ಲೆಂ ಲಾಸ್ಪಾಲ್ ಆಸಾ ತರ್ಯಿ ತಿಂ ವಾವ್ರಾಕ್ ದೆಂವನಾಂತ್ ತೆಂ ಸರ್ವ್ ಭೊಂವ್ಪಿಂ ಆಮಿ ಪಳೆತಾಂವ್ ಆನಿ ಭೊಗ್ತಾಂವ್.

ದೇಶ್‌ಭರ್ ಮಾತ್ ನ್ಹಯ್ ಸಂಸಾರ್‌ಭರ್ ಆಸ್ಲಲ್ಯಾ ಸರ್ವಾಂಕ್ ಆಪ್ಲಿಂಚ್ ಮ್ಹಣ್ ಲೆಕುನ್ ಏಕಾಮೆಕಾಚ್ಯಾ ಜಿವಿತಾಂತ್ ಆಧಾರ್ ಆನಿ ಸಾಂಗಾತ್ ದಿಂವ್ಪಿಂ ಆಪೊವ್ಣೆಂ ಆಸ್ಲಲಿ, ತೊಚ್ ಭಾವಾಡ್ ಜಿಯೆತಾಂವ್ ಮ್ಹಣ್ ಭಾಯ್ಲ್ಯಾನ್ ಪರ್ಗಟ್ಲಿ ಪರ್ಜಾಯ್ “ಆಮ್ಕಾಂ ಕ್ರಿಸ್ತಾಂವಾಂಕ್ ಅಪಾಯ್ ನಾ” ಅಶೆಂ ಮ್ಹಣ್ತಾ. ಸ್ವಾರ್ಥ್, ಅಧಿಕಾರಾಚಿ ಆಶಾ ನಾಸ್ತಾಂ ಫಕತ್ “ಲೊಕಾಚೆ ಸೆವೆ ಖಾತಿರ್” ಆಧುನಿಕ್ ನಾಡ್ಲಿ ಪಾಡ್ಲಿಂತ್ ರಿಗ್ಲೆಲೆ ತಾಂಚೆ ಘಡಾರಿಯೆ ತಾಂಕಾಂ ಫಟಯ್ತಾತ್. ಪೂಣ್ ಜರ್ಮನಿಚೊ ಲೂಥರನ್ ಪಾಸ್ತರ್ ಸಾಂಗ್ತಾ ತೆಂ ವಿಸರ್ಚೆಂ ನ್ಹಯ್: “ಪಯ್ಲೆಂ ತೆ...”



ಸಾದ್ಯಾ ಕಾಳಾಚೊ ಸಾತ್ಲೊ ಆಯ್ತಾರ್ (A) 23 ಫೆಬ್ರೆರ್ 2020
ವಾಚಪ್: I: ಲೆವಿ 19:1-2, 17-18; II: 1 ಕೊರಿಂಥ್ 3:16-23
ಕೀರ್ತನ್: 102 ಸು. ಮಾತೆವ್ 5:38-48

ನವ್ಯೆ ವಾಟೆನ್ ಚಮ್ಕುಂಯಾ

●ಆಯ್ಜಿ ಲಿತುರ್ಜಿಚೊ ಮುಕೆಲ್ ವಿಷಯ್ ಕಸೊ ಜೆಜು ಮೊಗಾ ವಿಶಿಂ ಉಲಯ್ತಾ ಆನಿ ಮೋಗ್ ಕರ್ಚೆ ರಿತಿಂತ್ ಏಕ್ ನವಿ ವಾಟ್ ಸುಚಯ್ತಾ. ದೇವ್ ಮೊಗಾನ್ ಭರ್ಲೊ ಆಸಾ, ಆನಿ ತಾಚೊ ಮೋಗ್ ಸಾಸ್ಣಾಕ್ ಬಾಳ್ತಾ, ತಾಚ್ಯಾ ಮೊಗಾಂತ್ ವಾಡ್ಲ್ಯಾ ಬಗರ್ ಆಪ್ಣ್ಯಾ ಜಿವಿತಾಕ್ ಜಯ್ ನಾ ಅಶೆಂ ಇಸ್ರಾಯೆಲ್ ಪರ್ಜಾ ಜಾಣಾ ಆಸ್ಲಿ. ಪೂಣ್ ಆಪ್ಣಾಕ್ ದೆವಾ ಲಾಗಿಂ ಆಸಾ ತೊ ಮೋಗ್ ತ್ಯಾಚ್ ದೆವಾಚೆ ರಚ್ಲೆ ಥಂಯ್ ದಾಕೊಂವ್ಚೆ ರಿತಿಂತ್ ತಿ ಉಣಿ ಪಡ್ತಾಲಿ.

●ಪೆಲ್ಯಾಚೊ/ಶೆಜಾರ್ಯಾಂಚೊ ಮೋಗ್ ಕರ್ ಮ್ಹಳ್ಳೊ ಆದೇಶ್ ತಾಂತ್ಲೊ ಭೊವ್ ಮೊಟ್ಯಾ ಅರ್ಥಾರ್ ಪರ್ನ್ಯಾ ಸೊಲ್ಲ್ಯಾಂತ್ ಆಸ್ಲೊ. ಪೆಲೊ ವಾ ಶೆಜಾರಿ ಆಪ್ಣ್ಯಾ ಕುಟ್ಮಾಚಿಂ, ಕುಳಿಯೆಚಿಂ, ಸಮುದಾಯಾಚಿಂ ವಾ ರಾಷ್ಟ್ರಾಚಿಂ ಮ್ಹಳ್ಳೆಂ ಚಿಂತ್ಪ್ ಆಸ್ಲೆಂ ದೆಕುನ್ ಹೆರಾಂ ಸಗ್ಲೆಂ ಎಕ್ಲ್ಯಾಕ್ ಭಾಯ್ಲಿಂ ವಾ ಪರ್ಕಿ ಜಾತಾಲಿಂ. ಮ್ಹಣ್ಚ್ ಮೋಗ್ ಆನಿ ಶೆಜಾರಿ ಹ್ಯೆ ವಿಶಿಂ ಜೆಜು ನವ್ಯಾ ಸೊಲ್ಲ್ಯಾಚೊ ವಿಸ್ವಾರ್ ಅರ್ಥ್ ದಿತಾ. ದೆವಾಕ್ ಆಪ್ಲೆ ಪರ್ಜೆಚೊ ಮೋಗ್ ಆಸಾ. ಹೊ ಮೋಗ್ ಶರ್ತ್ ವಿಣ್, ಮನ್ಯಾಚ್ಯಾ ಚಿಂತ್ನಾ ಬರಿಂ ನ್ಹಯ್, ತೊ ಸಗ್ಳಾಂಕ್ ಆನಿ ಸರ್ವ್ ವೆಳಾರ್ ಮೆಳ್ತಾ ತಸಲೊ. ದೆವಾಚೊ ಮೋಗ್ ಆಮಿ ದಿತಾಂವ್ ತ್ಯೆ ಜಾಪಿಚೆರ್ ವಾ ಆಮಿ ದಾಕಯ್ತಾಂವ್ ತ್ಯಾ ವರ್ತನಾಚೆರ್ ಆಧಾರುನ್ಯಾ ನಾ. ಆಮಿ ತಾಕಾ ಘೆಂವ್ ವಾ ನಾ ಘೆಂವ್ ತೊ ಸದಾಂಚ್ ಆಮ್ಚೊ ಮೋಗ್ ಕರ್ತಾ.

●ಪರ್ನ್ಯಾ ಸೊಲ್ಲ್ಯಾಚಿಂ ಚಿಂತ್ಪ್ ಪುರ್ತೆಂ ಮನ್ಯಾ ವಿರೋಧಿ ವಾ ರಾಸ್ವಟ್ ಅಶೆಂ ಲೆಕ್ಲೆಂ ನ್ಹಯ್. ದೆವಾನ್ ಆಪ್ಲೆ ಪರ್ಜೆಕ್ ಸವ್ಯಾಕ್ ಸವ್ಯಾಕ್ ತರ್ಬೆತ್ ಕೆಲಿ ಮ್ಹಣ್ಚ್ ತೊ ವೆಳ್ ತರ್ಬೆತಿಚೊ, ಸುದ್ರಾಪ್ ಪಳೆಂವ್ಚೊ. ಹೆರಾಂ ಥಾವ್ನ್ ಕಿಂತ್ಯಾಂ ವಾಯ್ಸ್ ಭೊಗ್ಲೆಂ ಪಡ್ಲೆಂ ತೆದ್ನಾಂ ತಾಕಾ ಜೀವ್ ಉರನಾಶೆಂ ಕರ್ಚೆಂ, ಜಿವೆಶಿಂ ಮಾರ್ಚೆಂ ತೆಂ ಚಿಂತ್ಪ್ ಸೊಡುನ್ “ದೊಳ್ಕಾಕ್ ದೊಳ್ಕೊ, ದಾಂತಾಕ್ ದಾಂತ್” ಮ್ಹಳ್ಳ್ಯಾ ಚಿಂತ್ನಾಕ್ ತೊ ಲೋಕ್ ಪಾವ್ಲೊ. ಮ್ಹಣ್ಚ್ ಆಪ್ಣಾಕ್ ಜಾಲಾಂ ತ್ಯಾ ವಾಯ್ಬಾಚ್ಯಾ ಪ್ರಮಾಣಾ ಪ್ರಾಸ್ ಚಡ್ ವಾಯ್ಸ್ ಕರ್ಚೆಂ ನ್ಹಯ್ ಮ್ಹಳ್ಳೆಂ ಚಿಂತ್ಪ್. ಪೂಣ್ ಏಕ್ ವಿಷಯ್ ಮ್ಹಳ್ಳಾರ್ ವಾಯ್ಬಾಕ್ ವಾಯ್ಬಾಚ್ ಫಾರಿಕ್ ಕರ್ಚೆಂ, ಬರೆಪಣ್ ನ್ಹಯ್.

●ಆಯ್ಜಿ ಲಿತುರ್ಜಿಂತ್ ಜೆಜು ಆಮ್ಕಾಂ ನವ್ಯಾ ಸೊಲ್ಲ್ಯಾಚ್ಯಾ ಚಿಂತ್ನಾಕ್ ವ್ಹರ್ತಾ, ವಾಯ್ಬಾಕ್ ಬರೆಂ ದಿಜಿ ಮ್ಹಣ್ ಶಿಕಯ್ತಾ. ಮೋಗ್ ಗಡ್ ನಾತ್ಲೊ, ಶರ್ತ್ ನಾತ್ಲೊ ಜಾಯ್ ಮ್ಹಣ್ತಾ. ದೆಕುನ್ ಆನ್ಯೆಕ್ ಪೊಲೊ ದಾಕೊಂವ್ಚೊ, ಶೆಲೊಯ್ ದಿಂವ್ಚೊ, ಚಡ್ಲಿಕ್ ಏಕ್ ಮಯ್ಲೆ ಚಲ್ಚೆಂ, ವಿಚಾರ್ತಾ ತಾಕಾ ದಿಂವ್ಚೆಂ ಹೆಂ ಸಗ್ಲೆಂ ಕ್ರಿಸ್ತಾಚ್ಯಾ ನವ್ಯಾ ಚಿಂತ್ನಾಚೆರ್ ಆಧಾರುನ್ ಆಸಾ. ಅಸಲ್ಯಾ ಚಿಂತ್ನಾಚಿ ಜಿವಿತಾ ಚಾಲ್ ಆಪ್ಣಾಯ್ಲಲ್ಯಾಂಕ್ ದುಸ್ಮಾನಾಂಚೊ ಮೋಗ್ ನವೆಂ ವಾ ವೆಗ್ಲೆಂ ಅಶೆಂ ದಿಸನಾ. ದೆವಾಕ್ ಪಕ್ಷಪಾತ್ ನಾ, ಬರ್ಯಾಂಕ್ ತಶೆಂ ಖೊಟ್ಯಾಂಕ್ ತೊ ಬರೆಂಚ್ ಕರ್ತಾ.

●ಜೆಜುನ್ ಆಪ್ಣ್ಯಾ ಜಿವಿತಾಂತ್ ಹ್ಯಾ ಮೊಗಾಕ್ ಸಾಕ್ಸ್ ದಿಲಿ. ತಾಚಿಂ ಜಿವಿತಾಚ್ ಆಮ್ಕಾಂ ಏಕ್ ನಮುನೊ. “ಜಸೊ ಹಾಂವೆಂ ತುಮ್ಚೊ ಮೋಗ್ ಕೆಲಾ ತಸೊ ತುಮಿ ಏಕಾಮೆಕಾಚೊ ಮೋಗ್ ಕರಾ” (ಜುವಾಂವ್ 13:34) ಮ್ಹಳ್ಳೊ ಜೆಜು ಬರ್ಯಾ ಸಾಮಾರಿಯಾಗಾರಾಚೆ ವೊಪಾರಿಂತ್ ಆಮ್ಚೊ ಪೆಲೊ ಕೊಣ್ ಮ್ಹಣ್ ದಾಕಯ್ತಾ. ತಶೆಂಚ್ “ಬಾಪಾ ತಾಂಕಾಂ ಭಗ್ತೆ...” ಮ್ಹಣ್ ಖುರ್ಸಾರ್ ಥಾವ್ನ್ ಮ್ಹಳ್ಳ್ಯಾ ಉತ್ರಾಂ ವರ್ವಿಂ ದುಸ್ಮಾನಾಂಚೊ ಮೋಗ್ ಮ್ಹಳ್ಳಾರ್ ಕಿಂತ್ ಮ್ಹಣ್ ದಾಕಯ್ತಾ. ಅಸಲ್ಯಾ ಮೊಗಾಂತ್ ಆಮಿ ಜೂನ್ ಜಾಂವ್ಕ್ ಪಳೆತಾನಾ ಆಮಿ ಸಂಪೂರ್ಣತೆಚೆ ವಾಟೆರ್ ಕರಿಚಿ ತ್ಯಾ ಸಂಗಿಂ ವಿಶಿಂ ಆಯ್ಜಿಂ ಪಯ್ಲೆಂ ವಾಚಪ್ ಹಿಶಾರೆ ದಿತಾ.

ಸಂಸಾರಿ ವಸ್ತು ಸವ್ಯಾಸ್ ಪಾತ್ಕಾಕ್ ನಿಸ್ರಾಯ್ತಾತ್: ಪಾಪಾ

ಆಪ್ಲೆಂ ಭಟಯಿಲ್ಲ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್, ಪಾಪಾನ್ ದಾವಿದ್ ರಾಯಾಚ್ಯಾ ಪಾತ್ಕಾಕ್ ವಯ್ರ್ ನಿಯಾಳ್ ದಿಲೊ. ಸಂಸಾರಿ ವಸ್ತು ಆಮ್ಕಾಂ ಪಾತ್ಕಾಕ್ ನಿಸ್ರಾಯ್ತಾತ್ ಆನಿ ಪಾತಕ್ ನಾ ಮ್ಹಳ್ಳೆ ಭಾಶೆನ್ ಜಿಯೆಂವ್ಕ್ ಪ್ರೇರಣೆ ದಿತಾತ್ ಮ್ಹಳ್ಳೆವಿಶಿಂ ಪಾಪಾನ್ ಶಿಕೊವ್ಣ್ ದಿಲಿ. “ದವಾನ್ ತಾಕಾ ವಿಂಚ್ಲೆಲೊ ತರಿ, ದಾವಿದ್ ರಾಯ್ ಸವ್ಯಾಸ್ ಪಾತ್ಕಾಂತ್ ಪಡ್ಲೊ. ಸಂಸಾರಿ ವಸ್ತುಂಚೊ ಮೋಗ್, ಪಾತಕ್ ಆಸಾ ಮ್ಹಳ್ಳೆ ಸಮ್ಜಣೆ ಥಾವ್ನ್ ಆಮ್ಕಾಂ ಪಯ್ಸ್ ವ್ಹರ್ತಾ. ದಾವಿದಾನ್ ಬಾಶೆಬಾ ಲಾಗಿಂ ಪ್ರದ್ವಾರ್ ಆದಾರ್ಲೊ ಆನಿ ತೊ ಧಾಂಪುಂಕ್ ತಿಚ್ಯಾ ಪತಿಕ್ ಜಿವೆಶಿಂ ಮಾರ್ಲೆಂ. ಇತ್ಲೆಂ ಜಾಲೆಂ ತರಿ, ತೊ ಸದಾಂಚೆ ಬರಿಂ ಜಿಯೆಂವ್ಕ್ ಲಾಗ್ಲೊ. ಸವ್ಯಾಸ್ ತೊ ಪಾತ್ಕಾಕ್ ನಿಸ್ರಲೊ. ಆಮಿ ಪಾತಕ್ ಆದಾರ್ತಾವ್, ಪೂಣ್ ತೆಂ ವಳ್ಕುನ್ ಭಗ್ಣೆಂ ಮಾಗ್ತಾವ್. ಪೂಣ್ ಥೊಡ್ಯೆ ಪಾವ್ಲಿಂ ಪಾತಕ್ ಆದಾರ್ಲಾರಿ, ತೆಂ ವ್ಹಡ್ ನ್ಹಯ್ ಮ್ಹಳ್ಳೆ ಭಾಶೆನ್ ಜಿಯೆತಾವ್. ಅಶೆಂ ಆಮ್ಚ್ಯಾ ಜಿವಿತಾಂತ್ ಘಡ್ತಾ ತರ್, ಆಮಿ ಪಾತ್ಕಾಕ್ ನಿಸ್ರಲ್ಯಾವ್ ಆನಿ ಪಾತ್ಕಾಚಿ ಸಮ್ಜಣಿ ಹೊಗ್ಡಾಯ್ಲಾ ಮ್ಹಣ್ಕೆತ್. ನಾತನ್ ಪ್ರವಾದಿನ್ ದಾವಿದ್ ರಾಯಾಕ್ ಜಾಗಯಿಲ್ಲ್ಯೆ ಬರಿಂ, ಆಮ್ಕಾಯ್ ಹ್ಯಾ ವೆಳಾರ್ ಹೆರಾಂನಿ ಜಾಗಯ್ಲಾರ್, ಜಿವಿತಾಂತ್ ಸಾರ್ಕಿ ವಾಟ್ ವಿಂಚುಂಕ್ ಸಾಧ್ಯ್ ಜಾತಾ.”



ಕಾರ್ ಅವ್ಗಡಾಂತ್ ಯಾಜಕಾಚೆಂ ಮರಣ್

ಅಮೆರಿಕಾಚ್ಯಾ ಟಕ್ಸನ್ ದಿಯೆಸೆಜಿಂತ್ ಸೆವಾ ದಿಂವ್ಚೊ ಯಾಜಕ್ ಬಾಪ್ ರಾವುಲ್ ವಲೆನ್ಯಿಯಾ ಕಾರ್ ಅವ್ಗಡಾಂತ್ ದೆವಾಧಿನ್ ಜಾಲಾ. ದಿಯೆಸೆಜಿಚೊ ಬಿಸ್ಪ್ ಎಡ್ವರ್ಡ್ ವೆಂಯ್ನ್‌ಬರ್ಗರ್ ಹಾಣೆಂ ಆಫಾತ್ ಉಚಾರ್ಲಾ ಆನಿ ಬುಜ್ಜಣ್ ಧಾಡ್ಲಾ. ಎಕಾ ಕುಟ್ಮಾಚಿ ಭೆಟ್ ಕರುಂಕ್ ವೆತಾನಾ, ದೋನ್ ಕಾರಾಂ ಆಪ್ಣಾಲಿಂ ಆನಿ ಬಾಪ್ ರಾವುಲ್ ಮರಣ್ ಪಾವ್ಲೊ. ದಾಂತಾಂಚೊ ವಯ್ಸ್ ಜಾವ್ನ್ ವಾವ್ರ್ ಕರ್ನ್ ಆಸ್ಲೊ ಬಾಪ್ ರಾವುಲ್, ಯಾಜಕ್ ಜಾಂವ್ಕ್ ಸೆಮಿನರಿಕ್ ಭರ್ತಿ ಜಾಲ್ಲೊ. 2003 ಇಸ್ವೆಂತ್ ತಾಕಾ ಯಾಜಕಿ ದಿಕ್ಪಾ ಮೆಳ್ಳಿ. ಪ್ರಸ್ತುತ್ ಸಾಟ್ ವರಾಂ ಪ್ರಾಯೆಚೊ ತೊ ಟಕ್ಸನ್ ದಿಯೆಸೆಜಿಚ್ಯಾ ಎಕ್ಸೆ ಫಿರ್ಗಜೆಂತ್ ವಿಗಾರ್ ಜಾವ್ನ್ ವಾವುರ್ತಾಲೊ.

ಹೆರಾಂಕ್ ದೆವಾ ಥಂಯ್ ವ್ಹೆಲ್ಯಾರ್ ತುಂ ಉಜ್ವಾಡ್ ಜಾತಾಯ್ : ಪಾಪಾ

ಆಯ್ತಾರಾ ದಿಸಾ ಆಮೊರಿ ಶಿಕಯಿಲ್ಲ್ಯಾ ಪಾಪಾನ್, ತ್ಯಾ ದಿಸಾಚಿ ಸುವಾರ್ತಾ ನಿಯಾಳಾಕ್ ಘೆತ್ಲಿ ಆನಿ ಹರೆಕಾ ಕ್ರಿಸ್ತಾಂವಾನ್ ಉಜ್ವಾಡ್ ಜಾವ್ನ್, ಜೆಜುಕ್ ಸಾಕ್ಸ್ ದಿಂವ್ಕ್ ಉಲೊ ದಿಲೊ. “ಜೆಜು ಆಯ್ಚೆ ಸುವಾರ್ತೆಂತ್ ಮೀಟ್ ಆನಿ ಉಜ್ವಾಡ್ ಜಾಂವ್ಕ್ ಆಪಯ್ತಾ. ಮೀಟ್ ಖಾಣಾಕ್ ರೂಚ್ ದಿತಾ ಆನಿ ಖಾಣ್ ಪಾಡ್ ಜಾಯ್ತಾತ್ಲೆ ಬರಿಂ ರಾಕ್ತಾ. ಕ್ರಿಸ್ತಾಚ್ಯಾ ಪಾಟ್ಲಾವ್ಕಾರಾನ್ ಮನ್ಶಾಚೆಂ ಜಿವಿತ್ ಮ್ಹಳೆಂ ಕರ್ಪ್ಚಾ ಸರ್ವ್ ಸಂಗಿಂ ಥಾವ್ನ್ ಪಯ್ಸ್ ರಾವಚೆ. ಪಾತಕ್ ಪಯ್ಸ್ ಕರ್ಚೆಂ, ನಯ್ತುಕ್ ಮೊಲಾಂ ವೆಂಗೆಂ, ಪ್ರಾಮಾಣಿಕ್ಪಣಾಕ್ ಆನಿ ಬಾಂದವ್‌ಪಣಾಕ್ ಸಾಕ್ಸ್ ದಿಂವ್ಚಿ ಅಧಿಕಾರ್ ಆನಿ ಮಾನಾಕ್ ಆಶೆನಾ ಜಾಂವ್ಚೆಂ ಅಶೆಂ ಕೆಲ್ಯಾರ್ ಮೀಟ್ ಜಾವ್ನ್ ರಾವ್ತಾ. ಉಜ್ವಾಡ್, ಕಾಳಕ್ ಪಯ್ಸ್ ಕರ್ತಾ ಆನಿ ವಸ್ತು ಸಾರ್ಕಿಂ ದಿಸಶೆಂ ಕರ್ತಾ. ಜೆಜುನ್ ಪಾತ್ಕಾಚೊ ಕಾಳಕ್ ಪಯ್ಸ್ ಕೆಲೊ. ಕ್ರಿಸ್ತಾಂವಾಂನಿ ಪಾತ್ಕಾಕ್ ಕಾಳಕ್ ಪಯ್ಸ್ ಕರಿಚೆ, ಕ್ರಿಸ್ತಾಕ್ ಸಾಕ್ಸ್ ದಿವ್ನ್ ತಾಚೊ ಉಜ್ವಾಡ್ ಪ್ರಸಾರ್ ಕರಿಚೆ. ಜೆದ್ನಾಂ ಕ್ರಿಸ್ತಾಂವಾಂ ಹೆರಾಂಕ್ ದೆವಾ ಥಂಯ್ ವ್ಹರ್ತಾತ್ ಆನಿ ತಾಚೆಂ ಬರೆಪಣ್ ಆನಿ ಕಾಕುಳ್ತಾ ಅನ್ವೊಗ್ ಕರುಂಕ್ ಆಧಾರ್ ಜಾತಾತ್, ತೆದ್ನಾಂ ತಿಂ ಉಜ್ವಾಡ್ ಜಾವ್ನ್ ಪರ್ಜಳ್ತಾತ್.”



ಶುಭಾ ಗ್ರೇಶನ್
ಆಲ್ಟಾರಿಸ್

ಫಿರ್ಗಜೊ ಸಾಂಗಾತಾ ಫಾಲ್ಯೊ ವಾ ಬಂಧ್ ಕೆಲ್ಯೊ

“ಪವಿತ್ರ ಸಭೆಂತ್ ನವೀಕರಣ್” ಮ್ಹಳ್ಳ್ಯಾ ಉದ್ದೆಶಾ ಖಾಲ್ ಚಿಕಾಗೊ ಆರ್ಚ್ ದಿಯೆಸೆಜಿಂತ್ ಥೊಡ್ಯೊ ಫಿರ್ಗಜೊ ಸಾಂಗಾತಾ ಫಾಲ್ಯಾತ್ ಆನಿ ಥೊಡ್ಯೊ ಬಂಧ್ ಕೆಲ್ಯಾತ್. ಥೊಡ್ಯೆ ಕಡೆನ್ ದೋನ್ ಫಿರ್ಗಜೊ ಸಾಂಗಾತಾ ಫಾಲ್ಸ್ ಏಕ್ ಫಿರ್ಗಜ್ ಕೆಲ್ಯಾ ತರ್, ಹೆರ್ ಕಡೆನ್ ಚಾರ್ ಫಿರ್ಗಜೊ ಸಾಂಗಾತಾ ಫಾಲ್ಸ್ ಏಕ್ ಫಿರ್ಗಜ್ ಕೆಲ್ಯಾ. ಲೊಕಾಚೊ ಅಭಾವ್, ಆರ್ಥಿಕ್ ಅಡ್ವಣಿ, ಭೌಗೊಳಿಕ್ ಅಂಶ್ ಮತಿಂತ್ ಧರ್ನ್ ಹೊ ನಿರ್ಧಾರ್ ಘೆತ್ಲಾ. ಹೊ ವಿಷಯ್ ಸೂಕ್ತ್ ರಿಶಿನ್ ಸಮ್ಜುನ್ ಘೆಂವ್ಕ್ ಆನಿ ಫಾವೊತೆಂ ಯೋಜನ್ ಫಾಲುಂಕ್ ಆರ್ಚ್ ದಿಯೆಸೆಜಿನ್ ಏಕ್ ಆಯೊಗ್ ರಚ್ಲೊ. ಹ್ಯಾ ಆಯೊಗಾಚೆ ಶಿಫಾರಸೆಕ್ ಲಾಗುನ್ ಅಸಲೊ ನಿರ್ಧಾರ್ ಕೆಲಾ. ಹೊ ನಿರ್ಧಾರ್ ಜುಲಾಯ್ ಏಕ್ ತಾರಿಕೆ ಥಾವ್ನ್ ಜಾರಿಯೆಕ್ ಯೆತಲೊ ಮ್ಹಣ್ ಆರ್ಚ್‌ಬಿಸ್ಪ್ ಕಾಡ್ನಿನಲ್ ಕುಪಿಚ್ ಹಾಣೆಂ ಕಳಯ್ಲಾಂ. 1980 ಇಸ್ವೆಂತ್ ಚಿಕಾಗೊ ಆರ್ಚ್ ದಿಯೆಸೆಜಿಂತ್ 450 ಫಿರ್ಗಜೊ ಆಸ್ಲೊ ತರ್, 2016 ಇಸ್ವೆಂತ್ ತ್ಯೊ 350 ಜಾಲ್ಯೊ ಆನಿ ಆತಾಂ 300 ಜಾಂವ್ಕ್ ಪಾವ್ಲಾತ್.

ನಾಲಿಸಾಯೆ ಶಿವಾಯ್ ಖಾಲ್ತೆಪಣ್ ನಾ : ಪಾಪಾ

ಮಿಸಾಚ್ಯಾ ಬಲಿದಾನಾ ವೆಳಾರ್ ಪಾಪಾನ್ ಸ್ನಾನಿಕ್ ಜುವಾಂವ್ಚ್ಯಾ ಮಾಡ್ಡಿರ್‌ಪಣಾಚೆಂ ಘಡಿತ್ ಘೆತ್ಲೆಂ. ಜೆಜು ಆನಿ ಜುವಾಂವ್ಚಿ ನಾಲಿಸಾಯೆಚಿ ವಾಟ್ ಧರ್ನ್ ಖಾಲ್ತೆಪಣಾನ್ ಜಿಯೆಂವ್ಕ್ ಉಲೊ ದಿಲೊ. “ಭಾಸಾಯ್ಲಲ್ಯಾ ಸೊಡ್ವಣ್ಕಾರಾಚಿ ವಾಟ್ ತಯಾರ್ ಕರುಂಕ್ ದೆವಾನ್ ಜುವಾಂವ್ಚ್ಯಾ ಧಾಡ್ಲೆಂ ಆನಿ ಜುವಾಂವ್ಚ್ಯಾ ಮೆಸ್ಸಿಯಾಚಿ ವಳಕ್ ದಿಲಿ. ಕ್ರಿಸ್ತಾಕ್ ಸಾಕ್ಸ್ ದಿತಾನಾ, ನಾಲಿಸಾಯೆ ಭೊಗಿಜೆ ಪಡ್ತಾ ಆನಿ ಹಿಚ್ ವಾಟ್ ದೆವಾನ್ ಆಪ್ಲ್ಯಾ ಪುತಾಕ್ ದಾಕಯ್ಲಿ. ಜೆಜುನ್ ವಿಂಚ್ಲೆಲಿ ಖುರಾಚಿ ವಾಟ್ ನಾಲಿಸಾಯೆಚಿ. ಜುವಾಂವ್ ಆನಿ ಜೆಜುಕ್ ಸಯ್ತಾನಾನ್ ಗರ್ವಾಚೆ ವಾಟೆಕ್ ನಾಡ್ಲೆಂ. ಜೆಜುಕ್ ಸಯ್ತಾನಾನ್ ಅರಣ್ಯಾಂತ್ ಭುಲಯ್ಲೆಂ ಆನಿ ಜುವಾಂವ್ ಲೊಕಾ ಹುಜಿರ್ ಮೆಸ್ಸಿಯಾ ಮ್ಹಳ್ಳೆ ಬರಿಂ ತಾಣೆಂ ಕರುಂಕ್ ಪ್ರಯತ್ನ್ ಚಲಯ್ಲೆಂ. ಪೂಣ್ ದೊಗಾಯಿ ಖಾಲ್ತೆ ಜಾಲೆ. ದೊಗಾಂಯ್ಚೆಂ ಮರಣ್ ನಾಲಿಸಾಯೆಚೆಂ. ಜೆಜುಕ್ ವಿಣ್ಣೊ ಕರ್ನ್, ಎಕಾ ಅಪ್ರಾಧ್ಯಾ ಬರಿಂ ನಾಲಿಸಾಯೆಚೆಂ ಮರಣ್ ದಿಲೆಂ ತರ್, ಜುವಾಂವ್ಚ್ಯಾ ಪ್ರದ್ವಾರಿ ಸ್ತ್ರೀ ಆನಿ ನಾಚ್ಣಿಚ್ಯಾ ಶಿಂತ್ರಾಂಕ್ ಲಾಗುನ್ ಮರಣ್ ಫಾವೊ ಜಾಲೆಂ. ದೆಕುನ್ ಜರ್ ಕ್ರಿಸ್ತಾಚೊ ಪಾಟ್ಲಾವ್ಕಾರ್ ಗರ್ವಿ ಜಾತಾ ತರ್, ತಿ ವಾಟ್ ಕ್ರಿಸ್ತಾಚಿ ನ್ಹಯ್. ಕಿತ್ಯಾಕ್ ನಾಲಿಸಾಯೆ ಶಿವಾಯ್ ಖಾಲ್ತೆಪಣ್ ನಾ.”

ರುದಾನ್ ದೆವಾಚ್ಯಾ ಮೊಗಾಂತ್ ರೊಂಬ್ಲಾಂ

ಬುಧ್ವಾರಾ ದಿಸಾ ಲೊಕಾಕ್ ಮೆಳ್‌ಲ್ಲ್ಯಾ ಪಾಪಾನ್, ಆಟ್ ಭಾಗಿ ವಿಷ್ಯಾಂತ್ಲಿ ಶಿಕೊವ್ಣ್ ಮುಂದರುನ್ ವ್ಹೆಲಿ. ರುದಾನ್ ಕರ್ತಾತ್ ತಿಂ ಭಾಗಿ, ದೇವ್ ತಾಂಕಾಂ ಬುಜಯ್ತಲೊ ಮ್ಹಳ್ಳ್ಯಾ ದುಸ್ರೆ ಭಾಗಿ ವಯ್ರ್ ಪಾಪಾನ್ ನಿಯಾಳ್ ದಿಲೊ. “ಗ್ರೇಕ್ ಭಾಶೆಂತ್ ರುದಾನ್ ಮ್ಹಳ್ಳಾರ್, ಆಂತರಿಕ್ ದುಖ್ ಜೆಂ ಆಮ್ಕಾಂ ದೆವಾ ಲಾಗಿಂ ಆನಿ ಪೆಲ್ಯಾ ಲಾಗಿಂ ನೀಜ್ ಸಂಬಂಧ್ ದವರುಂಕ್ ಆದಾರ್ ದಿತಾ. ಪವಿತ್ರ ಪುಸ್ತಕ್ ದೋನ್ ರಿಶಿಂಚ್ಯಾ ರುದಾನಾ ವಿಶಿಂ ಉಲಯ್ತಾ. ಪಯ್ಲೆಂ, ಮರ್ಣಾ ವೆಳಾರ್ ವಾ ಕಷ್ಟಾಂಚ್ಯಾ ವೆಳಾರ್. ಹೆಂ ಎಕ್ಲಾಚೆ ದೊಳೆ ಉಗ್ತೆ ಕರ್ತಾ ಆನಿ ಮನಿಸ್ ಅಬಲ್ ಆನಿ ಕ್ಷಣಿಕ್ ಮ್ಹಳ್ಳೆಂ ಸಮ್ಜಯ್ತಾ. ದುಸ್ರೆಂ ಪಾತ್ಕಾಚೆಂ ರುದಾನ್, ಆಪ್ಲೆಂ ದೆವಾ ಆನಿ ಪೆಲ್ಯಾ ವಿರೊಧ್ ಗೆಲ್ಯಾಕ್ ದುಖಾಂ ಗಳೊಂವ್ಚಿಂ. ಸಾಂ ಪೆದ್ರು ಜೆಜು ವಿರೊಧ್ ಗೆಲೊ ಆನಿ ತಾಣೆಂ ತಾಕಾ ನೆಗಾರ್ ಕೆಲೆಂ ಆನಿ ತೊ ಗಳ್ಳ್ಯಾಂ ರಡ್ಲೊ. ಹೆ ದೊನಿ ರುದಾನ್, ಹೆರಾಂ ವಿಶಿಂ ಹುಸ್ಕೊ ದಾಕಯ್ತಾತ್ ತರಿ, ದೆವಾಚ್ಯಾ ಮೊಗಾಂತ್ ರೊಂಬ್ಲಾತ್.”

ಭಾರತೀಯ್ ಕಥೊಲಿಕ್ ಯುವ ಸಂಚಾಲನಾಕ್ ನವಿ ಮುಖೆಲಿ

ಮಹಾರಾಷ್ಟ್ರಾಚ್ಯಾ ವಸಾಯಿ ಗಾಂವ್ಚಿ ಜ್ಯೋತ್ಸಾ ಡಿಸೊಜಾ, ಭಾರತೀಯ್ ಕಥೊಲಿಕ್ ಯುವ ಸಂಚಾಲನಾಚಿ ನವಿ ಮುಖೆಲಿ ಜಾವ್ನ್ ವಿಂಚುನ್ ಆಯ್ಲ್ಯಾ 20 ವರಾಂ ಪ್ರಾಯೆಚಿ ತಿ ಮುಂಬಯ್ ಪದ್ವೆ ಶಿಕ್ಪ್ ಜೊಡುನ್ ಆಸಾ. ತಿಚಿ ಆನಿ ಕಾರ್ಯಕಾರಿ ಸಮಿತಿಚ್ಯಾ ಸಾಂದ್ಯಾಂಚಿ ವಿಂಚೊವ್ಣ್ ಕೊಲ್ಕತ್ತಾಚ್ಯಾ ಸೆವಾ ಕೆಂದ್ರಾಂತ್ ಜಾಲಿ. ಭಾರತಾಚ್ಯಾ 12 ಪ್ರಾಂತ್ಯಾ ಥಾವ್ನ್ 62 ಪ್ರತಿನಿಧಿ ಹಾಜರ್ ಆಸ್ಲಿಂ. ಭಾರತೀಯ್ ಕಥೊಲಿಕ್ ಬಿಸ್ಪಾಂ ಮಂಡಳಿಚ್ಯಾ ಅಧಿನ್ ಆಸ್ಪಾಂ ಯುವ ಆಯೊಗಾಚೊ ಮುಖೆಲಿ ಬಿಸ್ಪ್ ಸೂಸಾಯ್ ನಜರೀನ್ ಆನಿ ಆಯೊಗಾಚೊ ಜೆರಾಲ್ ಕಾರ್ಯದರ್ಶಿ ಬಾಪ್ ಚೇತನ್ ಮಚಾದೊ ಹಾಜರ್ ಆಸ್ಲೆ. ಚೊವೀಸ್ ಸಾಂದ್ಯಾಂಚೊ ಹೊ ಪಂಗಡ್ ಯುವಜಣಾಂ ಖಾತಿರ್ ಯೋಜನಾಂ ಆನಿ ಕಾರ್ಯಕ್ರಮಾಂ ಮಾಂಡುನ್ ಹಾಡ್ತಲೊ ಹಾಂಚಿ ಹುದ್ದಾ ಅಪ್ಲಿ ದೋನ್ ವರಾಂ.

ಸಾಂತಾಚಿ ರೆಲಿಕ್ ಚೊರಿ ಜಾಲ್ಯಾ

ಸಾಂ ಜೊನ್ ಹೆನ್ರಿ ನ್ಯೂಮನ್ ಹಾಚಿ ವಯ್ಲ್ಯಾ ವರ್ಗಾಚಿ ರೆಲಿಕ್ ಇಂಗ್ಲೆಂಡಾಚ್ಯಾ ಬರ್‌ಮಿಂಗ್‌ಹಾಮ್ ಇಗರ್ಜ್ ಥಾವ್ನ್ ಚೊರ್ಲ್ಯಾ ಎಕಾ ಕವಚಾಂತ್ ಫಾಲ್ಲೊ ತಾಚ್ಯಾ ಹಾಡಾಚೊ ಕುಡ್ಯೊ ಆಸ್ಲಿ ರೆಲಿಕ್ ಚೊರ್ನ್ ವ್ಹೆಲ್ಯಾ ಮ್ಹಣ್ ಕಳಯ್ಲಾಂ. 19ವ್ಯಾ ಶತಮಾನಾಂತ್ ಜಿಯೆಲ್ಲೊ ಹೆನ್ರಿ ನ್ಯೂಮನ್ ಏಕ್ ಕಥೊಲಿಕ್ ಯಾಜಕ್ ಆನಿ ಕಾಡ್ನಿನಲ್. 1801 ಇಸ್ವೆಂತ್ ತೊ ಇಂಗ್ಲೆಂಡಾಂತ್ ಜಲ್ಮಿಲ್ಲೊ. ಆಂಗ್ಲಿಕನ್ ಆಸ್ಲಲ್ಯಾ ತಾಣೆಂ ಕಥೊಲಿಕ್ ಭಾವಾಡ್ ವೆಂಗೆಲ್ಲೊ. ಆಪ್ಲೆ 89 ವರಾಂಚೆ ಪ್ರಾಯೆರ್ ತೊ 1890 ಇಸ್ವೆಂತ್ ದೆವಾಧಿನ್ ಜಾಲೊ. 2019 ಇಸ್ವೆಚ್ಯಾ ಅಕ್ಟೋಬರ್ ಮಹಿನ್ಯಾಂತ್ ತಾಕಾ ಸಾಂತ್ ಮ್ಹಣ್ ಪಾಚಾರ್ಲೊ.

ಸೊಮ್ಯಾಚೆಂ ಉತರ್ (ವೆಬುರ್ಮಾ ದೊಮಿನಿ)



10
30
ಸಪ್ತಂಬರ್
2010

ಪಾಪಾ ಬೆನೆದಿಕ್ ಸೊಳಾವ್ಯಾಚಿ ಆಪೊಸ್ತಲಿಕ್ ಶಿಕೊವ್ಣೆ

ದೊಡ್ಯಾ ವಾದಾಚೊ ಅಪಾಯ್ ಆನಿ ಯೊಕಿಕ್ ಕೆಲ್ಲೊ ಅರ್ಥ್ ವಿವರ್:

35. ಪವಿತ್ರ್ ಪುಸ್ತಕಾ ಉದೆಶಿಂ ದೊಡ್ಯಾ ರಿತಿಂನಿ ಚಲ್ತೆಂ ಗಂಭೀರ್ ವಾಯ್ಜಾಚೆಂ ತೆಂ ಆಮಿ ಸಾಂಗುಂಕ್ ಜಾಯ್. ಬೈಬಲ್ ಶಿಕ್ಪಾ ಉದೆಶಿಂ ಆಸ್ಚೊ ಹ್ಯಾ ದೋನ್ ರಿತಿಂಕ್ ವೆಗ್ಳೊ ಕರುನ್ ದೆಕ್ಚೆಂ ಖಿಂಯ್ಚೆಚ್ ಥರಾನ್ ತ್ಯೊ ವೆಗ್ಳೊ ಕರೊ ವಾ ತಾಂಚೊ ವಿರೋಧ್ ಕರೊ ವಾ ಲಾಗಿಂ ದವರೊ ನ್ಹಯ್. ಪರಸ್ಪರ್ ದಿವ್ಪಾ-ಘೆವ್ಪಾಂತ್ ಮಾತ್ ತ್ಯೊ ಆಸಾತ್. ತ್ಯೊ ವೆಗ್ಳೊ ಕರೊ ನಿರ್ಫಳ್ ಪ್ರಯತ್ನ್ ಅರ್ಥ್ವಿವರಾಶಾ ಆನಿ ದೇವ್‌ಶಾಸ್ತ್ರ ಮಧೆಂ ಆಡ್ಕಳ್ ರಚ್ತಾತ್ ಆನಿ ಹೆಂ “ಉಂಚ್ಚ್ಯಾ ಶಿಕ್ಪಾ ಸಂಬಂಧಾಚ್ಯಾ ಪಾಂವ್ಡಾರ್ಯಿ ಘಡ್ತಾ.”¹⁰⁹ ಆಮಿ ಚುಕೊಂವ್ಕ್ ಜಾಯ್ ತೆ ಭೊವ್ ಹುಸ್ಕಾಚೆ ಪರಿಣಾಮ್ ಉಚಾರುಂಕ್ ಹಾಂವ್ ಖುಶಿ ವ್ಹರಾಂ.

a) ಪಯ್ಲಾನ್ ಪಯ್ಲೆಂ, ಅರ್ಥ್ ವಿವರಾ ಶಾಸ್ತ್ರಾಚೆಂ ಕಾಮ್ ಪಯ್ಲಾ ಹಂತಾರ್ಚ್ ರಾವ್ಣೆಂ ತರ್, ಪವಿತ್ರ್ ಪುಸ್ತಕ್ ಫಕತ್ ಆದ್ಲ್ಯಾ ಕಾಳಾಕ್ ಸಂಬಂಧ್ ಜಾಲ್ಲೆಂ ಪುಸ್ತಕ್ ಜಾವ್ನ್ ಉರ್ತಾ: “ಹಾಚ್ಯೆ ಥಾವ್ನ್ ಎಕ್ಲ್ಯಾನ್ ಅತ್ಮಿಕ್ ಘಾಯ್ಲೊ ಜೊಡುಂ ಯೆತಾ, ಚರಿತ್ರಾ ಶಿಕುಂ ಯೆತಾ, ಪೂಣ್ ಪುಸ್ತಕ್ ಫಕತ್

ಆದ್ಲೆ ವಿಷಯ್ ಕಳಯ್ತಾ ಆನಿ ಅರ್ಥ್ ವಿವರ್ ಖರಾನ್‌ಚ್ ದೇವ್‌ಶಾಸ್ತ್ರಿಕ್ ಜಾಯ್ನಾ. ಪೂಣ್ ಫಕತ್ ಚರಿತ್ರಾತ್ಮಕ್, ಸಾಹಿತ್ಯಾಚಿ ಚರಿತ್ರಾ ಜಾತಾ.”¹¹⁰ ಅಸಲ್ಯೆ ರಿತಿ ವರ್ವಿಂ ಜಿವಾಳ್ ಸಂಪ್ರದಾಯ್ ಆನಿ ಪವಿತ್ರ್ ಪುಸ್ತಕಾಂತ್ ಆಮ್ಕಾಂ ದಿಲಾಂ ತ್ಯಾ ಆಪ್ಲ್ಯಾ ಉತ್ರಾಂ ಮುಕಾಂತ್ ಆಮ್ಕಾಂ ಮೆಳ್‌ಲೆಂ ಉಗ್ಡಾಪಣ್ ಸಮ್ಜುಂಕ್ ಸಾಧ್ಯ್ ಜಾಂವ್ಚೆಂ ನಾ.

b) ಪವಿತ್ರ್ ಪುಸ್ತಕಾಕ್ ಸಂಬಂಧಿತ್ ಭಾವಾರ್ಥಾಚೊ ಅರ್ಥ್ ವಿವರ್ ಜಾಯ್ನಾ ಉಣೆಪಣಾ ವಿಶಿಂ ಕಳಯ್ತಾ; ತಾಚ್ಯಾ ಜಾಗ್ಯಾರ್ ಆನೈಕ್ ಅರ್ಥ್ ವಿವರಾ ಶಾಸ್ತ್ರಿಗ್, ತೆಂ ಮನ್ಶಾ ಚರಿತ್ರಂತ್ ದೇವ್ ಮಧೆಂ ಪಡನಾ ಮ್ಹಳ್ಳ್ಯಾ ಚಿಂತ್ನಾಚೆರ್ ಆಧಾರುನ್ ಆಸ್ತಾ. ಹ್ಯಾ ಅರ್ಥ್ ವಿವರ್ ಶಾಸ್ತ್ರಾ ಪರಿಂ, ಕೆದ್ನಾಂಚ್ ದಯ್ಜಿಕ್ ಗಜಾಲ್ ಹಾಜರ್ ಆಸ್ಚೆಂ ದಿಸ್ತಾ ತೆಂ ಹೆರ್ ಕಸ್ಲೆ ವೆಗ್ಳೆ ವಾಟೆನ್ ವಿವರುನ್ ಸಗ್ಳೆಂ ಮನ್ಶಾ ಮೂಳ್ ತತ್ವಾಕ್ ಹಾಡ್ಚೆಂ ಪಡ್ತಾ.¹¹¹

c) ಅಸಲ್ಯಾ ಚಿಂತ್ನಾಕ್ ಲಾಗುನ್ ಎವ್ಕರಿಸ್ತಾಚ್ಯಾ ಸಾಕ್ರಾಮೆಂತಾಚಿ ಘಡಾವಳ್ ತಶೆಂ ಕ್ರಿಸ್ತಾಚೆಂ ಜಿವಂತ್ಪಣ್ ಅಸಲ್ಯಾ ಪವಿತ್ರ್ ಸಭೆಚ್ಯಾ ಜಿವಿತಾಕ್ ಅಪಾಯಾಚೆಂ ಜಾಯ್. ಅಶೆಂ ಥಾಪ್‌ಲೆಂ ತತ್ವಶಾಸ್ತ್ರಿಕ್ ಅರ್ಥ್ ವಿವರಾಶಾಸ್ತ್ರಿ ದಯ್ಜಿಕ್ ರಿಗ್ಣೆಂ ವಾ ಹಾಜರ್ ಜಾಂವ್ಚೆಂ ಅಸಾಧ್ಯ್ ಅಶೆಂ ಲೆಕ್ತಾ. ದೇವ್ ಶಾಸ್ತ್ರಿಯ್ ಶಿಕ್ಪಾ ಮಧೆಂ ಅಸಲೆಂ ಅರ್ಥ್ ವಿವರಾಶಾಸ್ತ್ರಿ ಆಪ್ಣಾಯ್ಲೆಂ ತರ್ ಪಯ್ಲಾ ವರ್ಗಾಕ್ ಸೀಮಿತ್ ಜಾಲ್ಲೊ ಅರ್ಥ್ ವಿವರ್ ಆನಿ ಪವಿತ್ರ್ ಪುಸ್ತಕಾಚೊ ಅರ್ಥ್ ಅತ್ಮಿಕ್ ರಿತಿನ್ ದೆಕ್ಚೊ ದೇವ್ ಶಾಸ್ತ್ರಾ ಮಧೆಂ ಫುಟ್ ಹಾಡ್ತಾ ಆನಿ ಅಶೆಂ ಉಗ್ಡಾಪಣಾಚೆಂ ಚಾರಿತ್ರಿಕ್ ಲಕ್ಷಣ್ ಮಾನುನ್ ಘೆಂವ್ಕ್ ಸಲ್ಲತಲೆಂ.

ಹೆಂ ಸಗ್ಳೆಂ ಅತ್ಮಿಕ್ ಜಿವಿತ್ ಆನಿ ಗೊವ್ಣಿಕ್ ವಾವ್ರಾಚೆರ್ ವಾಯ್ ಪರಿಣಾಮ್ ಹಾಡಿತ್; “ಹ್ಯಾ ದುಸ್ರೆ ರಿತಿಚ್ಯಾ ಪಾಂವ್ಡಾಚ್ಯೆ ಗ್ರೆರ್ ಹಾಜೆಚೊ ಪರಿಣಾಮ್ ಜಾವ್ನ್ ವೈಜ್ಞಾನಿಕ್ ಅರ್ಥ್ ವಿವರಾಶಾಸ್ತ್ರಿ ಆನಿ ದೇವಾಚೆಂ ಉತರ್ ವಾಚ್ಚೆಂ ಹಾಂಚ್ಯೆ ಮಧೆಂ ವ್ಹಡ್ ಖಿಂದಕ್

ಉಗ್ಣೆಂ ಜಾತಾ. ಹೈ ವರ್ವಿಂ ಪ್ರವಚನಾಚ್ಯೆ ತಯಾರೆಂತ್ ಅಸ್ಪಷ್ಟತಾ ಉಬ್ಜತ್.”¹¹² ಹಿ ಫುಟ್ ಧರ್ಮ್‌ಸಭೆಚ್ಯಾ ವಾವ್ರಾಕ್ ಜಾತಾ ತೆ ಜಾಣ್ವಾಯೆಚೆ ತರ್ಬೆತಿಂತ್ ಅಸ್ಥಿರತಾ ಆನಿ ಘುಸ್ಪಡ್ ಆಸಾ ಕರಿತ್.¹¹³ ಎಕಾ ಉತ್ರಾನ್, “ಜಂಯ್ ಅರ್ಥ್ ವಿವರಾಶಾಸ್ತ್ರಿ ದೇವ್‌ಶಾಸ್ತ್ರಿ ನ್ಹಯ್, ಥಂಯ್ ಪವಿತ್ರ್ ಪುಸ್ತಕ್ ದೇವ್‌ಶಾಸ್ತ್ರಾಚೊ ಅತ್ಮೊ ಜಾಂವ್ಕ್ ಜಾಯ್ನಾ ಆನಿ ತಶೆಂಚ್ ಜಂಯ್ ದೇವ್‌ಶಾಸ್ತ್ರಿ ಕಡ್ಡಾಯಾನ್ ಅರ್ಥ್ ವಿವರ್ ದಿಲ್ಲೆಂ ಪವಿತ್ರ್ ಸಭೆಚೆಂ ಪವಿತ್ರ್ ಪುಸ್ತಕ್, ತಸಲ್ಯಾ ದೇವ್‌ಶಾಸ್ತ್ರಾಕ್ ಬುನ್ಯಾದ್ ನಾ.”¹¹⁴ ದೆಕುನ್ ಹೈ ಉದೆಶಿಂ ದೇಯಿ ವೆಬುರ್ಮಾ ಧರ್ಮ್ ಶಿಕೊವ್ಣೆಚ್ಯಾ ದಸ್ತಾವೆಜಾನ್ ದಿಲ್ಲ್ಯಾ ಹಿಶಾರ್ಯಾಂ ವಿಶಿಂ ಆಮಿ ಜಾಗ್ರುತ್ಯಾಯೆನ್ ದಿಷ್ಟ್ ಲಾಂವ್ಕ್ ಜಾಯ್.

ಪವಿತ್ರ್ ಪುಸ್ತಕ್ ಹಾತಾಳ್ವಾಂತ್ ಭಾವಾರ್ಥ್ ಆನಿ ರಾಜಾಂವ್:

36. ಹ್ಯಾ ಸವಾಲಾ ವಿಶಿಂ ಪಾಪಾ ಜುವಾಂವ್ ಪಾವ್ಲ್ ದುಸ್ರಾನ್ “ಭಾವಾರ್ಥ್ ಆನಿ ರಾಜಾಂವ್” ಮ್ಹಳ್ಳೆಂ ಆಪ್ಲೆಂ ವಿಶ್ವಾಪತ್ರ ಬರಯ್‌ಲೆಂ ಅರ್ಥ್ ವಿವರಾಶಾಸ್ತ್ರಿ ವಿಶಿಂ ಆನಿ ಸಗ್ಳ್ಯಾ ದೇವ್‌ಶಾಸ್ತ್ರಾ ಸಂಗಿಂ ತಾಕಾ ಆಸಾ ತ್ಯಾ ಸಂಬಂಧಾ ವಿಶಿಂ ಆಮ್ಕಾಂ ಪುರ್ತೆ ಸಮ್ಜಣೆಕ್ ವ್ಹರತ್ ಮ್ಹಣ್ ಹಾಂವ್ ಚಿಂತ್ಲಾಂ. “ಆಖ್ಯೆ ಪವಿತ್ರ್ ಸಭೆ ಸಂಗಿಂ ಮೆಳುನ್ ಬರೊವ್ಪಾಚೊ ಪುರ್ತೊ ಅರ್ಥ್ ಜೊಡ್ಪಾಕ್ ಅರ್ಥ್ ಸೊದ್ಪಾಂಕ್ ಆಧಾರ್ ಜಾಂವ್ಚೊ ಸಮಗ್ರ ಅರ್ಥ್ ಸೊದ್ಪಾ ಶಾಸ್ತ್ರಾಚೊ ವಾಪರ್ ಕರ್ಚೆ ವಿಶಿಂ ಗುಮಾನ್ ದಿನಾಸ್ತಾಂ ಫಕತ್ ಎಕ್ ರಿತಿ ಥಾವ್ನ್ ಪವಿತ್ರ್ ಪುಸ್ತಕಾಂತ್ಲೆಂ ಸತ್ ಸೊದುಂಕ್ ಪ್ರಯತ್ನ್ ಕರ್ಚಾಂತ್ ಆಸಾ ತೊ ಅಪಾಯ್ ಚಿಲ್ಲ್ಯಾ ಉಡೊಂವ್ಚೊ ನ್ಹಯ್ ಮ್ಹಣ್ ತಾಣೆಂ ಸಾಂಗ್ಲೆಂ. ವೆವೆಗ್ಳೆ ಅರ್ಥ್ ವಿವರಾ ಶಾಸ್ತ್ರಿ ಆಪ್ಣೊಚ್ ತತ್ವಶಾಸ್ತ್ರಾ ಸಂಬಂಧಿತ್ ಕುಶಿ ಆಸ್‌ಲ್ಲೆ ದೆಕುನ್ ಪವಿತ್ರ್ ಪುಸ್ತಕಾಚೊ ಅರ್ಥ್ ಸೊದ್ಪಾನಾ ತಾಂಚೊ ವಾಪರ್ ಕರ್ಚೆ ಆದಿಂ ಜಾಗ್ರುತ್ಯಾಯೆನ್ ತಾಂಚಿ ಮೊಲಾಪ್ಪಿ ಕರುಂಕ್ ಜಾಯ್ ತೆಂ ಪವಿತ್ರ್ ಪುಸ್ತಕಾಚೆಂ ಅಧ್ಯಯನ್ ಕರ್ತಲ್ಯಾಂನಿ ಸದಾಂಚ್ ಉಗ್ಡಾಸ್ ದವುಂಕ್ ಜಾಯ್.”¹¹⁵ ಪವಿತ್ರ್ ಪುಸ್ತಕಾಕ್ ಲಾಯ್‌ಲೆಂ ಏಕ್ ಅರ್ಥ್ ವಿವರಾಶಾಸ್ತ್ರಿ ಕಶೆಂ ಭಾವಾರ್ಥ್ ಆನಿ ರಾಜಾಂವ್ ಹಾಂಚ್ಯೆ ಮಧ್ಲೊ ಸಂಬಂಧ್ ಜಿವೊ ಕರ್ತಾ ತೆಂ ಪಳೆಂವ್ಕ್ ಹೆಂ ಪಯ್ಸ್ ದಿಷ್ಟಿಚೆಂ ಚಿಂತ್ಪ್ ಆಮ್ಕಾಂ ಆಧಾರ್ ಜಾತಾ. ಲೊಕಕತೆಕ್ ದೆಂವಯ್‌ಲೆಂ ಪವಿತ್ರ್ ಪುಸ್ತಕಾಚೆಂ ಅರ್ಥ್‌ವಿವರಾಶಾಸ್ತ್ರಿ ದೇವಾನ್ ಆಮ್ಚ್ಯಾ ಜಿವಿತಾಂತ್ ಮೆತರ್ ಜಾಂವ್ಚಿ ಆನಿ ಮನ್ಶಾಚ್ಯಾ ಉತ್ರಾಂನಿ ಆಮ್ಚೆ ಲಾಗಿಂ ಉಲೊಂವ್ಚಿ ಸಾಧ್ಯತಾ ನಾ ಕರ್ಚಾಕ್ ರಾಜಾಂವಾನ್ ವ್ಯವಸ್ಥಿತ್ ರಿತಿರ್ ಕರ್ಚಾ ಪ್ರಯತ್ನಾಚೊ ಫಳ್. ರಾಜಾಂವಾಚಿ ವ್ಯಾಪ್ತಿ

ವಿಸ್ತಾರಾಂವ್ಚ್ಯಾಕ್ ಆಮಿ ಹಾಂಗಾಯ್ ವತ್ಸಾಯ್ ಕರುಂಕ್ ಜಾಯ್.”¹¹⁶ ಚಾರಿತ್ರಿಕ್ ವಿಶ್ಲೇಷಣಾಚ್ಯೊ ರಿತಿ ವಾಪರಾನಾ, ಮನ್ಶಾ ಚರಿತ್ರಂತ್ ದೇವಾಚೆಂ ಸ್ವ-ಉಗ್ಡಾಪಣ್ ನೆಗಾರ್ತಾ ತೆ ಕಸ್ಲೆಚ್ ನೇಮ್ ವಾಪರೊ ನ್ಹಯ್. ಪವಿತ್ರ್ ಪುಸ್ತಕಾಚೊ ಅರ್ಥ್‌ವಿವರ್ ದಿಂವ್ಚಾಂತ್ ಮೆತರ್ ಜಾಲ್ಲ್ಯಾ ದೋನ್ ಹಂತಾಂ ಮಧ್ಲೊ ಎಕ್ವಟ್ ಭಾವಾರ್ಥ್ ಆನಿ ರಾಜಾಂವಾ ಮಧೆಂ ಮೇಳ್ ಆಸಾ ತೆಂ ದಾಕಯ್ತಾ. ಹೆಂ ಎಕ್ ವಾಟೆನ್ ಸಾರ್ಕಾ ರಾಜಾಂವಾ ಸಂಗಿಂ ಸಾರ್ಕೊ ಸಂಬಂಧ್ ದವರುನ್ “ಭಾವಾರ್ಥ್ ವಾದಾಂತ್” ಏಕ್ ಜಾಯ್ನಾಸ್ತಾಂ ಸಾಂಬಾಳ್ಚ್ಯಾ ಭಾವಾರ್ಥಾಕ್ ಆಪಯ್ತಾ; ಪವಿತ್ರ್ ಪುಸ್ತಕಾಚ್ಯಾ ಆಧಾರಾನ್ ಸಾಂಗ್ಲೆಂ ತರ್, ಹೆಂ ಮೂಳ್‌ವಾದಾಕ್ ವ್ಹರುನ್ ಪಾಯ್ತಾ. ದುಸ್ರೆ ವಾಟೆನ್ ಹೆಂ ಬೈಬಲಾಂತ್ ಹಾಜರ್ ಆಸಾ ತೆಂ ಚಾರಿತ್ರಿಕ್ ಮೂಳ್‌ತತ್ವ್ ಸೊದ್ಪಾನಾ ಉಗ್ಡಪಣ್ ವಾಪುಂಕ್ ಆನಿ ಆಪ್ಣೊಚ್ ಅಂದಾಜ್ ಬಾಂದ್ಪಾ ಪ್ರಕ್ರಿಯೆಂತ್ ಆಪ್ಣಾ ಉಲ್ಲೇಕಿತ್ ನಿಯಮಾಂ ಭಾಯ್ಲೆಂ ತಿರಸ್ಕಾರ್ ಕರ್ಚಾಸ್ತಾಂ ರಾವುಂಕ್ ಆಪಯ್ತಾ. ಕಿಶೆಂಯ್ ಆಸುಂ, ಪ್ರಾಮಾಣಿಕ್ಪಣಿಂ ಸತ್ ಸೊದ್ಪಾ ಆನಿ ಆಪ್ಲೆಂ ಜಿವಿತ್ ಆನಿ ಆಪ್ಲೆ ಚರಿತ್ರೆಚೊ ಅಂತಿಮ್ ಅರ್ಥ್ ಸೊದ್ಪಾ ತಾಕಾ/ತಿಕಾ ಮನಿಸ್ ಜಾಲ್ಲ್ಯಾ ಉತ್ರಾಚೆಂ ಧರ್ಮ್ ರಾಜಾಂವಿಕ್ ದಿಸನಾಸ್ತಾಂ ಉರನಾ.

ಉತ್ರಾನ್ ಉತರ್ ಅರ್ಥ್ ಆನಿ ಅತ್ಮಿಕ್ ಅರ್ಥ್


37. ನವ್ಯಾನ್ ಪವಿತ್ರ್ ಸಭೆಚಿ ಬಾಪ್ ಆನಿ ತಾಂಚ್ಯೆ ಪರಿಂ ಅರ್ಥ್ ವಿವರಾ ಶಾಸ್ತ್ರಿ ಲೆಕ್‌ಲೆ ವರ್ವಿಂ ಪವಿತ್ರ್ ಪುಸ್ತಕಾಚಿ ಖರೆ ಅರ್ಥ್‌ವಿವರಾಶಾಸ್ತ್ರಿ ನವ್ಯಾನ್ ಆಪ್ಣಾಂವ್ಚ್ಯೆ ಉದೆಶಿಂ ಯೋಗ್‌ದಾನ್ ದಿವ್ಯತ್ ಮ್ಹಣ್ ಸಿನೊದ್ ಸಭೆನ್ ಸಾಂಗ್ಲೆಂ.¹¹⁷ ಪವಿತ್ರ್ ಸಭೆಚ್ಯಾ ಬಾಪಾಂನಿ ದಿಲಾಂ ತೆಂ ದೇವ್‌ಶಾಸ್ತ್ರಿ ಅಜುನ್ ಮೊಲಾಧಿಕ್ ಕಿತ್ಯಾಕ್ ಅಖಿಂಡ್ ಪವಿತ್ರ್ ಪುಸ್ತಕಾಚೆಂ ಶಿಕಪ್‌ಚ್ ತಾಚೆಂ ಕೇಂದ್. ಪವಿತ್ರ್ ಸಭೆಚಿ ಬಾಪ್ ಭೊವ್ ಕರುನ್ ಆನಿ ಗರ್ಜೆನ್ ‘ಪವಿತ್ರ್ ಪುಸ್ತಕಾಚಿ ಅರ್ಥ್ ವಿವರಾಪ್ಪಿ.’¹¹⁸ “ಆಧುನಿಕ್ ಅರ್ಥ್ ವಿವರ್ ದಿವ್ಪಾಂಕ್ ತಾಂಚಿ ದೇಕ್ ಪವಿತ್ರ್ ಪುಸ್ತಕ್ ಧಾರ್ಮಿಕ್ ದಿಷ್ಟಿನ್ ಪಳೆಂವ್ಕ್ ಆನಿ ತಶೆಂಚ್ ಪವಿತ್ರ್ ಅತ್ಮಾಚ್ಯಾ ಪ್ರೇರಣಾನ್ ಚರಿತ್ರಂತ್ ಪಯ್ಲೆ ಕರ್ತಾ ತಸಲ್ಯೆ ಪವಿತ್ರ್ ಸಭೆಚ್ಯಾ ಅನ್ವೊಗಾಕ್ ಸಜ್ಜಾ ತಸಲ್ಯಾ ಅನ್ವೊಗಾಚ್ಯಾ ಎಕ್ಕಾರಾಂತ್ ಉರ್ದೆ ನೇಮ್ ಸುಚಯ್ತಾ.”¹¹⁹

ಆಧುನಿಕ್ ಅರ್ಥ್‌ವಿವರ್ ದಿವ್ಪಾಂಕ್ ತತ್ವಶಾಸ್ತ್ರಿ ಆನಿ ಚಾರಿತ್ರಿಕ್ ಸಾಧನಾಂ ಉಣಿಂ ಪಡ್ತಾತ್ ತರಯಿ ಬಾಪಾಂಚ್ಯಾ ಆನಿ ಮಧ್ಯಾ ಕಾಳಾಚ್ಯಾ ಸಂಪ್ರದಾಯಾಂನಿ ಪವಿತ್ರ್ ಪುಸ್ತಕಾಚೊ ಉತ್ರಾನ್ ಉತ್ರಾಂ

ಅರ್ಥ್-ವ್ಹಣ್ಣೆ ಅರ್ಥ್ ವಿವರಾಚಿಂ ಸಾರ್ಕೆಂ ನೆಮಾಂ ವಾಪುನ್ ಅರ್ಥ್‌ವಿವರ್ ಶಾಸ್ತ್ರಾನ್ ಸೊದ್‌ಲ್ಲೊ ಉತ್ರಾಂ ಆಟಾಪ್ತಾತ್ ತೊ ಅರ್ಥ್ ಆನಿ ವೆವೆಗ್ಳೆ ಅರ್ಥ್ ಜಾಣಾ ಜಾಂವ್ಕ್ ಸಕಲ್ಲೆ.¹²⁰ ದೆಕಿಕ್, ಸಾಂ ತೊಮಾಸ್ ಆಕ್ವಿನಸ್ ಅಶೆಂ ಮ್ಹಣ್ತಾ: “ಪವಿತ್ರ್ ಪುಸ್ತಕಾಚೆ ಸಕಡ್ ಅರ್ಥ್ ಉತ್ರಾನ್ ಉತರ್ ಅರ್ಥ್ ಚರ್ ಆಧಾರುನ್ ಆಸಾತ್.”¹²¹ ಬಾಪಾಂಚ್ಯಾ ವೆವರ್ ಆನಿ ಮಧ್ಯಾ ಕಾಳಾಂತ್ ಉತ್ರಾನ್ ಉತರ್ ನೇಮ್ ಧರುನ್ ಹರೆಕ್ ರಿತಿಚೆ ಅರ್ಥ್‌ವಿವರ್ ಶಾಸ್ತ್ರಿ ಉತ್ರಾನ್ ಉತರ್ ಅರ್ಥ್ ಆನಿ ಅತ್ಮಿಕ್ ಅರ್ಥ್ ಅಶೆಂ ಕಡ್ಡಾಯಾನ್ ಫರಕ್ ದಾಕಯ್ತಾಸ್ತಾಂ ಆಸ್ಲೆ ತರಯಿ ತೆಂ ಭಾವಾರ್ಥಾಚೆ ಬುನ್ಯಾದಿಚೆರ್ ಉಬೆಂ ಆಸ್‌ಲ್ಲೆಂ. ಪವಿತ್ರ್ ಪುಸ್ತಕಾಚ್ಯಾ ವೆವೆಗ್ಳ್ಯಾ ಅರ್ಥಾಂ ಮಧೆಂ ಆಸಾ ತೊ ಸಂಬಂಧ್ ಉಲ್ಲೇಕ್ ಕರ್ತಾ ತೆಂ ಮಧ್ಯಾ ಕಾಳಾಚೆಂ ಜುಂವಾಳೆಂ ಹಾಂಗಾಸರ್ ಉಚಾರುಂ ಯೆತಾ:

“ಉತರ್ ಕರ್ತುಂತ್ಲಾಂ ವಿಶಿಂ ಉಲಯ್ತಾ; ರೂಪ್ ಭಾವಾರ್ಥಾ ವಿಶಿಂ; ನೀತ್ ಆಮ್ಚೆ ಕ್ರಿಯೆ ವಿಶಿಂ; ಸಾಮ್ಯ್ ಆಮ್ಚೆ ಶೆವಟಾ ವಿಶಿಂ.”¹²² ಹಾಂಗಾ ಭಾವಾರ್ಥ್ ನಿತಿಚೆಂ ಜಿವಿತ್ ಆನಿ ಆಮ್ಚೆ ಸಾಸ್ಣಿಕ್ ಅತ್ರೆಗ್ ಮ್ಹಳ್ಳ್ಯಾ ಅರ್ಥಾಂನಿ ತೀನ್ ಭಾಗಾಂನಿ ವಿಂಗಡ್ ಕೆಲ್ಲ್ಯಾ ಉತ್ರಾನ್ ಉತರ್ ಅರ್ಥ್ ಆನಿ ಅತ್ಮಿಕ್ ಅರ್ಥ್ ಹಾಂಚ್ಯೆ ಮಧ್ಲೊ ಎಕ್ವಟ್ ಆನಿ ಆಂತರಿಕ್ ಬಾಂದಾ ವಿಶಿಂ ಆಮಿ ಪಳೆತಾಂವ್.

ಚಾರಿತ್ರಿಕ್ ರಿಕಾತ್ಕೆ ರಿತಿಚೆಂ ಮೊಲ್ ಆನಿ ತಾಚಿ ಗರ್ಜೆ ತಶೆಂಚ್ ತಾಚಿ ಪರಿಧಿ ವಳ್ಕುನ್ ಘೆತಾನಾ, ಆಮಿ ಬಾಪಾ ಥಾವ್ನ್ ಶಿಕ್ಚೆಂ ಕಿಶೆಂ ಮ್ಹಳ್ಳಾರ್, “ಅರ್ಥ್ ವಿವರಾಶಾಸ್ತ್ರಿ ಥಂಯ್ ಉಚಾರ್ಲಾಂ ತ್ಯಾ ಭಾವಾರ್ಥಾಚ್ಯಾ ಕೆಂದ್ರಾಕ್ ಪಾವ್ತಾ ಮಾತ್ ನ್ಹಯ್ ಆಸ್ತಾಂ ಆಮ್ಚ್ಯಾ ಆತಾಂಚ್ಯಾ ಸಂಸಾರಾಂತ್ ಭಾವಾರ್ಥಾಚ್ಯಾ ಅನ್ವೊಗಾಚ್ಯೆ ವಾಸ್ತವಿಕತೆಕ್ ಸಂಬಂಧ್ ರಚುಂಕ್ ಸೊದ್ತಾ.”¹²³ ಹ್ಯಾ ದೆಖಾವ್ಯಾ ವರ್ವಿಂ ಮಾತ್ ದೇವಾಚೆಂ ಉತರ್ ಜಿವಾಳ್ ಆನಿ ಆಮ್ಚ್ಯಾ ದಿಸ್ಪಡ್ತ್ಯಾ ಜಿವಿತಾಕ್ ಲೆಕುನ್ ಬರಯ್ಲಾಂ ತೆಂ ಪಳೆವ್ತಾ. ಅಶೆಂ ಕ್ರಿಸ್ತಿ ಭಾವಾರ್ಥಾಕ್ ಸಮ್ಜುಂಚೆಂ ‘ಅತ್ಮಿಕ್ ಅರ್ಥ್’ ಹಾಚೆಂ ಪೊಂತಿಫಿಕಲ್ ಬೈಬಲ್ ಸಮಿತಿಚೆಂ ವ್ಯಾಖ್ಯಾನ್ ಪುರ್ತೆಂ ಖರೆಂ ಉರ್ತಾ: “ಬೈಬಲಾಚೆಂ ಉತರ್ ವಾಚ್ಪಾನಾ ಪಾಸ್ಕಾಚೊ ಮಿಸ್ತರ್ ಆನಿ ತಾಚೆ ಥಾವ್ನ್ ವ್ಹಾಳ್ತಾ ತ್ಯಾ ನವ್ಯಾ ಜಿವಿತಾಚ್ಯಾ ಸಂದರ್ಭಾರ್ ಹ್ಯಾ ಉತ್ರಾಂಚೊ ಅರ್ಥ್ ವಿವರ್ ದಿಲ್ಲೊ ಆಸಾ. ಹೊ ಸಂದರ್ಭ್ ಖರಾನ್‌ಚ್ ಆಸಾ. ಹಾಂತುನ್ ನವೊ ಸೊಲ್ಲೊ ಪವಿತ್ರ್ ಪುಸ್ತಕ್ ಶೆವಟಾಕ್ ಪಾವ್ತಾ ಮ್ಹಣ್ ಲೆಕ್ತಾ, ಮ್ಹಣ್ಚ್ ಅತ್ಮಾ ಥಂಯ್ ಜಿವಿತ್ ಮ್ಹಳ್ಳಾ ಹ್ಯಾ ನವ್ಯಾ ಅರ್ಥಾರ್ ಪವಿತ್ರ್ ಪುಸ್ತಕ್ ನವ್ಯಾನ್ ವಾಚ್ಚೊ ಭೊವ್ ಸಾರ್ಕೆಂ.”¹²⁴



ವಾರೆಂ ಯೆತಾ ತಶಿ ಶಿಡ್
ವಾರೆಂ ಯೆತಾ ತಶಿ ಶಿಡ್ ಧರ್ ನಿಯಮ್ ಹೆಂ ಹೊಡೆಕಾರಾಚೆಂ ಭಕ್ತಾನ್ ಸದಾಂ ಜಿಯೆಂವ್ಚೆಂ
ಭಕ್ತಾ ಖಾತಿರ್ ದೇವ್ ನಾ ದೆವಾ ಖಾತಿರ್ ಭಕ್ತ್ ಆಸಾ ದೆವಾ ವಿಣೆಂ ಭಕ್ತಿ ನಾ ಭಕ್ತಿ ವಿಣೆಂ ಭಕ್ತ್ ನಾ ದೆವಾಚಿ ಖುಶಿ ಪಾಳ್ಚಿ ಭಕ್ತಾಚಿ ಖರಿ ಭಕ್ತಿ ನಾ ಜಾಲ್ಯಾರ್ ಜಾತಾ ತಿ ಫಕತ್ ಭಾಯ್ಲೊ ವಿಧಿ

ಸಿ.ಒ.ಡಿ.ಪಿ. ಥಾವ್ನ್ ಕರೆಜ್ಯಾಂತ್ಲೆಂ ಆಂದೋಲನ್

ಮನಿಸ್ ಏಕ್ ಕುದ್ರು (ದ್ವೀಪ್) ನ್ಹಯ್. ಹರೆಕ್ಲಾಚೆಂ ಕಾಳಿಜ್ ಪೆಲ್ಯಾಶಿಂ ವೆತಾ. ಸಮಾಜಿಂತ್ ಜಿಯೆತಾನಾ ಸಗ್ಳಿಂ ಏಕ್ ಕುಟಮ್ ಕಶಿಂ ಆಸಾತ್. ಪೆಲ್ಯಾ ಬಗರ್ ಆಪ್ಲ್ಯಾ ಜಿವಾಕ್, ಜಿವಿತಾಕ್ ಅರ್ಥ್ ನಾ ಮ್ಹಳ್ಳಿ ಸ್ಥಿತಿ ಹರೆಕ್ಲಾಚಿ. ಮ್ಹಣ್ಚ್ ಸದಾಂಚ್ಯಾ ಜಿವಿತಾಂತ್ ಪೆಲ್ಯಾಕ್ ಆಧಾರ್ ಆನಿ ಸಾಂಗಾತ್ ದಿಂವ್ಚೆಂ ಖುಬ್ ಸ್ವಾಭಾವಿಕ್ ಆನಿ ಗರ್ಜೆಚೆಂ. ಹೆಂ ಏಕ್ ಜಿವಿತಾಚೆಂ ನಿಯಮ್, ಜಿವಿತಾಚಿ ಏಕ್ ಚಾಲ್.

ಭಾವಾಡ್ಲಿ ಜಿವಿತಾಂತ್ಲಿ ಹೆಂ ನವೆಂ ನ್ಹಯ್. ತ್ಯಾ

ಭಾವಾಡ್ಲಾಚಿ ಚಾಲ್ ಆಪ್ಣಾಯ್ಲೆ ಪವಿತ್ರ್ ಸಭೆಚ್ಯಾ ಸಂಪ್ರದಾಯಾಂತ್ ಆದಿಂ ಥಾವ್ನಯಿ ಹೆಂ ಪಳೆಂವ್ಕ್ ಮೆಳ್ತಾ. ಕುಡಿಚ್ಯೊ (ಆನಿ ಅತ್ಯಾಚೊ) ದಯಾಳ್ ಕರೆಜ್ಯಾಂತ್ ಮ್ಹಳ್ಳ್ಯಾ ಅರ್ಥಾರ್ಥಿಯಿ ತೆಂ ವಿವರನ್ ಸಾಂಗ್ಲೆಂ ಆಸಾ. ಭುಕೆಲ್ಯಾಂಕ್ ಖಾಣ್, ತಾನೆಲ್ಲಾಂಕ್ ಪೀವನ್, ಉಗ್ತಾಂಕ್ ನ್ಹೆಸಣ್, ಪಿಡೆಸ್ತಾಂಕ್ ತಶೆಂ ಬಂದೆಂತ್ ಆಸ್ಲಲ್ಯಾಂಕ್ ಭೆಟ್, ಮೆಲಲ್ಯಾಂಕ್ ಬರೆಂ ಮರಣ್ ಅಶೆಂ ಆಪ್ಲ್ಯಾ ಭೊವ್ ಲ್ಹಾನ್ ಭಾವಾಭಯ್ಲಿಂ ತೆವ್ಚಿಂ ಕುಮ್ಕುಚೊ ಹಾತ್ ಉಸೊಂವ್ಚೆಂ

ಪ್ರಾಸ್ ಚಡ್ ವರಾಂ ಥಾವ್ನ್ 'ಸಿಒಡಿಪಿ' ಸಂಸ್ಥಾಚ್ಯಾ ಮುಕೆಲ್ಪಣಾರ್ ವಿಶೇಸ್ ರಿತಿನ್ ಲೊಕಾಚೆ ಅಭಿವೃದ್ಧಿಚೆಂ ಕಾಮಾಂ ಚಲುನ್ ಆಸಾತ್. ಕ್ರಿಸ್ತಾಂವ್ ತಶೆಂ ಹೆರ್ ಧರ್ಮಾಚ್ಯಾಂಕ್ಯಾ ಹೆ ವರ್ವಿಂ ಜಾಯ್ತೆಂ ಬರೆಪಣ್ ಜಾಲ್ಲೆಂ ಆಸಾ. ಆಪ್ಲ್ಯಾ ಸೆವೆಚ್ಯಾ ವಾವ್ರಾಕ್ ದಾನ್ ಜಮೊಂವ್ಚೊ ಇರಾದ್ಯಾನ್ ಸಿಒಡಿಪಿ ಸಂಸ್ಥೆ ಪಾಟ್ಲಾ 35 ಪ್ರಾಸ್ ಚಡ್ ವರಾಂ ಥಾವ್ನ್ ಕರೆಜ್ಯಾಂತ್ ಏಕ್ ಪ್ರತ್ಯೇಕ್ ಆಂದೋಲನ್ ವಸಾಂಡುನ್ ಹಾಡ್ತಾ ಆನಿ ಆಮ್ಚೊ ಲೊಕಾ ಥಾವ್ನ್ ಆಪ್ಲ್ಯಾ ವೆವೆಗ್ಳ್ಯಾ

ವರಾಚೊ ಇರಾದೊ "ಥಳಾವ್ಣೊ ಗರ್ಜೊ". ಪಿಡೆಸ್ತಾಂಕ್ ಕುಮಕ್, ದುಬ್ಳಾಂಕ್ ಘರಾಂ ಬಾಂದುಂಕ್/ದುರಸ್ತಿ ಕರುಂಕ್ ಆಧಾರ್, ಶಿಕ್ಷಾಕ್ ಕುಮಕ್, ದುಬ್ಳಾ ಚಲಿಯಾಂಚ್ಯಾ ಲಗ್ನಾಕ್ ಆಧಾರ್, ಶೆತ್ಕಾರಾಂಕ್ ಕೃಷಿ ಕರುಂಕ್ ಆಧಾರ್, ಅಮಲಾ ವಿರೋಧ್ ಜಾಗರಣ್ ಆನಿ ಹೆರ್ ಗರ್ಜಾಂ ಖಾತಿರ್ ವರ್ಸ್ಭರ್ ವಾವ್ರ್ ಜಾತಲೊ.

ಸರ್ವಾಂಕ್ ಘನಾಚೆಂ ಜಿವಿತ್ ಮೆಳುಂ

ಮನ್ಶಾಂ ಹರ್ ರಿತಿರ್ ಘನಾಚೆಂ ಜಿವಿತ್ ಜಿಯೆಂವ್ಕ್ ಆಶೆತಾತ್. ಪೂಣ್ ಥೊಡ್ಯಾಂಕ್ ತೆಂ ಜಾಯ್ತಾ. ದುಬ್ಳಕಾಯೆಕ್ ಲಾಗುನ್ ಕಷ್ಟತಲ್ಯಾಂಕ್ ಮನ್ಶಾ ಘನಾನ್ ಜಿಯೆಂವ್ಕ್, ಚಾರ್ ಚೊವ್ಣಾಂ ಬರಿಂ ಆಸುಂಕ್ ಕರಿಣ್ ಜಾತಾ. ತಾಂಕಾಂ ಆಮ್ಚೊ ಆಧಾರ್ ಜಾಯ್. ಆಮ್ಚೊ ಮ್ಹಾಲ್ಗಡ್ಯಾಂನಿ ಆಪ್ಣಾ ಮಧ್ಲ್ಯಾ ಗರ್ಜೆವಂತಾಂಕ್ ಸದಾಂಚ್ ಕುಮ್ಕು ಹಾತ್ ದಿಲಾ. ಹಿ ಬರಿ ಸವಯ್ ಆಮಿ ಸೊಡ್ಲಿ ನ್ಹಯ್. ತ್ಯಾ ಭಾಯ್ರ್ ಆಮ್ಚ್ಯಾ ಭಾವಾಡ್ಲಾಕ್ ಚಡ್ ಅರ್ಥ್ ಯೆಂವ್ಚೊಯ್ ಆಮಿ

ಪೆಲ್ಯಾಕ್ ಆಧಾರಾಚೊ ಹಾತ್ ಉಸಯ್ತಾನಾ. ದುಬ್ಳಿಂ ಆಮ್ಚೊ ಮಧೆಂ ಆಸಾತ್, ತಿಂ ಸದಾಂಚ್ ಆಸ್ತಲಿಂ. ತಾಂಕಾಂ ಆಮಿ ಆಧಾರ್ ದಿವ್ಚೊ. ಆಮ್ಕಾಂ ದೇವ್ ಹೆರ್ ರಿತಿನ್ ಪಾವ್ತಲೊ.

ಪಾಟ್ಲೊ ಜಾಯ್ತೊ ವರಾಂ ಥಾವ್ನ್ ಆಪ್ಲ್ಯಾ ಸಾಮಾಜಿಕ್ ಅಭಿವೃದ್ಧಿ ಕರ್ಚೊ ಬರಾ ವಾವ್ರಾ ವರ್ವಿಂ ಸಿಒಡಿಪಿ ಸಂಸ್ಥಾನ್ ಜಾಯ್ತಾಂಚ್ಯಾ ಜಿವಿತಾಂತ್ ಬರೆಪಣ್ ಹಾಡ್ಲಾಂ, ಸಂತೊಸ್ ಹಾಡ್ಲಾ. ಆದಿಂ ಥಾವ್ನ್ ಆಮಿ ದಾಕಯ್ಲಾಂ ತಶೆಂ ಆತಾಂಯ್ ಆಮ್ಚೆಂ ಉದಾರ್ ಮನ್ ದಾಕೊವ್ನ್ ತಾಂಕಾಂ ದಾನ್ ದಿವ್ಚೊ. ತ್ಯಾ ಸಂಸ್ಥಾಕ್ ದಿಲ್ಲೆಂ ದಾನ್ ಆಮ್ಚೆ ಸಮಾಜಿಂತ್ಲಾ ಭೊವ್ ಗರ್ಜೆಂತ್ ಆಸ್ಲಲ್ಯಾಂಕ್ ಪಾವ್ತಾ.

ಗರ್ಜೆವಂತಾಂಕ್ ದಾನ್ ದಿಂವ್ಕ್ ಕರೆಜ್ಯಾಚೊ ವೇಳ್ ಭೊವ್ ಬರೊ ವೇಳ್. ಸಿಒಡಿಪಿ ಸಂಸ್ಥಾನ್ ಆಮ್ಚ್ಯಾ ಘರಾ ಪಾವಯ್ಲಲ್ಯಾ ಲಕೊಟ್ಯಾಂತ್ ಆಮ್ಚೆಂ ದಾನ್ ಫಾಲುನ್ ಆಮಾ'ಮ್ಚ್ಯಾ ಫಿರ್ಗಜೆ ಮುಕಾಂತ್, ತಾಂಕಾಂ ಪಾವೊವ್ಯಾಂ. ದೆವಾಚೊ ಆನಿ ಪೆಲ್ಯಾಚೊ ಮೋಗ್ ಕರುಂಕ್ ಉದಾರ್ ಕಾಳ್ಜಾಚಿಂ ಆನಿ ಉದಾರ್ ಮನಾಚಿಂ ಜಾವ್ಚೊ.

1	2010	ದುಬ್ಳಾಂಕ್ ನವಿಂ ಘರಾಂ/ದುರಸ್ತಿ	14,17,710.00
2	2011	ಸೆಮಿನರಿಸ್ತಾಂಚೆಂ ಶಿಕಪ್	27,89,357.00
3	2012	ದಿಯೆಸೆಜಿಚ್ಯಾ 125 ವರಾಂಚ್ಯಾ ಜುಬ್ಲೆವಾಚೆಂ ವಸ್ತೆ ಘರಾಂಚೆಂ ಯೋಜನ್	16,92,150.00
4	2013	ದಿಯೆಸೆಜಿಚೆಂ ಮರಿಯಾಶ್ರಮ್ - ತಲಪಾಡಿ ವಸ್ತೆ ಘರಾಂಚೆಂ ಯೋಜನ್	22,14,880.00
5	2014	ಮಂಗ್ಳುರ್-ಆಪ್ತಿಕಾ ಮಿಸಾಂವಾಕ್ ಆಧಾರ್	24,88,860.00
6	2015	ಕಾಸರಗೋಡು ವಾರಾಡ್ಯಾಂತ್ ಶಿಕ್ಷಾಕ್ ಆನಿ ಒಬಿಸಿ ಕೋಟಾ ಖಾತಿರ್	23,28,940.00
7	2016	ದುಬ್ಳಾಂಕ್ ಘರಾಂ	25,74,635.00
8	2017	ಕರಿಣ್ ಪಿಡೆನ್ ಕಷ್ಟತಲ್ಯಾಂಕ್ ಆಧಾರ್	28,06,610.00
9	2018	ದುಬ್ಳಾಂಕ್/ಗರ್ಜೆವಂತ್ ಕುಟ್ಮಾಂಚಿಂ ಘರಾಂ ದುರಸ್ತಿ	23,74,350.00
10	2019	ದುಬ್ಳಕಾಯ್ ನಿವಾರ್ಚ್ಚೊ ಯೋಜನಾಂಕ್ ಆಧಾರ್	30,47,808.00

ಭಾಯ್ರ್ ಪೆಲ್ಯಾಚ್ಯಾ ಜಿವಿತಾಂತ್ ಆಧಾರ್ ಆನಿ ಸಾಂಗಾತ್ ದಿಂವ್ಚೊ ಉದೆಶಿಂ ಭಾವಾಡ್ಲಿಯಿ ಏಕ್ ಪ್ರೇರಣಾಚಿ ಗಜಾಲ್ ಜಾತಾ. "ಭಾವಾಡ್ಲಾ ಸಂಗಿಂ ಬರೊ ಕರೆಜ್ಯಾ..." (ಜಾಕೊವ್ 2:7) ಮ್ಹಳ್ಳೆಂ ಚಿಂತಪ್ ಹಾಂಗಾ ಖುಬ್ ಅರ್ಥಾಭರಿತ್ ಜಾತಾ.

ಜೆಜು ಕ್ರಿಸ್ತಾನ್ ಶಿಕಯ್ಲಿ

(ಮಾತೆವ್ 25:40) ಭಾವಾಡ್ಲಿ ವರ್ತನ್ ಕ್ರಿಸ್ತಿ ಭಾವಾಡ್ಲಿ ಲೊಕಾಕ್ ಜಿವಿತಾಚೊ ವಾಂಟೊ ಜಾಲ್ಲೆಂ ಆಸಾ.

ಹೆರ್ ವರಾಂ ಏಕೆಕ್ ಮುಕೆಲ್ ಇರಾದೊ ದವುನ್ ಸಿಒಡಿಪಿ ಸಂಸ್ಥಾಚ್ಯಾ ಮುಕೆಲ್ಪಣಾರ್ ಕರೆಜ್ಯಾಂತ್ಲೆಂ ದಾನ್ ಜಮ್ತಾಲೆಂ ಆನಿ ಖರ್ಚತಾಲೆಂ. ಹ್ಯಾ

ಯೋಜನಾಂಕ್ ಕರೆಜ್ಯಾಂತ್ಲೊ ಸಾಕ್ರಿಫಿಸ್ ಜಮಯ್ತಾ. ಅವ್ಣೆಂಚಿಂ ಕರೆಜ್ಯಾಂತ್ಲೆಂ ದಾನ್ ಥಳಾವ್ಣೊ ಗರ್ಜಾಂ ಖಾತಿರ್:

ಹೆರ್ ವರಾಂ ಏಕೆಕ್ ಮುಕೆಲ್ ಇರಾದೊ ದವುನ್ ಸಿಒಡಿಪಿ ಸಂಸ್ಥಾಚ್ಯಾ ಮುಕೆಲ್ಪಣಾರ್ ಕರೆಜ್ಯಾಂತ್ಲೆಂ ದಾನ್ ಜಮ್ತಾಲೆಂ ಆನಿ ಖರ್ಚತಾಲೆಂ. ಹ್ಯಾ

ಅವ್ಣೆಂ ಲಕ್ವಿಡಿಪ್ (raffle) ನಾ?

ಕರೆಜ್ಯಾ ಯೆತಾನಾ ಸಿಒಡಿಪಿ ಸಂಸ್ಥಾಚ್ಯಾ ಲಕ್ವಿಡಿಪ್ ಟಿಕೆಟಿಂಚೊ ಉಗ್ಡಾಸ್ ಯೆತಾ ಆನಿ ಹೆರ್ ವರಾಂ ದಾನ್ ದಿಂವ್ಕ್ ಹಿಯ್ ಏಕ್ ವಾಟ್ ಆಸ್ಲಿ. 2019 ವರಾಂಚ್ಯಾ ಕರೆಜ್ಯಾಂತ್ "ದುಬ್ಳಕಾಯ್ ನಿವಾರ್ಚಿ" ಮ್ಹಳ್ಳ್ಯಾ ಇರಾದ್ಯಾ ಖಾತಿರ್ ಕರೆಜ್ಯಾಚ್ಯಾ ಆಂದೋಲನಾ (ಲಕ್ವಿಡಿಪ್) ವರ್ವಿಂ 30,47,808 ರುಪಯ್ ಜಮೊ ಜಾಲ್ಲೆ. ಹೆರ್ ವರಾಂ ವೆವೆಗ್ಳ್ಯಾ ಇರಾದ್ಯಾ ಖಾತಿರ್ ಖರ್ಚೆಲ್ಲೊ ವಿವರ್ ಹಾಂಗಾ ದಿಲ್ಲೊ ಆಸಾ.

ಹ್ಯಾ ವರಾಂಚ್ಯಾ ಕರೆಜ್ಯಾಚ್ಯಾ ಆಂದೋಲನಾಂತ್ ಲೊಕಾ ಥಾವ್ನ್ ಸಾಕ್ರಿಫಿಸಾಚೆಂ ದಾನ್ ಜಮೊಂವ್ಚೆಂ ರಿತಿಂತ್ ಥೊಡಿ ಬದ್ಲಾವಣ್ ಹಾಡ್ಲೆಲಿ ಆಸಾ. ಲಕ್ವಿಡಿಪ್ ಟಿಕೆಟಿಂ ಬದ್ಲಾಕ್ ಅವ್ಣೆಂ (2020 ಕರೆಜ್ಯಾಂತ್) ಹೆರ್ ಕುಟ್ಮಾಕ್ ಲಕೊಟೆ (envelope) ದಿಂವ್ಚಿ ಮಾಂಡಾವಳ್ ಕೆಲ್ಯಾ. "ಮ್ಹಜೊ ಕರೆಜ್ಯಾಂತ್ಲೊ ಸಾಕ್ರಿಫಿಸ್" (My Lenten Sacrifice) ಮ್ಹಣ್ ತ್ಯಾ ಲಕೊಟ್ಯಾಂಚೆರ್ ಬರಯ್ಲೆಂ ಆಸ್ತಲೆಂ. (ಚಿತ್ ಪಳೆ) ಕುಟ್ಮಾಂಕ್ ಪಾವ್ಲಲ್ಯಾ ಹಾಂತುಂ ಕುಟ್ಮಾನ್ ಆಪ್ಣಾಕ್ ದೆವಾನ್ ದಿಲ್ಲಾಂತ್ಲೆಂ ಥೊಡೆಂ ಉರೊವ್ನ್ ತಾಂತುಂ ಘಾಲ್ಚೆಂ ಸಿಒಡಿಪಿ ಸಂಸ್ಥಾನ್ ಕರ್ಚೊ ಬರಾ ಕಾಮಾಂ ವರ್ವಿಂ ದುಬ್ಳಾಂಕ್/ಗರ್ಜೆವಂತಾಂಕ್ ಪಾವ್ತಲೆಂ.

ಹ್ಯಾ ವರಾಂಚ್ಯಾ ಕರೆಜ್ಯಾಚ್ಯಾ ಆಂದೋಲನಾಂತ್ ಲೊಕಾ ಥಾವ್ನ್ ಸಾಕ್ರಿಫಿಸಾಚೆಂ ದಾನ್ ಜಮೊಂವ್ಚೆಂ ರಿತಿಂತ್ ಥೊಡಿ ಬದ್ಲಾವಣ್ ಹಾಡ್ಲೆಲಿ ಆಸಾ. ಲಕ್ವಿಡಿಪ್ ಟಿಕೆಟಿಂ ಬದ್ಲಾಕ್ ಅವ್ಣೆಂ (2020 ಕರೆಜ್ಯಾಂತ್) ಹೆರ್ ಕುಟ್ಮಾಕ್ ಲಕೊಟೆ (envelope) ದಿಂವ್ಚಿ ಮಾಂಡಾವಳ್ ಕೆಲ್ಯಾ. "ಮ್ಹಜೊ ಕರೆಜ್ಯಾಂತ್ಲೊ ಸಾಕ್ರಿಫಿಸ್" (My Lenten Sacrifice) ಮ್ಹಣ್ ತ್ಯಾ ಲಕೊಟ್ಯಾಂಚೆರ್ ಬರಯ್ಲೆಂ ಆಸ್ತಲೆಂ. (ಚಿತ್ ಪಳೆ) ಕುಟ್ಮಾಂಕ್ ಪಾವ್ಲಲ್ಯಾ ಹಾಂತುಂ ಕುಟ್ಮಾನ್ ಆಪ್ಣಾಕ್ ದೆವಾನ್ ದಿಲ್ಲಾಂತ್ಲೆಂ ಥೊಡೆಂ ಉರೊವ್ನ್ ತಾಂತುಂ ಘಾಲ್ಚೆಂ ಸಿಒಡಿಪಿ ಸಂಸ್ಥಾನ್ ಕರ್ಚೊ ಬರಾ ಕಾಮಾಂ ವರ್ವಿಂ ದುಬ್ಳಾಂಕ್/ಗರ್ಜೆವಂತಾಂಕ್ ಪಾವ್ತಲೆಂ.

LENTEEN CAMPAIGN 2020
C/o CODP, Kadri Hills, Mangaluru - 575 004

My Lenten Sacrifice
ಕರೆಜ್ಯಾಂತ್ಲೊ ಮ್ಹಜೊ ಸಾಕ್ರಿಫಿಸ್

"ಮ್ಹಜ್ಯಾ ಲ್ಹಾನಾಂ ಭಾವಾಂ/ಭಯ್ಣಾಂಕ್ ಕಿಶೆಂ ತುಮಿ ಕಲೆಂ..." (ಮಾತೆವ್ 25:40)

- ಘರಾಂ ಬಾಂಧುಂಕ್
- ಪಿಡೆಸ್ತಾಂಕ್
- ಚಲಿಯಾಂಚಾ ಕಾಜಾರಾಕ್
- ಶಿಕ್ಷಾ ಪಾಸುನ್
- ಕೃಷಿಂಕ್
- ಆನಿ ಇತರ್ ಗರ್ಜಾಂಕ್

Name:..... Ward:..... Parish:.....

AYURVEDIC POWER FOR HAIR AND MIGRAINE TRESS

ಮೈಟ್ರೇಸ್ ತಕ್ಲೆ ಫಾರ್ಮಾಸೂಟ್ ನಿವಾರ್ತಾ. ಅಕಾಲಿಕ್ ಆನಿ ವಿಪರೀತ್ ಕೇಸ್ ರ್ಪುರ್ಣ್ ರಾವಯ್ತಾ. ಮೂತ್ಯಾ ತಾಳು ಥಂಪಾಂಟಿಬರಿತ್ ವಾವರಾ ಬರಿ ನೀದ್ ಯೇಶಿಂ ಕರ್ತಾ. ಕೇಸಾಂಚಿ ಧುಲಾಂಚ್ಚಿ ಸಾಂಟಾಳ್ತಾ.

WESTERN GHATS PHARMACEUTICALS
Ph: 080 - 29540505

ಚೊವ್ಣಾವ್ಣಿ ವರಾಂಚೊ ಉಗ್ಡಾಸ್

ಚೊನ್ ರೆಬೆಲ್ಯೊ (ಪುತ್ಯೂರ್)

ಜನನ್: 10-06-1959
ಮರಣ್: 21-02-2006

ಶಾಸ್ತ್ರೀ ವಿವೆ ದಿ ತಾಣ ವಿ ಸೊಮ್ಚಾ ಆನಿ ನಿರಂತರ್ ಪ್ರಣ್ ತಾಚೆ ಫಾಂಟಿಂ ದಿ ಸಮಾಧಾನ್ ತಾಚೊ ಆತ್ಮೊ ವಿವೆನ್ ಘೆಂಚ್ ಆಮೆನ್

ಮೋಗಾಚಿ ಶ್ರದ್ಧಾಂಜಲಿ ಭೆಟಯ್ತಾತ್:
-ದುಖೆಸ್ತ್ ಕುಟಮ್, ಪುತ್ಯೂರ್

24 ವ್ಯಾ ವರಾಚೊ ಅಮರ್ ಉಗ್ಡಾಸ್

ಜೋಸೆಫ್ ಪಿಂಟೊ
ಗಂಟಾಲ್ ಕಟ್ಟೆ

ಪತಿ: ದೆ ಸೆಲೆನ್ ಪಿಂಟೊ ಹಿಚೊ
ಜನನ್: 15-02-1938 ಮರಣ್: 20-02-1996

ಸರ್ಗಿಂ ತುಜ್ಯಾ ಬಾಪಾಕ್ ಮೆಳುಂಕ್ ಸಾಂತ್ಲೆಂಯ್ ತುವೆಂ ಆಮ್ಕಾಂ ಸರ್ವಾಂಕ್ ಕಶ್ಟಿ ಸೊಸ್ತಿಕ್ ಜಾವ್ನ್ ಸೊಸ್ತಿಯ್ ತುಂ ಜಿಣಿಯೆಂತ್ ಭೊಗ್ತಾಯ್ ಆತಾಂ ಸುಖ್ ಸರ್ಗಾಂ ರಾಜಾಂತ್.

ಸ್ವಾದಿಕ್ ಉಗ್ಡಾಸ್ ತುಜೊ ಸದಾಂ ಆಸಾ ಜಿವೊ ಕೊಣೆಂ ಘೆವ್ಣೆತ್ ತೊ ಜಾಗೊ ತುಜೊ?
ಮೆಳ್ಳಾಂ ಪರತ್ ಆಮಿ ಸರ್ಗಿಂಚ್ಯಾ ರಾಜಾಂತ್ ಸಂತೊಸ್ ಪಾವ್ಚಾಂ ಥಂಯ್ಚೆರ್ ಮೋಗಾಚ್ಯಾ ಮಿಲನಾಂತ್.

ಶ್ರದ್ಧಾಂಜಲಿ ಭೆಟಯ್ತಾತ್:-
-ಸೂತ್, ಸುನೊ, ಧುವೊ, ಜಾವಂಯ್, ನಾತ್ರಾಂ ಆನಿ ಕುಟ್ಮಾಚಿಂ.

ಪೊಟ್ ಪಾಡ್ ಜಾಂವೆಂಚಿ



ಪೊಟಾಂತ್ ದೂಕ್, ಪಾತಳ್ ಉದ್ಯಾಡೆ, ಥೊಡ್ಯೆ ಪಾವ್ತಿಂ ವೊಂಕ್ ಆಸುನ್ ಹಳ್ತಾನ್ ತಾಪ್ ಯೆಂವ್ಯಾಕ್ ಪೊಟ್ ಪಾಡ್ ಜಾಂವ್ಚೆಂ ಮ್ಹಣ್ತಾತ್. ಸೆವ್ಲ್ಯಾ ಖಾಣಾಂತ್ ಥೊಡಿಂ ಬ್ಯಾಕ್ಟೀರಿಯಾ ಮೆಳುನ್ ವಾ ನಿರ್ದಿಷ್ಟ ಥರಾಚೆಂ ವೀಕ್ ಭರ್ಸೊನ್ ಅಶೆಂ ಜಾತಾ. ಹಾಕಾ food poisoning ಮ್ಹಣ್ತಾಯಿ ಸಾಂಗ್ತಾತ್. ಖಾಣಾಂತ್ ದೋನ್ ಪ್ರಮುಕ್ ಥರಾಚೆಂ ವೀಕ್ ಭರ್ಸುನ್ ವೆಚಿ ಸಾಧ್ಯತಾ ಆಸಾ. ಕ್ರಿಮಿನಾಶಕ್ ವಸ್ತು, ಶೆತಾಂ-ಭಾಟಾಂಕ್ ಫಾಲ್ಲೆಂ ರಾಸಾಯನಿಕ್ ಸಾರೆಂ, ಕಾರ್ಬಾನ್ಯಾಂ ಥಾವ್ನ್ ಭಾಯ್ರ್ ಸೊಡ್ಲೊ ಥರಾವಳ್ ರಾಸಾಯನಿಕ್ ವಸ್ತು ಖಾಣಾಂತ್ ಭರ್ಸುನ್ ಆಸ್ತೆತಾ. ಭಾರತಾಂತ್ ವಿಕ್ರಾಕ್ ಮೆಳ್ಚ್ಯಾ ಚಡ್ವಾವ್ ಪಿಯೊವ್ಣಾಂನಿ (ಕೊಕೊ, ಪೆಪ್ಪಿ ಇತ್ಯಾದಿ) ಕ್ರಿಮಿನಾಶಕ್ ವಸ್ತು ಮಿತಿ ಪ್ರಾಸ್ ಚಡ್ ಆಸಾತ್ ಮ್ಹಣ್ ಥೊಡ್ಯಾ ವರಾಂ ಪಯ್ಲೆಂ ಗೊಂದೊಳ್ ಜಾಲ್ಲೊ. ಹ್ಯಾ ಥರಾನ್ ಲ್ಹಾನ್ ಲ್ಹಾನ್ ಪ್ರಮಾಣಾರ್ ಭರ್ಸುನ್ ಆಸ್ಲಲ್ಯಾ ಕ್ರಿಮಿನಾಶಕ್ ವಾ ಹೆರ್ ರಾಸಾಯನಿಕ್ ವಸ್ತುಂ ಥಾವ್ನ್ ಏಕೆಚ್ ಪಾವ್ತಿಂ ಭಲಾಯ್ಕಿ ಪಾಡ್ ಜಾಯ್ನಾ. ತ್ಯಾ ಮರೆಕಾರ್ ವಸ್ತುಂ ವರ್ವಿಂಚ್ ಭಲಾಯ್ಕಿ ಪಾಡ್ ಜಾಲ್ಯಾ ಮ್ಹಣ್ತಾಯಿ ಜಾಯಿತ್ಲೆ ಪಾವ್ತಿಂ ಕಳಿತ್ ಜಾಯ್ನಾ. ಪಿಯೆಂವ್ಣೆ ವಾ ಖಾಣಾಂತ್ ಕ್ರಿಮಿನಾಶಕ್ ಭರ್ಸುನ್ ಭಲಾಯ್ಕಿ ಪಾಡ್ ಜಾಂವ್ಚೊ ಸಮಸ್ಯೆ ಖಾಣ್ ವಿಕಾರಾಂತ್ ಸಮಸ್ಯಾಚ್ಯಾ ಮಿತಿ ಭಿತರ್ ಯೆನಾ.

ಬ್ಯಾಕ್ಟೀರಿಯಾ ವಾ ಬ್ಯಾಕ್ಟೀರಿಯಾ ಥಾವ್ನ್ ಉಬ್ಜಲ್ಲೆಂ ವೀಕ್ ಖಾಣಾಂತ್ ಭರ್ಸುನ್ ತಸಲೆಂ ಖಾಣ್ ಸೆವ್ಲ್ಯಾನ್ ಭಲಾಯ್ಕಿ ಪಾಡ್ ಜಾಂವ್ಚೆಂ ಆಡಾಯ್ತೆತಾ. ಹೈ ವಿಶಿಂ ಥೊಡಿ ಮಾಹತ್ ಖಾಣಾಕ್ ಆಸ್ಚಿ ಬರಿ. ಕೃತಕ್ ಖಾಣಾಂಚೊ ಚಡ್ಲೊ ವ್ಯಾಪಾರ್, ಹೊಟೆಲಾಂತ್ ಆನಿ ರೆಸ್ತೊರೆಂಟಾಂನಿ ಖಾಣ್ ಸೆಂವ್ಣೆಂ, ಅಂತರಾಷ್ಟ್ರೀಯ ಖಾಣಾಂಚೊ ವಯಾಟ್ - ಅಸಲ್ಯೊ ಥೊಡ್ಯೊ ಗಜಾಲಿ ಖಾಣ್ ವಿಕಾರಾಂತ್ ಸಮಸ್ಯೆ ವಾಡುಂಕ್ ಪ್ರೇರಣ್ ಜಾಲ್ಯಾತ್. ಖಾಣ್ ವಿಕಾರಾಂತ್ ಸಬಾರ್ ಥರ್ ಆಸುನ್ ಬೊಟ್ಟುಲಿಸಮ್ ಮ್ಹಳ್ಳ್ಯಾ ಏಕಾ ಥರಾಚ್ಯಾ ಖಾಣ್ ವಿಕಾರಾಂತ್ ಸಮಸ್ಯಾಂತ್ ವೆಳಾರ್ ಜೊಕ್ತಿ ಚಿಕಿತ್ಸಾ ಮೆಳನಾತ್ಲಾರ್ ಮರಣ್ ಸಯ್ತೆ ಯೆವ್ಚೆತಾ.

ಮಾಸಾಚಿಂ ಖಾಣಾಂ ವಿಕಾರಿಂ
ಸಾಲ್ಮೊನೆಲ್ಲಾ ಜಾತಿಚ್ಯಾ ಬ್ಯಾಕ್ಟೀರಿಯಾ ಥಾವ್ನ್ ಮೊನ್ಜಾತಿಂಕ್ ಪಿಡಾ ಯೆತಾ. ಅಸಲಿ ಪಿಡಾ ಆಸ್ಲಲ್ಯಾ ಮೊನ್ಜಾತಿಂ ಮಾಸ್, ಮಾಸಾ

ಥಾವ್ನ್ ಕೆಲೆ ಸೊಸೆಜ್ ಇತ್ಯಾದಿ, ತಾಂತ್ಯಾಂ ವಾ ತಾಂತ್ಯಾಂ ಥಾವ್ನ್ ತಯಾರ್ ಕೆಲೆಂ ಖಾಣ್, ದೂದ್ ವಾ ದುದಾ ಥಾವ್ನ್ ತಯಾರ್ ಕೆಲ್ಲ್ಯಾ ವಸ್ತುಂ ಥಾವ್ನ್ ಮನ್ಯಾಕ್ ಪಿಡಾ ಲಾಗ್ತಾ. ವ್ಹಡ್ ಸಂಭ್ರಮಾಂನಿ, ರೆಸ್ತೊರೆಂಟಾಂನಿ ಖಾಣ್ ವಿಕಾರಾಂತ್ ಸಾಲ್ಮೊನೆಲ್ಲೊಸಿಸ್ ಪ್ರಮುಕ್. ಜಿವೆಂ ಮಾಸ್ ವಾ ಹೆರ್ ವಸ್ತು ದವರ್ಲಿಂ ಆಯ್ಲೆನಾಂ ಸಾರ್ಕಿಂ ನಿತಳ್ ಕರಿನಾಸ್ತಾಂ, ರಾಂದ್ಲೆಂ ಖಾಣ್ ತ್ಯಾಚ್ ಆಯ್ಲೆನಾಂನಿ ಫಾಲ್ಟಾನ್ ಮೊನ್ಜಾತಿಂಚ್ಯಾ ಮಾಸಾ ಥಾವ್ನ್ ಬ್ಯಾಕ್ಟೀರಿಯಾ ಮನ್ಯಾಕ್ ಪಾವ್ತಾತ್. ಸಾಧಾರಣ್ ಥರಾನ್ ಖಾಣ್ ಸಾಂಬಾಳುನ್ ದವರ್ಚೆ ರಿತಿಂನಿ ಸಾಲ್ಮೊನೆಲ್ಲಾ ಬ್ಯಾಕ್ಟೀರಿಯಾಕ್ ಬಾದಕ್ ಯೆನಾ. ಫಿಡ್ಜಾಂತ್ ದವರ್ಲ್ಯಾ ಖಾಣಾಂತ್ ಸಯ್ತೆ ಹಿಂ ಬ್ಯಾಕ್ಟೀರಿಯಾ ವಾಂಚುನ್ ಉರತಾತ್. 70 ಡಿಗ್ರಿ ಸೆಂಟಿಗ್ರೇಡ್ ಪ್ರಾಸ್ ವಯ್ಲಾ ಉಬೆಂತ್ ಮಾತ್ ಸಾಲ್ಮೊನೆಲ್ಲಾ ಬ್ಯಾಕ್ಟೀರಿಯಾ ನಾಸ್ ಜಾತಾತ್.

ಸಾಲ್ಮೊನೆಲ್ಲಾ ಬ್ಯಾಕ್ಟೀರಿಯಾ ವರ್ವಿಂ ವಿಕಾರಾಂತ್ ಖಾಣ್ ಸೆವ್ಲ್ಯಾ ಸ ವರಾಂ ಥಾವ್ನ್ ತೀನ್ ದಿಸಾಂ ಭಿತರ್ ವೊರೊಡ್, ತಕ್ಲಿ ದೂಕ್, ತಾಪ್, ವೊಂಕ್ ಆನಿ ಪಾತಳ್ ಉದ್ಯಾಡೆಚಿಂ ಖುಣಾಂ ಪಳೆಂವ್ಕ್ ಮೆಳ್ತಾತ್. ಪಿಡೆಚಿ ತೀವೃತಾ ಕಿತ್ಲಾ ಮಾಪಾನ್ ಖಾಣ್ ವಿಕಾರಾಂ ಮ್ಹಳ್ಳ್ಯಾಚೆರ್ ಹೊಂದುನ್ ಆಸ್ತಾ. ಥೊಡ್ಯೆ ಪಾವ್ತಿಂ ಆಸ್ತೆಕ್ ದಾಕಲ್ ಜಾವ್ನ್ ಚಿಕಿತ್ಸಾ ಘೆಂವ್ಕ್ ಪಡ್ತಾ. ಖಾಣಾಂತ್ ಆಸ್ತೆತ್ ಜಾಲ್ಲ್ಯಾ ನಿರ್ದಿಷ್ಟ ಥೊಡ್ಯಾ ಜಾತಿಂಚ್ಯಾ ಸಾಲ್ಮೊನೆಲ್ಲಾ ಬ್ಯಾಕ್ಟೀರಿಯಾ ಥಾವ್ನ್ ಟಾಯ್ಲೊಯ್ಡ್ ತಾಪ್ತಾಯಿ ಯೆವ್ಚೆತಾ.

ಫರಾಂನಿ ಖಾಣಾಂಚಿ ಚತ್ರಾಯ್
ಫರಾಂನಿ ತಯಾರ್ ಕೆಲ್ಲ್ಯಾ ಖಾಣಾಂ ವರ್ವಿಂ ಪೊಟ್ ಪಾಡ್ ಜಾಂವ್ಕ್ ಸ್ಪೆಷಿಯೊಲೊಕ್ಯಸ್ ಆನಿ ಕ್ಲೋಸ್ಟ್ರಿಡಿಯಮ್ ಮ್ಹಳ್ಳಿಂ ದೋನ್ ಥರಾಚಿಂ ಬ್ಯಾಕ್ಟೀರಿಯಾ ಕಾರಣ್.

ಖಾಣ್ ತಯಾರ್ ಕರ್ಚ್ಯಾ ಕುಜ್ಜಿರಾಚ್ಯಾ ನಾಕಾಂತ್, ತಾಳ್ಯಾಂತ್ ಸ್ಪೆಷಿಯೊಲೊಕ್ಯಸ್ ಬ್ಯಾಕ್ಟೀರಿಯಾ ಆಸುನ್ ಖಾಣ್ ತಾಂಚೆ ಥಾವ್ನ್ ವಿಕಾರುಂಕ್ ಸಾಧ್ಯ್ ಆಸಾ. ಅಸಲಿಂಚ್ ಬ್ಯಾಕ್ಟೀರಿಯಾ ವೊಂಟಿಯೆಂತ್ ಪಿಡಾ ಆಸ್ಲಲ್ಯಾ ಗೊರ್ವಾಂಚ್ಯಾ

ದುದಾ ಮುಕಾಂತ್ಯಾಯಿ ಯೆವ್ಚೆತಾ. ಮನ್ಯಾಚ್ಯಾ ಕಾಕ್ಶಾಚ್ಯಾ ಮ್ಹಳ್ಳಾಂತ್ ಆಸ್ಚಿಂ ಕ್ಲೋಸ್ಟ್ರಿಡಿಯಮ್ ಬ್ಯಾಕ್ಟೀರಿಯಾ ನಿತಳಾಯ್ ನಾಸ್ತಾಂ ಖಾಣ್ ತಯಾರ್ ಕೆಲ್ಲ್ಯಾ ಆನಿ ಪಯ್ಲೆಂ ರಾಂದ್ಲೆಂ ಖಾಣ್ ಸಾರ್ಕಿಂ ಸಾಂಬಾಳ್ಚೆ ದವರಿನಾತ್ಲಲ್ಯಾನ್ ಖಾಣಾಂತ್ ಭರ್ಸತಿತ್. ಆಮ್ಚ್ಯಾ ಫರಾಂನಿ ಆನಿ ಜಾಯಿತ್ಲಾ ರೆಸ್ತೊರೆಂಟಾಂನಿ ಖಾಣ್ ವಿಕಾರಾಂತ್ ಕ್ಲೋಸ್ಟ್ರಿಡಿಯಮ್ ಬ್ಯಾಕ್ಟೀರಿಯಾಚೊ ಪಾತ್ರ್ ವ್ಹಡ್.

ಕ್ಲೋಸ್ಟ್ರಿಡಿಯಮ್ ಬ್ಯಾಕ್ಟೀರಿಯಾ ರಾಂದುನ್ ದವರ್ಲ್ಯಾ ಖಾಣಾಂತ್ **ಒಡೊ| ಎಡ್ಡರ್ಡ್ ನಚಿತ್**

ವಿವಿಧ್ ಥರಾನ್ ಭರ್ಸತಿತ್. ಕುಜ್ಜಿರಾನ್ ಕಾಕ್ಶಾಚ್ಯಾ ಭೆಟೆ ಉಪ್ರಾಂತ್ ಜೊಕ್ತೆ ಥರಾನ್ ಆಪ್ಲೊ ಹಾತ್ ಧುಂಯ್ತಾತ್ಲ್ಯಾನ್, ಖಾಣ್ ಜಮೊವ್ನ್ ದವರ್ಲೆಂ ಆಯ್ಲೆನ್ ಮ್ಹಳ್ಳಾ ಉದ್ಯಾಂತ್ ಧುವ್ನ್ ಶೆಳ್ ಆಸ್ತಾನಾಂಚ್ ತ್ಯಾ ಆಯ್ಲೆನಾಂತ್ ಖಾಣ್ ಫಾಲ್ಟಾನ್, ರಾಂದ್ಲೆಂ ಖಾಣ್ ಉಗ್ತೆಂ ದವರ್ಲ್ಯಾ ವೆಳಾರ್ ಭಾಂಯ್ ಥಾವ್ನ್ ಶಿದಾ ಬ್ಯಾಕ್ಟೀರಿಯಾ ಪಡುನ್ ಖಾಣ್ ವಿಕಾರಿತ್ಲಾ.

ಜಾಯಿತ್ಲೆ ಪಾವ್ತಿಂ ಕುಜ್ಜಾಂತ್ ರಾಂದುನ್ ದವರ್ಲ್ಯಾ ಖಾಣಾಕ್ ಘಟರಾ ಥಾವ್ನ್ ವಾ ಡ್ರಾಯ್ಜಿಚೆ ನಳ್ ವಾ ಹೆರ್ ಅವ್ಯಾಸಾ ಮುಕಾಂತ್ ಕುಜ್ಜಾ ಭಿತರ್ ಆಯ್ಲಲ್ಯಾ ಜರ್ಜಾಂನಿ ಭೆಟ್ ದಿಂವ್ಪಿ ಆಸ್ತಾ. ಉಗ್ತಾ ಖಾಣಾಚೆರ್ ಮೂಸ್ ಬಸ್ಚಿ ಸಾಧ್ಯತಾಯ್ ಆಸಾ. ಜರೆ ಆನಿ ಮೂಸ್ ಆಪ್ಲ್ಯಾ ಪಾಂಯಾಂನಿ ಮನ್ಯಾಚೆಂ ಕಾಕ್ಶಾಚೆಂ ಮ್ಹಳ್ಳೆಂ ಹಾಡ್ನ್ ತಯಾರ್ ಕೆಲ್ಲ್ಯಾ ಖಾಣಾಂತ್ ಭರ್ಚುಂ ಸಂದ್ರಪ್ ಆಸಾತ್.

ಖಾಣ್ ಉಬ್ ಕೆಲ್ಲ್ಯಾನ್ ಸ್ಪೆಷಿಯೊಲೊಕ್ಯಸ್ ಬ್ಯಾಕ್ಟೀರಿಯಾ ಮೆಲ್ಯಾರ್ಯಾಯಿ ಬ್ಯಾಕ್ಟೀರಿಯಾ ಥಾವ್ನ್ ಉಬ್ಜಲ್ಲೆಂ ವೀಕ್ ತಶೆಂಚ್ ಉರತಾ. ಕ್ಲೋಸ್ಟ್ರಿಡಿಯಮ್ ಬ್ಯಾಕ್ಟೀರಿಯಾ ಸ್ಪೋರ್ಸ್ ಮ್ಹಳ್ಳಾ ನಿರ್ದಸ್ತ್ ಸ್ಥಿತಿ ಥಾವ್ನ್ ಖಾಣ್ ಉಬ್ ಕರ್ತಾನಾ ಕ್ರಿಯಾತ್ಮಕ್ ಜಾತಾತ್. ಅಶೆಂ

ಜಾಲ್ಲ್ಯಾನ್ ವಿಕಾರಾಂತ್ ಖಾಣ್ ಉಬ್ ಕೆಲ್ಯಾರ್ಯಾಯಿ ಸಮಸ್ಯೆ ಯೆವ್ಚೆತಾ. ಖಾಣ್ ಸೆವ್ಲ್ಯಾ ಏಕಾ ವರಾ ಥಾವ್ನ್ ಸ ವರಾಂ ಭಿತರ್ ತಾಪ್ ನಾಸ್ತಾಂ ವೊಂಕ್, ಪಾತಳ್ ಉದ್ಯಾಡೆ ಆನಿ ಪೊಟಾಂತ್ ವಿಶೇಸ್ ದೂಕ್ ಹ್ಯಾ ಸಮಸ್ಯಾಚಿಂ ಖುಣಾಂ. ಕಿತ್ಲಾ ಮಾಪಾನ್ ಖಾಣ್ ವಿಕಾರಾಂ ಮ್ಹಳ್ಳ್ಯಾಚೆರ್ ಪಿಡೆಚಿ ತೀವೃತಾ ಹೊಂದುನ್ ಆಸಾ.

ಹೈಚ್ ರಿತಿಚೊ ಸಮಸ್ಯೆ ಪಯ್ಲೆಂಚ್ ರಾಂದುನ್ ದವರ್ಲ್ಯಾ ಹುನ್ ಕರ್ನ್ ಸೆಂವ್ಕ್ ತಯಾರ್ ಆಸ್ಚಿ (heat and eat ready to eat) ಆನಿ ಸುಕಯಿಲ್ಲ್ಯಾ

ಖಾಣಾಂನಿ ಜಾವ್ತಾ. ಬೆಸಿಲ್ಲೆನ್ ಸಿರಿಯಸ್ ನಾಂವಾಚಿ ಬ್ಯಾಕ್ಟೀರಿಯಾ ಹುನ್ ಕರ್ತಾನಾ ಕ್ರಿಯಾತ್ಮಕ್ ಜಾವ್ನ್ ಖಾಣ್ ವಿಕಾರಯ್ತಾತ್. ಹೈ ವರ್ವಿಂ ಥೊಡ್ಯಾಂ ಥಂಯ್ ವೊಂಕ್ ಮಾತ್ ಜಾಲ್ಯಾರ್ ಹೆರ್ ಥೊಡ್ಯಾಂ ಥಂಯ್ ಪಾತಳ್ ಉದ್ಯಾಡೆ ಮಾತ್ ಜಾತಾ. ಜೆರಾಲ್ ಥರಾನ್ ಹ್ಯಾ ಥರಾಚ್ಯಾ ಖಾಣ್ ವಿಕಾರಾಂತ್ ಸಮಸ್ಯಾಂತ್ ಮರಣ್ ಯೆನಾ.

ಖಾಣ್ ವಿಕಾರುನ್ ಮರಣ್ ಯೆವ್ಚೆತ್ ಜಾಲ್ಲೊ ಸಮಸ್ಯೆ ಬೊಟ್ಟುಲಿಸಮ್ ಥಾವ್ನ್ ಯೆವ್ಚೆತ್. ಕ್ಲೋಸ್ಟ್ರಿಡಿಯಮ್ ಬೊಟ್ಟುಲಿನಿಯಮ್ ನಾಂವಾಚಿ ವಿಕಾಳ್ ಬ್ಯಾಕ್ಟೀರಿಯಾ ಫರಾಂನಿ ತಯಾರ್ ಕರ್ನ್ ದವರ್ಲ್ಯಾ ಮಾಸೆಚ್ಯಾ, ಮಾಸಾಚ್ಯಾ ವಾ ರಾಂದ್ಲೆಯೆಚ್ಯಾ ಆಮ್ನಾಣ್ ಉಣಿ ಆಸ್ಲಲ್ಯಾ ಲೊಣ್ಣೆಂ ತಸಲ್ಯಾ ಖಾಣಾಂನಿ, ಫರಾಂನಿ ತಯಾರ್ ಕೆಲ್ಲ್ಯಾ ಚೀಸ್ ತಸಲ್ಯಾ ವಸ್ತುಂನಿ, ರಾಂದುನ್ ದವರ್ನ್ ಉಪ್ರಾಂತ್ ಸೆಂವ್ಕ್ ಮ್ಹಣ್ ದವರ್ಲ್ಯಾ ಹೆರ್ ಖಾಣಾಂನಿ ಆಸ್ತೆತಾ. ಹ್ಯಾ ಬ್ಯಾಕ್ಟೀರಿಯಾ ಥಾವ್ನ್ ಉಬ್ಜಲ್ಲೆಂ ವೀಕ್, ಹೆರ್ ವಿಕಾರಾಂತ್ ಖಾಣಾಂಪರಿಂ ವೊಂಕ್ ಉದ್ಯಾಡೆ ತಸಲೆ ಸಮಸ್ಯೆ ಉಬ್ಜಯ್ನಾ ಬದ್ಲಾಕ್ ಶಿರಾಂಚೆರ್ ಪ್ರಭಾವ್ ಫಾಲ್ತಾ. ಮಾಸಾಳ್ ಭಾಗಾಂನಿ ಅಸ್ತತ್ಯಾಯ್, ದಿಷ್ಟ್ ಘಯ್ತಿ ಜಾಂವ್ಪಿ, ಉಲೊಂವ್ಕ್ ಕಷ್ಟ್ ಜಾಂವ್ಚೆ ಅಸಲೆ ಸಮಸ್ಯೆ ಚಡ್ ಜಾವ್ನ್ ವಿಕಾಳ್

ಖಾಣಾಚೊ ಸಂಪರ್ಕ್ ಜಾಲ್ಲ್ಯಾ 4 ಥಾವ್ನ್ 8 ದಿಸಾಂ ಭಿತರ್ ಕಾಳಿಜ್ ಸೆಲ್ಯೊನ್ ಮರಣ್ ಯೆವ್ಚೆತಾ. ಹ್ಯಾ ಸಮಸ್ಯಾಕ್ ಚಿಕಿತ್ಸಾ ಕಷ್ಟಾಂಚಿ ಜಾವ್ನ್ ವಿಕಾಳ್ ಖಾಣಾಚೆ ಸಮಸ್ಯೆ ಸುರು ಜಾಲ್ಲ್ಯಾ ತೆಗಾಂ ಪಯ್ಲಿ ದೋನ್ ಮರಣ್ ಪಾವ್ತಾತ್.

ಜೆವ್ಣಾ ಖಾಣಾಂತ್ ಚತ್ರಾಯ್
ಪಿಡೆಂತ್ ಮೆಲ್ಲ್ಯಾ ಮೊನ್ಜಾತಿಂ ಮಾಸ್ ಖಾಣಾಂತ್ ಭರ್ನಾಶೆಂ, ಮಾಸ್ ಕೆದ್ನಾಯ್ ಅಧಿಕೃತ್ ದುಕನಾ ಥಾವ್ನ್ ಮೊಲಾಕ್ ಘೆಚೆ. ಆಜ್ ಕಾಲ್ ಜಾಯಿತ್ಲಾ ಶೆರಾಂನಿ ವೆಗ್ಯಾನಿಕ್ ಥರಾನ್ ಮಾಸ್ ತಯಾರ್ ಕರ್ಚಿ ವ್ಯವಸ್ಥಾ ಆಸ್ಲೊ ಮಾಸಾಚೊ ಆಂಗ್ಲಿ ಆಸಾತ್. ತಸಲ್ಯಾ ವಾ ಹೆರ್ ಬರ್ಯಾ ಆನಿ ನಿತಳಾಯೆನ್ ಮಾಸ್ ತಯಾರ್ ಕರ್ಚಿ ಥಾವ್ನ್ ಮಾತ್ ಮಾಸ್ ಮೊಲಾಕ್ ಘೆಚೆ.

ಭಾಯ್ ಹೊಟೆಲಾಂನಿ, ರೆಸ್ತೊರೆಂಟಾಂನಿ ಮಾಸಾಚಿಂ ಖಾಣಾಂ ಸೆವ್ತಾನಾ ತಿಂ ತೆದ್ನಾಂಚ್ ತಯಾರ್ ಕೆಲ್ಚೆ ತಸಲಿಂ ಆಸ್ಚಾರ್ ಖಾಣ್ ವಿಕಾರೊ ಸಂದ್ರಾಪ್ ಉಣೊ. ಚಡ್ ಗಿರಾಯ್ ನಾತ್ಲಲ್ಯಾ ರೆಸ್ತೊರೆಂಟಾಂನಿ ಖಾಣ್ ವಿಕಾರುಂಚಿ ಸಾಧ್ಯತಾಯ್ ಚಡ್.

ಹೊಟ್ ಲಾಂನಿ, ರೆಸ್ತೊರೆಂಟಾಂನಿ, ಶೆಳೆಂ ಉದಕ್ ಪಿಯೆಂಲ್ಯಾನ್ ಆನಿ ಹುನ್ ಕರಿನಾಸ್ತಾಂ ಸೆಂವ್ಕ್ ಲಾಬ್ಚಿ ಚೆಟ್ಟಿ, ಸಲಾದ್ ತಸಲ್ಯಾ ಖಾಣಾಂನಿ ಭಲಾಯ್ಕಿ ಪಾಡ್ ಜಾವ್ತಾ. ಭಾಯ್ ಖಾಣ್ ಸೆವ್ತಾನಾ ಸಾಧ್ಯ್ ತಿಲ್ಲೆಂ ಅಸಲಿಂ ಖಾಣಾಂ ಆಡಾಂವ್ಚೆಂ ಪೊಟ್ ಪಾಡ್ ಜಾಂವ್ಚೆಂ ಆಡಾಂವ್ಕ್ ಆಧಾರ್ ಜಾಯ್.

ಕುಜ್ಜಾಂತ್ ಖಾಣ್ ತಯಾರ್ ಕರ್ತಲ್ಯಾಂ (ಬೊಟ್ಟೆರ್ ವಾ ಫಾರ್ ಕಾಮೆಲ್ಯಾಂ)ಚ್ಯಾ ಭಲಾಯ್ಕಿವಿಶಿಂ ಫರ್ಲಿಂ ಮನ್ಯಾ ಗುಮಾನ್ ದಿನಾಂತ್. ತ್ಯಾ ಮನ್ಯಾಂಕ್ ಆಸ್ಲೆಲ್ಯಾ ಪಿಡಾ ತಾಣಿಂ ತಯಾರ್ ಕೆಲ್ಲ್ಯಾ ಖಾಣಾ-ಪಿವನಾಂ ಮುಕಾಂತ್

→9

**HERBAL LINIMENT
FOR RELIEF
HARSHA**

ಇಂಡಿಯಾ ಗಾಂಧೀಜಿ ಆನಿ
ಯಾಣಾಚೆರ್ಯಾ ಯೆಂಚ್
(Rheumatoid Arthritis), ದೂಕ್
ಆನಿ ಸುಜ್ಜಿ ನಿವಾರಣಾಕ್, ಪಾಂಟಿಟಾಚ್ಯಾ
ಪಾಂಟಿಟಾಚೆ ಸುಂದ್ರಾಪ್ ದುಕನಾಚೆಂ
ಆಂಜ್ಲೊಂಚೊ ಸುಜ್ಜಿ ಆನಿ ಹಾಂಟಿಟಾಚೆ
(Spondylitis), ಹೆಂಟಾಚ್ ದುಕಿಕ್
(Lumbago), ಕಾಕ್ಶಿ, ಉಬ್ ಆನಿ
ಯೆಂವ್ಚೊ ಉಬ್ಜಿ ಯೆಂಚ್
(Sciatica), ಮ್ಹಳ್ಳಾಚೆರ್ ಉಬ್ಜಿ
ಗುಣ್ ಆನಿ ಸುಜ್ಜಿ ಆಂಜ್ಲೊಂಚ್
(Sprain), ಮ್ಹಳ್ಳಾ ಆನಿ ಮ್ಹಳ್ಳಾಚೆ
ಸಾಂಬಾಳುನ್ ಗುಣ್
(Cramps & Muscle)

**WESTERN GHATS
PHARMACEUTICALS**
Ph: 080 - 29540505



ವಾವ್ರಾಕ್ ಫಳ್ ಆಸಾ

ಧಾವ್ಯೆ ಕ್ಲಾಶಿಂತ್ ಅರುಣ್ ಫೇಲ್ ಜಾಲ್ಲೊ. ತಾಚ್ಯಾ ಪಪ್ಪಾನ್ ತಾಕಾ ಸಾರ್ಕೆ ಮಾರ್ ದಿಲ್ಲೆ. ಅರುಣಾನ್ ಆಪ್ಣಾ ಲಾಗಿಂ ಆಸ್ಲೆ ಪಯ್ಕೆ ಎಕ್ವಾವ್ನ್ ಮುಂಬಯ್ ಆಸ್ಲಲ್ಯಾ ಆಪ್ಣಾ ಭಾವಾ ನವೀನಾ ಸರ್ಶಿಂ ಧಾಂವ್ ಮಾರ್ಲಿ. ತೊ ಆಯಿಲ್ಲೆಂ ಕಾರಣ್ ಸಮ್ಜಲ್ಲ್ಯಾ ನವೀನಾನ್ ಮ್ಹಳೆಂ, "ತುಂ ಹಾಂಗಾ ರಾವುನ್ ಕಿತೆಂ ಕರ್ತಲೊಯ್? ಶೆರಾಂತ್ ಜೊಲಿ ಕರ್ತೆ ಮ್ಹಣ್ ಆಯ್ಲಾಯ್?" "ನಾ ದಾಟ್ಪಿ, ತುವೆಂ ದಿಲಲೆಂ ಕಾಮ್"


ಅರುಣಾಕ್ ನಿರಾಸ್ ಜಾಲೊ. "ಹಾಂವ್ ಫೇಲ್ ಜಾಲ್ಲೆ ವರ್ವಿಂ ಹಿಂ ಉತ್ರಾಂ ಆಯ್ಕೆ ಪಡ್ಲಿಂ. ವೇಳ್ ಉತ್ರಾಂಕ್ ನಾ, ಮ್ಹಜೆಂ ಭವಿಶ್ಯೆ ಮ್ಹಜ್ಯಾ ಹಾತಾಂತ್ ಆಸಾ, ಹಾಂವ್ ಏಕ್ ದೀಸ್ ದಾಟ್ಪಿಚ್ಯಾಕ್ ಯಿ ವಯ್ ಪಾವ್ತಲೊಂ" ಮ್ಹಳ್ಯೊ ಧ್ಯೇಯ್ ಘೆವ್ನ್ ಘರಾ ಆಯ್ಲಲ್ಯಾ ಅರುಣಾನ್ ರಾತ್ ದೀಸ್ ಲೆಕಿನಾಸ್ತಾನಾ ವಾಚುನ್ ಪರಿಕ್ಲಾ ಪಾಸ್ ಕರುನ್ ಮುಕ್ಲೆಂ ಶಿಕಪ್ ಸುರು ಕೆಲೆಂ.

ಭಾವಾಚ್ಯಾ ಸಾಧನಾ ವಿಶಿಂ ಪತ್ರಾಂನಿ ವಾಚುನ್ ತಾಣೆಂ ಅಭಿ ನಂದನಾಚಿಂ ಉತ್ರಾಂ ಬರಯ್ಲೆಂ. ಫೇಲ್ ಜಾಲ್ಲೊ ಅರುಣ್ ಆಪ್ಣಾ ಲಾಗಿಂ ಆಯ್ಲಲ್ಯಾ ವೆಳಾರ್ ತಾಕಾ ಕಿತ್ಯಾ ಖಾತಿರ್ ಪಾಟಿಂ ಧಾಡ್ಲೊ ತೆಂಯ್ ತಾಣೆಂ ಬರಯ್ಲೆಂ, ಆನಿ ಆಪ್ಣಾಚೆರ್ ರಾಗ್ ಧರ್ದೊ ನ್ಹಯ್ ಮ್ಹಣ್ ಕಳಯ್ಲೆಂ.

"ಅಸಲ್ಯಾ ವೊವಾಳ್ ಕಾಳ್ಜಾಚ್ಯಾ ದಾಟ್ಪುಕ್ ಅರ್ಥ್ ಕರಿನಾಸ್ತಾಂ, ಹಾಂವ್ ರಾಗಾರ್ ಜಾಲೊಮೂ!" ಪಶ್ಚತ್ತಾಪ್ ಪಾವ್ಲೊ ಅರುಣ್. "ಏಕ್ ಪಾವ್ಲಿಂ ಫೇಲ್ ಜಾಲ್ಯಾರ್ ಫುಡಾರ್ಚ್ ನಾ ಮ್ಹಣ್ ನಿರಾಸ್ ಜಾಲ್ಲ್ಯಾ ಭುರ್ಗ್ಯಾಂಕ್ ಮ್ಹಜ್ಯೆ ಬರಿಂ 'ಜಿವಿತ್ ನವ್ಯಾನ್ ಸುರು ಕರುಂಕ್' ಉಮೆದ್ ದಿಂವ್ಚೆ ತಸಲೆ ದಾಟ್ಪಿ ಆನಿ ಪಪ್ಪಾ ಆಸ್ತಾರ್ ಕಿತ್ಲೆಂ ಬರೆಂ!" ಚಿಂತಿಲಾಗ್ಲೊ ಅರುಣ್.

ಜಿವಿತಾಂತ್ ಪಡ್ಲಿ ಅಸ್ತಾಚ್. ಪೂಣ್ ಥಂಯ್ ರಾವನಾಕಾ, ಊಟ್ ಆನಿ ಫುಡೆಂ ಚಲ್.

("ಇಸೊಪಾಚ್ಯೊ ಆನಿ ಹೆರ್ ಕಾಣಿಯೊ", ರಾಕ್ಲೊ ಪ್ರಕಾಶನ್)



ಕರ್ನ್ ರಾವ್ತಾಂ" ಮ್ಹಣಾಲೊ ಅರುಣ್. "ಸಗ್ಳೆಂ ಸಾರ್ಕೆಂ ಜಾತಲೆಂ. ಫಾಲ್ಯಾಂ ಗಾಂವಾಕ್ ಪಾಟಿಂ ವಚ್, ಮುಕಾರ್ ಪರಿಕ್ಲೆಕ್ ಬಸ್" ಮ್ಹಣಾಲೊ ನವೀನ್.

ಪಾಂಚ್ ವರಾಂ ಉಪ್ರಾಂತ್ ತಾಣೆಂ ಫಾಯ್ಲೆ ಬಿ.ಕೊಮ್ ಶಿಕ್ಪಾಂತ್ ದುಸ್ರೆಂ ರ್ಯಾಂಕ್ ಆಪ್ಣಾಯಿಲ್ಲೆಂ. ದೋನ್ ದಿಸಾಂ ಉಪ್ರಾಂತ್ ತಾಚ್ಯಾ ನಾಂವಾರ್ ತಾಚ್ಯಾ ದಾಟ್ಪಿ ಧಾವ್ನ್ ಏಕ್ ಕಾಗದ್ ಪಾವ್ಲೆಂ. ಆಪ್ಣಾ

1 ಥಾವ್ನ್ 65 ಪರ್ಯಾಂತ್ಲೆ ಆಂಕ್ಲೆ ಮೆಳಯ್ ಆನಿ ರಂಗ್ ಭರ್

ಹನ್ನೆಲ್ ಆನಿ ಗ್ರೆಟೆಲ್



ರೂಕ್ ಕಾತರೊ ವಾವ್ರ್ ಕರ್ಚ್ಯಾ ಎಕಾ ದುಬ್ಯಾ ಕುಟ್ಮಾಚ್ಯಾ ದಾದ್ಲ್ಯಾಕ್ ಆನಿ ತಾಚ್ಯೆ ಬಾಯ್ಲೆಕ್ ದೊಗಾಂ ಭುರ್ಗಿಂ - ಹನ್ನೆಲ್ ಆನಿ ಗ್ರೆಟೆಲ್. ತಾಂಚಿ ಆವಯ್ ತಿಂ ಲ್ಹಾನ್ ಆಸ್ತಾನಾಂಚ್ ಸರ್ಲಿ. ಹ್ಯಾ ಆಕಸ್ಮಿಕ್ ಘಡಿತಾ ವರ್ವಿಂ ತಾಂಕಾಂ ಕರಿಣ್ ದುಖ್ ಭೊಗ್ಲೆಂ. ತಾಂಚೊ ಬಾಪುಯ್ ಘೊಡ್ಯಾ ತೆಂಪಾನ್ ದುಸ್ರೆಪಣಿಂ ಕಾಜಾರ್ ಜಾಲೊ. ತಿ ತಾಂಚಿ ಸವತ್ ಆವಯ್ ಭಾರಿಚ್ ಕ್ರೂರ್. ಎಕಾ ದಿಸಾ ತಿಣೆಂ ಹನ್ನೆಲ್ ಆನಿ ಗ್ರೆಟೆಲ್ ರಾನಾಕ್ ಆಪೊವ್ನ್ ವ್ಹೆಲೆ. ರಾನಾಚ್ಯಾ ಮಧೆಗಾತ್ ತಾಂಕಾಂ ಸೊಡ್ನ್ ತಿ ಪಾಟಿಂ ಆಯ್ಲಿ.

ಬುದ್ಧಂತ್ ಆಸ್ಲ್ಲ್ಯಾ ಹನ್ನೆಲಾನ್ ತಿಂ ರಾನಾ ಕುಶಿನ್ ಚಲುನ್ ಆಸ್ತಾನಾ ತಾಚ್ಯಾ ಬೊಲ್ಗಾಂತ್ ಆಸ್ಲ್ಲ್ಯಾ ಉಂಡ್ಯಾಂಚೆ ಲ್ಹಾನ್ ಕುಡ್ಯೆ ಕರುನ್ ಧರ್ಣಿರ್ ಗಳಯಿಲ್ಲೆ. ತ್ಯೆ ವರ್ವಿಂ ರಾನಾಂತ್ ವಾಟ್ ಚುಕ್ಯಾರಯಿ ತಾಂಕಾಂ ಘರಾ ಪಾಟಿಂ ವಚುಂಕ್ ಸಾಧ್ಯ್ ಜಾತಲೆಂ ಮ್ಹಣ್ ತಾಚೆಂ ಚಿಂತಪ್ ಆಸ್ಲೆಂ.

ಪೂಣ್ ಗಜಾಲ್ ದುಸ್ರಿಚ್ ಜಾಲ್ಲಿ! ತಾಣೆಂ ಉಡಯಿಲ್ಲೆ ಉಂಡ್ಯಾಚೆ ಕುಡ್ಯೆ ರಾನಾಂತ್ಲಾ ಸುಕ್ಲ್ಯಾಂನಿ ಖಾವ್ನ್ ಸೊಡ್ಲೆ. ತಶೆಂ

ಜಾಲ್ಲೆ ವರ್ವಿಂ ಘರಾ ಪಾಟಿಂ ವೆಚೆ ವಾಟ್ ತಾಂಕಾಂ ಕಳಿತ್ ನಾ ಜಾಲಿ.

ಹನ್ನೆಲ್ ಆನಿ ಗ್ರೆಟೆಲ್ ರಾನಾಂತ್ ವಾಟ್ ಚುಕ್ಲಿ. ತಿಂ ಭಿಯೆಲಿಂ. ದಾಟ್ ರಾನ್, ಭಿರಾಂಕುಳ್ ಮಾವ್ನ್, ರಾನಾಂತ್ ಚಲುನ್ ಚಲುನ್ ತಾಂಕಾಂ ಪುರಾಸಣ್ ಭೊಗ್ಲಿ. ತಾಂಕಾಂ ಬರಿ ಭುಕ್ ಲಾಗ್ಲಿ.

ಅಶೆಂ ಚಲುನ್ ಮುಕಾರ್ ಮುಕಾರ್ ವೆತಾಸ್ತಾನಾ ತಾಂಕಾಂ ಏಕ್ ಚೊಕ್ಷೆಟಾಂ, ಕ್ಯಾಂಡಿ ಆನಿ ಕೇಕಿಂತ್ ಬಾಂದ್ಲೆಂ ಏಕ್ ಸೊಬಿತ್ ಘರ್ ದಿಸ್ಲೆಂ.

"ಥಂಯ್ ಪಳೆ ಹನ್ನೆಲ್! ಚೊಕ್ಷೆಟಾಚೊ ಇಟೊಚ್ ಆಮ್ಚ್ಯಾ ಮುಕಾರ್ ಪಡ್ಲಾ" ಗ್ರೆಟೆಲಾನ್ ಸಂತೊಸಾನ್ ಬೊಬ್ ಮಾರ್ಲಿ. ಭುಕೆಲ್ಯಾ ತಾಣಿಂ ತಿ ಇಟ್ಕಾ ಬರಿಂ ದಿಸ್ಲಿ ಕೇಕ್ ಖಾಂವ್ಕ್ ಸುರು ಕೆಲಿ.

ತ್ಯೆ ಸುವಾತೆರ್ ಜಾಯ್ತಿಂ ವರಾಂ ಧಾವ್ನ್ ಏಕ್ ಲ್ಹಾನ್ ಘರಾಂತ್ ಎಕ್ ಮ್ಹಾತಾರಿ ವಸ್ತಿ ಕರ್ನ್ ಆಸ್ಲಿ. ತಿ ಕಷ್ಟ-ವಾಂವ್ಪಿನ್ ಜಿಯೆಲ್ಲಿ. ಥೊಡ್ಯಾಚ್ ದಿಸಾಂ ಆದಿಂ ತಿ ಮರಣ್ ಪಾವ್ಲಿ.

ಹನ್ನೆಲ್ ಆನಿ ಗ್ರೆಟೆಲ್ ತಿಚ್ಯಾ ಘರಾ ಭಿತರ್ ರಿಗ್ಲಿಂ. ಥಂಯ್ ರಾನ್ ತಾಣಿಂ ದಾಸ್ತಾನ್ ಕರ್ನ್ ದವರ್ಲೆಂ ಮೊಲಾಧಿಕ್ ದಿವ್ಲೆಂ ಪಳಯ್ಲೆಂ. ತಾಣಿಂ ತೆಂ ದಿವ್ಲೆಂ ಆರಾಯ್ಲೆಂ ಆನಿ ಆಪ್ಣಾ ಘರಾ ಕುಶಿನ್ ತಿಂ ಚಮ್ಮುಂಕ್ ಲಾಗ್ಲಿಂ.

ತಾಂಚಿ ಸವತ್ ಆವಯ್ ಮರಣ್ ಪಾವ್ಲಿ. ತಾಂಚ್ಯಾ ಬಾಪುಯ್ನ್ ತಾಂಕಾಂ ಸಂತೊಸಾಚ್ಯಾ ದುಕಾಂನಿ ಭರ್ಲೊ ಸ್ವಾಗತ್ ಕೆಲೊ ಆನಿ ತಾಣೆಂ ತಾಂಕಾಂ ಪೊಟ್ಟುನ್ ಧರ್ದೆಂ. ತಾಂಚಿ ದುರ್ಬಲ್ಯಾಯ್ ತಾಂಚ್ಯೆ ಧಾವ್ನ್ ಪಯ್ಸ್ ಗೆಲಿ ಆನಿ ತಿಂ ಘುಡಾರಾಂತ್ ಸಂತೊಸಾನ್ ಜಿಯೆಲಿಂ.

-ಮಾಚ್ಯಾ, ಮಿಲಾರ್

SURE-SAFE-COUGH-REMEDY

CONS

ಖೊಂಕ್ಲೆ ಆನಿ ಶೆಳೆಕ್ ಪರಿಹಾರ್ ದಿತಾ. ಖೊಂಕ್ಲೆ ಆನಿ ಶೆಳೆ ಸಂಬಂಧಿ ಹರ್ಡ್ಯಾಂತ್ ಹುಲಪ್ ನಿವಾರ್ತಾ. ಸುಕಿ ಖೊಂಕ್ಲೆ ರಾವಯ್ತಾ. ಖೊಂಕ್ಲೆ ವರ್ವಿಂ ಮೊಪ್ಪಾಂತ್ ಜಾಂವ್ಚೊ ಪರಿಣಾಮ್ ನಿವಾರ್ತಾ ಆನಿ ದರ್ಬಾಲಾ ಧಾವ್ನ್ ಸುಶೆಗ್ ಮೆಳಶೆಂ ಕರ್ತಾ.

WESTERN GHATS PHARMACEUTICALS
Ph: 080 - 29540505

ಸಾಂ ಲೊರೆ ಸಾಚ್ಯೆ ಮಜತಿನೆ ಮಾಗ್ಲೊ ಉಪ್ಕಾರ್ ಮೆಳ್ಳೊ. ಕಾಳ್ಜಾ ಧಾವ್ನ್ ಅರ್ಗಾಂ.

-ಎ. ಡಿಸೊಜಾ, ಮಂಗ್ಳುರ್

ಫಿತಿಪ್ಪಣಾಂ ನಿಷೇದ್ ಕಾನುನ್ ಅಸ್ತಿತ್ವಾಕ್

ವಿಜ್ಞಾನ ದಿಸಾಕ್ ಸರ್ಕಾರಾಚಿ ಕಾಣಿಕೆ:

ಭಾರತಾಂತ್ ಭುರ್ಗ್ಯಾಂ ಥಂಯ್ ವಿಜ್ಞಾನಾಚಿ ಆಸಕ್ತ್ ವಾಡೊಂವ್ಚ್ಯಾಕ್, ವಿಜ್ಞಾನಾಚೆ ಪ್ರಗತೆಚೊ ಫಳ್ ಲೊಕಾಕ್ ಪಾವೊಂವ್ಚ್ಯಾಕ್, ಲೊಕಾ ಥಂಯ್ ವೆಗ್ಯಾನಿಕ್ ಮನೋಭಾವ್ ಚಡೊಂವ್ಚ್ಯಾಕ್ ಭಾರತಾಚೊ ವಿಜ್ಞಾನ ಆನಿ ತಂತ್ರಜ್ಞಾನ್ ಖಾತೊ 1986 ಇಸ್ವೆ ಥಾವ್ನ್ ಹರೆಕಾ ವರ್ಸಾ ಫೆಬ್ರೆ 28 ತಾರಿಕೆರ್ ರಾಷ್ಟ್ರೀಯ ವಿಜ್ಞಾನ ದೀಸ್ ಆಚರಣ್ ಕರ್ತಾ. ಹೊ ದೀಸ್ ವಿಂಚುಂಕ್ ಕಾರಣ್, ತ್ಯಾ ದೀಸ್, 1928 ಇಸ್ವೆಂತ್ ಸರ್ ಸಿ. ವಿ. ರಾಮನಾನ್ ರಾಮನ್ ಪರಿಣಾಮ ಸಂಶೋಧ್ ಜಾಹಿರ್ ಕೆಲ್ಲೊ ಆನಿ ತಾಕಾ ಭಾತ್ ಶಾಸ್ತ್ರಾಂತ್ ನೊಬೆಲ್ ಪುರಸ್ಕಾರ್ 1932 ಇಸ್ವೆಂತ್ ಲಾಬ್ಲೊ. ಭಾರತಾಚ್ಯಾ ಸರ್ ಸಿ.ವಿ.ರಾಮನ್ ಹಾಕಾ ಎಕ್ಲಾಕ್ ಮಾತ್ ಎದೊಳ್ ವ್ಹಣಾಸರ್ ವಿಜ್ಞಾನಾಂತ್ ನೊಬೆಲ್ ಪುರಸ್ಕಾರ್ ಲಾಬ್ಲಾ. ಭಾರತೀಯ ಮುಳಾಚ್ಯಾ ಹರಗೊವಿಂದ್ ಖೊರಾನಾ, ಡಾ. ಸುಬ್ರಹ್ಮಣ್ಯ ಚಂದ್ರಶೇಖರ್ ಆನಿ ಡಾ. ವೆಂಕಟ ರಾಮನ್ ಹಾಂಕಾಂ ಲಾಬ್ಲಾ. ಪೂಣ್ ಹೆ ವಿದೇಶಿ ನಾಗರಿಕ್. ಆಮ್ಚ್ಯಾ ದೆಶಾಂತ್ ವಿಜ್ಞಾನ ಮನೋಭಾವ್ ಕಸೊ ಆಸಾ ಮ್ಹಳ್ಯಾರ್, ಇಸ್ರೊ ಉಪಗ್ರಹ ಉಡೊವ್ಣೆ ಪಯ್ಲೆಂ, ನಿರ್ದೇಶಕ್ ದಿವ್ಯಾಂಕ್ ವಚುನ್, ತಾಚೊ ನಮುನೊ ಅರ್ಪಣ್ ಕರ್ತಾ ಆನಿ ತಶೆಂಚ್ ಉಡೊವ್ಣೆ ಪಯ್ಲೆಂ ನಾರ್ಲಾ ಘಟಯ್ತಾ. ಆಯ್ಲೆವಾರ್ ಅತ್ಯಾಧುನಿಕ್ ರಘುಜಾ ವಿಮಾನಾ ವಾರ್ಯಾ ಧಳಾಕ್ ಸೆರೊಂವ್ಚ್ಯಾ ವೆಳಾರ್, ರಕ್ಷಣ್ ಮಂತ್ರಿನ್ ಪುಜಾ ಕೆಲ್ಲಿ ಠಿಕೆಕ್ ಕಾರಣ್ ಜಾಲ್ಲಿ. ಪೂಣ್ ವಿಪರ್ಯಾಸ್ ಮ್ಹಳ್ಯಾರ್, ಕೊಂಗ್ರೆಸ್ ಸರ್ಕಾರಾನ್ ತಯಾರ್ ಕೆಲ್ಲೆಂ, ಬಿ.ಜೆ.ಪಿ-ನ್ ಆನಿ ಸಂಘ್ ಪರಿವಾರಾನ್ ವಿರೋಧ್ ಕೆಲ್ಲೆಂ ಫಿತಿಪ್ಪಣ್ ನಿಷೇದ್ ಕಾನುನ್, ಯಡಿಯೂರಪ್ಪಾ ಸರ್ಕಾರಾನ್, 22.01.2010 ವೆರ್ ಆವಾಜ್ ನಾಸ್ತಾಂ ಜಾರಿಯೆಕ್ ಹಾಡ್ಲಾಂ. ಹಾಕಾ ಕೊಣೆಯ್ ವಿರೋಧ್ ಕರುಂಕ್ ನಾ.

2017 ವೆಚಿಂ ಕಾನುನ್:
ಹೆಂ ಕಾನುನ್ ಸಿದ್ಧರಾಮಯ್ಯ ಮುಖೆಲ್ಪಣಾಚ್ಯಾ ಕೊಂಗ್ರೆಸ್ ಸರ್ಕಾರಾನ್ ತಯಾರ್ ಕೆಲ್ಲೆಂ. ಹಾಕಾ ಬಿ.ಜೆ.ಪಿ ಆನಿ ವಿವಿಧ್ ಹಿಂದು ಸಂಘಟನಾಂನಿ ಹೆಂ ಹಿಂದು ಧರ್ಮಾ ವಿರೋಧ್ ವೆತಾ ಮ್ಹಣ್ ವಿರೋಧ್ ಕೆಲ್ಲೊ. ಎಲಿಸಾಂವ್ ಲಾಗಿಂ ಆಯ್ಲಲ್ಯಾನ್, ಕೊಂಗ್ರೆಸ್ ಪಾಡ್ಲಿಚ್ಯಾ ಮ್ಹಾಲ್ಗಡ್ಯಾ ಮಂತ್ರಿನಿ ಸಯ್ತ್, ವೊಟ್ ಮೆಳ್ಳೆನಾಂತ್ ಮ್ಹಣ್ ವಿರೋಧ್ ಕೆಲ್ಲೊ. ಸಮಾಜಿಕ್ ಬರೆಪಣ್ ಹಾಡ್ಚೆಂ ಆನಿ ಸಂವಿಧಾನಾಚ್ಯಾ

ಚಿಂತ್ನಾಕ್ ಪೂರಕ್ ಕಾನುನ್ ಬಿ.ಜೆ.ಪಿ ಸರ್ಕಾರಾನ್ ಜಾರಿ ಕೆಲಾಂ.
ಹ್ಯಾ ಕಾನುನಾಂತ್ ಕಿತೆಂ ಆಸಾ?
ಹ್ಯಾ ಕಾನುನಾ ಪ್ರಕಾರ್ ಧಾರ್ಮಿಕ್ ಫಿತಿಪ್ಪಣಾಕ್ ಅವ್ಕಾಸ್ ನಾ. ಸುಬ್ರಹ್ಮಣ್ಯ ಆನಿ ಸಬಾರ್ ದಿವ್ಯಾಂನಿ, ಬಾಮೋನ್ ವರ್ಗಾನ್ ಜೆವ್ನ್ ಉರಲ್ಲಾ ಉಪ್ಪೆ ಶಿರೊತಿಚೆರ್, ಸಕಯ್ಲಾ ವರ್ಗಾಚ್ಯಾಂನಿ ಲೊಳ್ಚೆ ರಿವಾಜಿಕ್, ಮಡೆ ಸ್ನಾನ ಮ್ಹಣ್ತಾತ್. ಸಬಾರ್ ವರ್ಸಾಂ ಥಾವ್ನ್ ಹಾಕಾ ವಿರೋಧ್ ಆನಿ ಥೊಡ್ಯಾಂ ಥಾವ್ನ್ ಹೆಂ ಜಾಯ್ ಮ್ಹಳ್ಯೊ ವಾದ್ ಆಸ್ಲೊ. ಹ್ಯಾ ಕಾನುನಾ ಪ್ರಕಾರ್ ಮಡೆ ಸ್ನಾನ ಹಾಕಾ ಅವ್ಕಾಸ್ ನಾ. ಕರ್ನಾಟಕಾಚ್ಯಾ ಹೆರ್ ಥೊಡ್ಯಾ ದಿವ್ಯಾಂನಿ ದಲಿತ್ ಸ್ತ್ರಿಯಾಂಕ್, ಕೊಕ್ಕೆನ್ ಉಮ್ಕಳಾಯ್ತಾತ್ ಹಾಕಾ ಸಿಡಿ ಖೆಳ್ ಮ್ಹಣ್ತಾತ್ ಹೆಂ ಆನಿ ಮುಕಾರ್ ಕಾನುನ್ ವಿರೋಧ್ ಜಾತಾ. ಸ್ತ್ರಿಯಾಂಕ್ ನಾಗ್ಲೆಂ ಕರುನ್ ಪುರ್ತಾಂವ್ ಕಾಡ್ಲೊ ಕರ್ನಾಟಕಾಚ್ಯಾ ಥೊಡ್ಯಾ ಜಾಗ್ಯಾಂನಿ ಚಲ್ತಾ. ಹ್ಯೆ ವಿಶಿಂ ಪ್ರಗತಿಪರ್ ಚಿಂತ್ಲ್ಯಾಂನಿ ವಿರೋಧ್ ಕೆಲ್ಲೊ ಆಸಾ. ಹಾಕಾ ಆನಿ ಮುಕಾರ್ ಅವ್ಕಾಸ್ ಆಸ್ಲೊ ನಾ.

ದೊಂ ಚಿರಿ ನಿಡ್ಲೋಡಿ
ಮಾಟ್-ಮಂತ್ರಾಂ, ಕುಡಿಚೆರ್ ದೆವ್ಚಾ ವಾ ದೆಂವ್ಚಾರ್ ಆಯ್ಲಾ ಮ್ಹಣ್ ಮೋಸ್ ಕರ್ಚೊ ಆನಿ ಧಾಂವ್ಡಾಂವ್ಚೆಂ, ಪಿಡೆಕ್ ದಾಕ್ಟರಾ ಥಾವ್ನ್ ಚಿಕಿತ್ಸಾ ಬದ್ಲಾಕ್ ಪುಜಾ ಕರುಂಕ್ ಸಾಂಗ್ಲಿ, ಏಕ್ ವ್ಯಕ್ತಿಚೆರ್ ದುಷ್ಟ್ ಅತ್ಮೊ ಆಯ್ಲಾ ಆನಿ ಇತರ್ ದುಷ್ಟ್ ತೊ ದುಸ್ರಾಂಚೆರ್ ವಾಯ್ಲೆ ಕಾಮಾಂ ಕರ್ತಾ ಮ್ಹಣ್ ಪ್ರಚಾರ್ ಕರ್ಚೊ ಆಪ್ಣಾಂ ಲಾಗಿಂ ವಿಶೇಸ್ ಸಕತ್ ಆಸಾ ವಾ ಆದ್ಲ್ಯಾ ಜಲ್ಮಾಂತ್ ಕೊಣಾಚೊ ಪತಿ ವಾ ಪ್ರೇಮಿ ಆಸ್ಲೊ ಆಶೆಂ ಸಾಂಗ್ಲೆಂ, ಖಾಲಿ ಹಾತಾಂನಿ ಒಪರೆಶನ್ ಕರ್ಚೆಂ, ಗರ್ಭಾಂತ್ಲ್ಯಾ ಪಿಂಪ್ರಾಚೆಂ ಲಿಂಗ್ ಬದಲ್ ಕರ್ತಾಂ ಮ್ಹಣ್ ಬಾನಾಂವ್ಚೆಂ ಕಾನುನಾ ವಿರೋಧ್. ಭುರ್ಗ್ಯಾಂಕ್ ಚಿಕಿತ್ಸೆ ಖಾತಿರ್ ವಯ್ ಥಾವ್ನ್ ಸಕಯ್ಲಾ ಉಡೊಂವ್ಚೆಂ ವಾ ಕಾಂಟ್ರಾಂಚೆರ್ ದವರ್ಚೆಂ, ಮಾತ್ಯೆಂತ್ ಪುರ್ಚೆಂ ಹಾಕಾ ಅವ್ಕಾಸ್ ನಾ. ಬಾಂಟ್ಲೆಂಕ್ ವಾ ಋತು-ಸ್ತಾವ್ ಜಾಲ್ಲ್ಯಾಂಕ್ ವಿಂಗಡ್ ಆನಿ ಎಕ್ಸುರಿಂ ದವರುಂಕ್ ಅವ್ಕಾಸ್ ನಾ.

ಹ್ಯಾ ಕಾನುನಾ ಪ್ರಕಾರ್ ವಾಸ್ತು ಆನಿ ಜೋತಿಷ್ಯಾ- ಹಾಕಾ ನಿಷೇದ್ ನಾ. ಫರ್, ದಿವ್ಯ, ದರ್ಗ, ಇಗರ್ಜ್ ಪಗೋಡಾ,

ಗುರುದ್ವಾರಾ ಹಾಂಗಾಸರ್ ಜಾಂವ್ಚೆ ಧಾರ್ಮಿಕ್ ಆನಿ ಸಾಂಸ್ಕೃತಿಕ ಕಾರ್ಯಾಂಕ್ ನಿಷೇದ್ ನಾ.

ಕಾನುನ್ ಮೊಡ್ಲ್ಯಾರ್ ಏಕ್ ಥಾವ್ನ್ ಸಾತ್ ವರ್ಸಾಂ ಜಯ್ಲೆ ಆನಿ ಪಾಂಚ್ ಹಜಾರ್ ಥಾವ್ನ್ 50 ಹಜಾರ್ ಜುಲ್ಮಾನ್ ಘಾಲುಂಕ್ ಅವ್ಕಾಸ್ ಆಸಾ.

ಹೆರ್ ಕುಡ್ಯೊ ಪಾತ್ಯೆಣ್ಯೊ:
ಹ್ಯಾ ಕಾನುನಾಕ್ ವಿರೋಧ್ ವಚಾನಾತ್ಲೊ ಇತರ್ ಸಬಾರ್ ಸಂಗಿ ಆಸಾತ್. ತಾಚೆ ಪಯ್ಲೆ ಸುರ್ಯಾ ಆನಿ ಚಂದ್ರ ಗ್ರಹಣ್ ಪ್ರಮುಕ್. ಸುರ್ಯಾ ಗ್ರಹಣ್ ಮ್ಹಳ್ಯಾರ್ ಸುರ್ಯಾ ಆನಿ ಭುಮಿ ಮಧೆಂ ಚಂದ್ರ ಯೆಂವ್ಚೊ ಆನಿ ಚಂದ್ರ ಗ್ರಹಣ್ ಮ್ಹಳ್ಯಾರ್ ಸುರ್ಯಾ ಆನಿ ಚಂದ್ರ ಮಧೆಂ ಭುಮಿ ಯೆಂವ್ಚಿ, ಹೆಂ ಆತಾಂ ಸಕ್ಡಾಂಕ್ ಕಳಿತ್ ಆಸಾ. ದೆಕುನ್ ಸುರ್ಯಾ ಗ್ರಹಣಾ ವೆಳಾರ್ ಸುರ್ಯಾಕ್ ಶಿದಾ ಪಳಯ್ತಾಸ್ತಾಂ ಆಮ್ಚ್ಯಾ ದೊಳ್ಯಾಂಚಿ ಜಾಗ್ರುತ್ಯಾಯ್ ಕೆಲ್ಯಾರ್ ಜಾಲಿ. ಪೂಣ್ ಪುಜಾ ಕರ್ಚಿ, ಜೆವಿನಾಸ್ತಾಂ ರಾಂವ್ಚೆಂ, ಸುರ್ಯಾಕ್ ಕಿತೆಂಗಿ ಜಾತಾ ಮ್ಹಣ್ ಘರಾ ಭಿರ್ತರ್ ಬಸ್ಚೆಂ ಕುಡಿ ಪಾತ್ಯೆಣಿ.

ಬೊಲೆ ವಿಚಾರ್ಚೆಂ, ಜಲ್ಮಾ ಕುಂಡಳಿ, ಜಾತಕಾ, ಬರೊ-ದೀಸ್ ಆನಿ ವಾಯ್ಲೆ ದೀಸ್ ಇತ್ಯಾದಿ ಪಾತ್ಯೆಣಿ ವರ್ವಿಂ ಸಬಾರ್ ಲುಕ್ಣಾನ್ ಜಾತಾ. ಜಾತಕಾ ಸಮಾ ಪಡನಾ ಮ್ಹಣ್ ಕಿಶಿತಿಂ ಲಗ್ನ್ ಜಾಯ್ನಾಸ್ತಾನಾ ಉರಾತ್. ಕ್ರಿಸ್ತಾಂವ್ ಕಾಂಯ್ ಕುಡ್ಯೊ ಪಾತ್ಯೆಣೆಂತ್ ಪಾಟಿಂ ನಾಂತ್. ಕಾಜಾರ್ ವಾ ಇತರ್ ಕಾರ್ಯೆಂ ದವರಾನಾ ಭರಣಿ-ಕಿರ್ತಿಕ್ ಆಸಾಗಿ ಮ್ಹಣ್ ಪಳಯ್ತಾತ್ ಮಾತ್ ನ್ಹಯ್ ಬರೊ ದೀಸ್ ಕೆದಾಳಾ ಆಸಾ ಪಳೆಂವ್ಚಿಂ ಆಸಾತ್. ಸುಕ್ರಾರಾ ರೀಣ್ ದಿನಾ ಜಾಂವ್ಚೆಂ, ಮಾಜರ್ ಆಡ್ ಆಯ್ಲಾರ್ ಅಶುಭ್ ಮ್ಹಣ್ ಲೆಕ್ಚೆಂ, ಪಿಡಾ ಆಯಿಲ್ಲ್ಯಾ ವೆಳಾರ್ ವಾ ಲುಕ್ಣಾನ್ ಜಾಲ್ಯಾರ್ ಹೆರಾಂನಿ ಮಾಟ್ ಕೆಲಾಂ ಮ್ಹಣ್ ದುಬಾವ್ಚೆಂ, ಬೊಲೆಂ ವಿಚಾರ್ಚೆಂ, ಮೆಲ್ಲ್ಯಾಂಚ್ಯೊ ಧೊಶಿ ಪಾತ್ಯೆಣಿ, ಜೀಬ್ ಲಾಗ್ಲ್ಯಾ ಭುರ್ಗ್ಯಾಂಕ್ ದಿಷ್ಟ್ ಲಾಗ್ತಾ ಆನಿ ಆಯ್ಲೊ ಪಡ್ಲಾತ್, ಆನಿ ಇತರ್ ಸಬಾರ್ ಮೂಡ್ ಪಾತ್ಯೆಣ್ಯೊ ಆವ್ಚೆ ಮಧೆಂ ಆಸಾತ್. ಕ್ರಿಸ್ತಾಚೆರ್ ಪಾತ್ಯೆಣಿ ಆಸ್ಲಲ್ಯಾಂಕ್ ಹೆಂ ಸಗ್ಲೆಂ ನಿಶಿದ್. ಮಾಜ್ಜಾನ್ ತೊಂಡ್ ಧುಲ್ಯಾರ್ ಸೈರಿಂ ಯೆತಾತ್, ಕಾವ್ಲೊ ಬೊಬೊ ಮಾರಿತ್ ತರ್ ಕಾಗದ್ ಯೆತಾ, ಉಜ್ವೊ ದೊಳೊ ಉಡ್ಲ್ಯಾರ್ ಬರೆಂ ಪಳೆಂವ್ಚೆ ಮೆಳ್ಚೆಂ ಆಸಾ,



ದೊಂ ಚಿರಿ ನಿಡ್ಲೋಡಿ

ದಾವೊ ಉಡ್ಲ್ಯಾರ್ ಪಾಡ್ ಪಳೆಂವ್ಕ್ ಆಸಾ, ನಾಕ್ ಖೊಜುರ್ ಲ್ಯಾರ್ ಲಡಾಯ್ ಕರುಂಕ್ ಆಸಾ, ಜೀಬ್ ಚಾಬ್ಲ್ಯಾರ್ ಮಾಸ್ ಖಾಂವ್ಕ್ ಆಸಾ ಇತ್ಯಾದಿ ಫಕ್ತ್ ಮನೋರಂಜನಾ ಖಾತಿರ್ ಮಾತ್ ಆಮಿ ಉಪಯೋಗ್ ಕರ್ಚೆತ್.

ಜೋತಿಷ್ ಶಾಸ್ತ್ರ (Astrology) ಆನಿ ನೆಕೆತ್ ಶಾಸ್ತ್ರ (Astronomy):

ಆಜ್ ಚಡಾವತ್ ಪತ್ರಾಂನಿ ಆನಿ ಟಿ. ವಿ. ಚಾನೆಲಾಂನಿ ಲೊಕಾನ್ ಪಳೆಂವ್ಚೆಂ ಆಜ್ ವಾ ಹ್ಯಾ ಮಹಿನ್ಯಾಂತ್ ಆಪ್ಲೆಂ ಭವಿಷ್ಯ್ ಪೂಣ್ ಚಡಾವತ್ ಹೆಂ ಸತ್ ಜಾಯ್ನಾ. ಹೆಂ ಸತ್ ತರ್ ದೆಶಾಂತ್ ಎಲಿಸಾಂವಾಚಿ ಗರ್ಜ್ ಪಡ್ಲಿ ನಾ. ಚೊರಿ ಆಸ್ಲಿ ನಾ. ಲಗ್ನಾ ಮೊಡ್ಲಿಂ ನಾಂತ್, ಅವ್ಗಡಾಂ ಘಡ್ತಿಂನಾಂತ್. ಜೋತಿಷ್ ಶಾಸ್ತ್ರಾಂತ್ ಆಸ್ಲಿಂ ನೆಕೆತ್ರಾಂ ಆನಿ ಗ್ರಹಾಂ ಆನಿ ವಾಸ್ತವಿಕ್ ಜಾವ್ನ್ ಆಸ್ಲಿಂ ನೆಕೆತ್ರಾಂ ಆನಿ ಗ್ರಹಾಂ ದುಸ್ರಿಂಚ್. ದಾಕ್ಟಾಕ್ ರಾಮು ಆನಿ ಕೇತು ಜೋತಿಷ್ ಶಾಸ್ತ್ರಾಚ್ಯಾ ನವ

ಗೃಹಾಂತ್ ಆಸಾತ್ ತಿಂ ಕಾಲ್ಪನಿಕ್. ಜೋತಿಷ್ ಶಾಸ್ತ್ರಾ ಪ್ರಕಾರ್ ನೆಕೆತ್ರಾಂ ಆನಿ ಗ್ರಹಾಂ ಸ್ಥಿರ್. ಪೂಣ್ ಹ್ಯಾ ಸಂಸಾರಾಂತ್ ಕಿತೆಂಚ್ ಸ್ಥಿರ್ ನಾ ಬಗರ್ ವೆಗಾನ್ ಧಾಂವ್ಚೆಂ ಆನಿ ಘಂವ್ಚೆಂಚ್ ಆಸ್ತಾತ್. ಆಮಿ ಆಜ್ ಪಳೆಂವ್ಚೊ ನೆಕೆತ್ರಾಂಚೊ ಉಜ್ವಾಡ್ ಹಜಾರಾಂನಿ ವರ್ಸಾಂ ಆದ್ಲೊ. ಸುರ್ಯಾ ಉಪ್ರಾಂತ್ಲ್ಯಾ ಲಾಗಿಲ್ಯಾ ನೆಕೆತ್ರಾಚೊ ಉಜ್ವಾಡ್ ಭುಮಿಕ್ ಯೆಂವ್ಕ್ ಆಡೆಜ್ ವರ್ಸಾಂ ಜಾಯ್. ಏಕ್ ಬಾಳೆಂ ಜಲ್ಮತಾನಾ ಆಮಿ ಪಳೆಂವ್ಚೆಂ ನೆಕೆತ್, ಆಜ್ ಖಂಯ್ಲಿ ಆಸ್ತಾ ದೆಕುನ್ ಜೋತಿಷ್ ಶಾಸ್ತ್ರಾನ್ ಸಾಂಗ್ಲೆಂ, ಜಲ್ಮಾ ಕುಂಡಳಿ ಆನಿ ಜಾತಕಾ ಸಮಾ ಆಸುಂಕ್ ಸಾಧ್ಯ್ ನಾ.

ವಿಜ್ಞಾನಾಚೊ ಮನೋಭಾವ್ ಜೀವನಾಚೊ ಅಂಗ್ ಕೆಲ್ಯಾರ್ ಕುಡಿ ಪಾತ್ಯೆಣಿ ಪಯ್ಲೆ ಕರ್ಚೆತ್. ಆಮಿ ಕುಡಿ ಪಾತ್ಯೆಣಿ ಆಮ್ಕಾಂಚ್ ದವರುನ್, ಮುಕ್ಚೆ ಪಿಳ್ಗ್ ಖರಿ ಸಂಗತ್ ಹಾತಾಂತ್ ಕರ್ಚಾಂ. ಆಮ್ಚೊ ಭಾವಾಡ್ ಸರ್ವೆಸ್ಪರಾಚೆರ್ ದವರಾಂ, ಕಿತ್ಯಾಕ್ ತಾಕಾ ಮಾತ್ ಆದ್ಲೆಂ ಆನಿ ಮುಕ್ಚೆಂ ಕಳಿತ್ ಆಸಾ ಆನಿ ಭವಿಷ್ಯ್ ತೊ ಮಾತ್ ಬದ್ಲುಂಕ್ ಸಕ್ತಾ ಆನಿ ತಾಚ್ಯಾಕಿ ವರ್ತಿ ಸಕತ್ ದುಸ್ರಿ ನಾ.

ಕವನ

ಏ ನೊವೆಲ್ ಕೊರೊನಾ!

ಚೀನಾಚ್ಯಾ ವೂಹಾನ್ ಥಾವ್ನ್ ಸಗ್ಳ್ಯಾ ಸಂಸಾರಾಕ್ ಯೆತಾಂ ಧಾಂವುನ್ ಮನಿಸ್ ತುಕಾ ಭಿಯಾನ್ ಕಾಂಪ್ರಾತ್ ಕಾರ್ಭಾರಿ ತೆ ರಾಷ್ಟ್ರಾಂಚೆ ಜಾತಿ ಕಾತಿ ಧರ್ಮಾಂ ಮಧೆಂ ದೊರೊ ಬಾಂದುನ್ ವೀಕ್ ಒಂಪ್ರಾತ್ ಪೂಣ್ ಆಡಾಂವ್ಕ್ ತುಕಾ ಏ ನೊವೆಲ್ ಕೊರೊನಾ ಕಸ್ಲೊಚ್ ತಾಂಕಾಂ ದೊರೊ ನಾ

ಕುಡಿ ಮತಿಂಕ್ ದಗ್ಡುಂಕ್ ಮನ್ಯಾ ಜೀವ್ ಮುಗ್ಡುಂಕ್ ರಗ್ತಾಂ ಚಿಂವುಂಕ್, ಕಾತಿ ಸೊಲುಂಕ್ ಮನ್ಯಾಂಕ್ ನಿದಾವ್ನ್ ಫುಲಾಂ ಘಾಲುಂಕ್ ಯೆಂವ್ಚ್ಯಾ ಏ ನೊವೆಲ್ ಕೊರೊನಾ ಯೆವ್ಕಾರ್ ತುಕಾ ನಾ, ಫುಲಾಂ ತುರೊ ನಾ

ಪಾವ್ಣಾಯ್ ಯೆವ್ನ್ ಆಮ್ಚ್ಯಾಯ್ ಗಾಂವಾಕ್ ಆಯ್ಲೆ ಬರಿಂ ಚಲ್ ಪಾಟಿಂ ಏ ನೊವೆಲ್ ಕೊರೊನಾ ತುಕಾ ಹಾಂಗಾ ಥಾರೊ ನಾ

ಪಯ್ಲೆಂ ಮರ್ಸ್ ಮಾಗಿರ್ ಸಾರ್ಸ್ ಕಸ್ಲೊ ಆತಾಂ ತುಜೊ ಫಾರ್ಸ್ ಚಡ್ಲಾಂ ಆವ್, ಪಡ್ಲಾ ದುಕಳ್ ಮನ್ಯಾ ಜಿವಿತ್ ಕಿತ್ಲೆಂ ಪೊಕಳ್ ಏ ನೊವೆಲ್ ಕೊರೊನಾ ಸಂಸಾರ್ ಕಾಂಯ್ ಬರೊ ನಾ ಆಯ್ಲೊ ಮನಿಸ್ ಖರೊ ನಾ ಪಾತ್ಯಾ ವೊಜೆಂ ಚಡ್ಲಾಂ, ಖೊಟೆಪಣ್ ತೆಂ ವಾಡ್ಲಾಂ ಅಮಾಲ್ ಥೊಡ್ಯಾಂಕ್ ಲಾಗ್ಲಾಂ, ಮತಿಂತ್ ವೈರಸ್ ರಿಗ್ಲಾಂ ಕುಡಿಂತ್ ಪಿಡೆ ಭರೊ ನಾ, ಮತಿಂತ್ ಮನಿಸ್ ಖರೊ ನಾ ಬರೆಪಣ್ ತೆಂ ಮರನಾ ಏ ನೊವೆಲ್ ಕೊರೊನಾ ದೇವ್ ಆಮ್ಚೊ ಬರೊ ತರಿ ಮನಿಸ್ ಕಿತ್ಯಾಕ್ ಬರೊ ನಾ?

-ಸಿವಿ, ಲೊರೆಟ್ಸೊ



2020ವ್ಯಾ ವರಾಚಿ 'ಸಂದೇಶ ಪ್ರಶಸ್ತಿ' ಪ್ರಧಾನ್ ಕಾರ್ಯಂ ಘೆಬೆರ್ 09ವೆರ್ ಸಂದೇಶಾಂತ್ ಚಲ್ಲೆಂ. ಕನ್ನಡ ಸಾಹಿತ್ಯ ಪ್ರಶಸ್ತಿ - ಬೊಳುವಾರು ಮಹಮ್ಮದ್ ಕುಂಚಿ; ಸಂದೇಶ ಕೊಂಕ್ಣಿ ಸಾಹಿತ್ಯ ಪ್ರಶಸ್ತಿ - ವಲ್ಲಿ ವಗ್ಗ (ವಲೇರಿಯನ್ ಡಿಸೋಜಾ); ಸಂದೇಶ ಮಾಧ್ಯಮ ಪ್ರಶಸ್ತಿ -ಶಿವಕುಮಾರ್; ಸಂದೇಶ ಕೊಂಕ್ಣಿ ಸಂಗೀತ್ ಪ್ರಶಸ್ತಿ - ಹಲೆನ್ ಡಿಕ್ಲೂಜ್; ಸಂದೇಶ ಕಲಾ ಪ್ರಶಸ್ತಿ - ಡಾ|| ಕೆ. ಎಸ್. ಪವಿತ್ರ; ಸಂದೇಶ ಶಿಕ್ಷಣ ಪ್ರಶಸ್ತಿ - ಜುಸ್ತಿನ ಡಿಸೋಜಾ; ಸಂದೇಶ ವಿಶೇಸ್ ಪ್ರಶಸ್ತಿ (ಸಾಧನ್) - ವಿನ್ನೆಂಟ್ ಪ್ರಕಾಶ್ ಕಾರ್ಲೊ ಹಾಂಕಾಂ ದಿಲಿ.

ವಲ್ಲಿ ವಗ್ಗ ಹಾಚೊ ವಿವರ್

ನಿರ್ಕಾಣ್ ವಗ್ಗ ಮ್ಹಳ್ಳೆ ಕಡೆ 1947 ವರಾ ಜಲ್ಮಲ್ಲೊ, ವಲೇರಿಯನ್ ಸೊಜ್, 'ವಲ್ಲಿ ವಗ್ಗ' ಮ್ಹಳ್ಳ್ಯಾ ಲಿಖ್ಣೆ ನಾಂವಾ ಖಾಲ್, ಕೊಂಕ್ಣಿ ಆನಿ ಕನ್ನಡ ಸಾಹಿತ್ಯಾಂತ್ ನಾಂವಾಡ್ಲಿಕ್ ಜಾಲಾ.

ಹಾಚಿ ಪ್ರಥಮ್ ಕಥಾ, 'ಸೊಲ್ಯಾ ವರ್ವಿಂ ಚುರ್ಚುರೊ' 15-04-1964ವ್ಯಾ 'ರಾಕ್ಲೊ' ಪತ್ರಾರ್ ಫಾಯ್ಸ್ ಜಾಲ್ಲ್ಯಾ ಉಪ್ರಾಂತ್, ಪಾಟ್ಲಾ 55 ವರಾಂ ಥಾವ್ನ್ ವಿವಿಧ್ ಕೊಂಕ್ಣಿ ಪತ್ರಾಂನಿ ಫಾಯ್ಸ್ ಜಾಲ್ಲ್ಯಾ ತಾಚ್ಯೊ ಮೊಟ್ಟ್ಯೊ ಕಥಾ 150, ಕವಿತಾ 140, ಲೇಖನಾಂ 115. ಹಾಚ್ಯೊ 40 ವಿಂಚ್ಲಾರ್ ಕಥಾ, ಕನ್ನಡಾಚ್ಯಾ ನಾಂವಾಡ್ಲಿಕ್ ತರಂಗ, ಸುಧಾ, ಮಯೂರ, ತುಷಾರ, ಉದಯವಾಣಿ, ಪ್ರಜಾವಾಣಿ ತಸಲ್ಯಾ ಪತ್ರಾಂನಿ ಫಾಯ್ಸ್ ಜಾಲ್ಯಾತ್. 2018 ವರಾ ವಿಂಚ್ಲಾರ್ ಕನ್ನಡ ಕಾಣಿಯಾಂಚೊ 'ಹೆಗಲ ಶಿಲುಬೆ' ಮ್ಹಳ್ಳೊ ಕಥಾ ಪುಂಜೊ ಪರ್ಗಟ್ ಕೆಲಾ.

ಪರ್ಗಟ್ ಜಾಲ್ಲಿಂ ಪುಸ್ತಕಾಂ: ಮೊಟ್ಟ್ಯೊ ಕಥಾ - 4; ಕವಿತಾ - 2; ಜಿಣ್ಯೆ ಕಥಾ - 2; ನಾಟಕ್: 'ಖಾಂದಿ ಖುರಿಸ್'

ಪ್ರಕಾಶನಾಚೊ ವಾವ್ರ್: (ಊರ್ಡ್ ಪ್ರಕಾಶನ್, ಮೈಸೂರ್) 3 ಪುಸ್ತಕಾಂ.

ಅಂಕಣ್ ಬರಾಂ: 3 + ಆತಾಂ 'ರಾಕ್ಲೊ'ರ್ ಚಾಲು ಆಸ್ಚ್ಯಾ 'ಫಳಾಂ ಆನಿ ಫುಲಾಂ' ಅಂಕಣಾಂತ್ ಎದೊಳ್ ಪರ್ಯಾಂತ್ ಇತಿಹಾಸ್, ಭೂಗೋಲ್, ವಿಜ್ಞಾನ್ ಇತ್ಯಾದಿ... ಜಾಣ್ವಾಯೆಚಿಂ 49 ವಿಂಚ್ಲಾರ್ ಲೇಖನಾಂ ಫಾಯ್ಸ್ ಜಾಲ್ಯಾಂತ್.

ಕೊಂಕ್ಣಿ ಸಂಘ್ ಸಂಸ್ಥಾಂನಿ ವಾವ್ರ್ ಕೆಲಾ.

ಪ್ರಶಸ್ತಿ, ಮಾನ್-ಸನ್ಮಾನ್:

●ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡೆಮಿ ಥಾವ್ನ್ 2009ವ್ಯಾ ವರಾಚಿ 'ಕೊಂಕಣಿ ಸಾಹಿತ್ಯ ಗವ್ರವ್ ಪ್ರಶಸ್ತಿ'

●ಉಡುಪಿಚ್ಯಾ ಮಹಾತ್ಮಗಾಂಧಿ ಕೊಲೆಜಿಚ್ಯಾ ಗೀತಾಂಜಲಿ ಸಭಾಂಗಣಾಂತ್ ಕರ್ನಾಟಕ ರಾಜ್ಯಾಚೊ ಫರ್ ಮಂತ್ರಿ, ಡೊ|| ವಿ.ಎಸ್. ಆಚಾರ್ಯ ಹಾಂಚ್ಯೆ ಥಾವ್ನ್ ಮಾನ್ ಸನ್ಮಾನ್!

●'ಕೊಂಕ್ಣಿ ಕುಟುಮ್ ಬಾಹೇಯ್ಸ್' ಸಂಸ್ಥಾ ಥಾವ್ನ್ 2012ವ್ಯಾ ವರಾಚಿ 'ಕೊಂಕಣಿ ಸಾಹಿತ್ಯ ಪ್ರಶಸ್ತಿ'

●ಬೆಂದೂರ್ ಸಾಂ ಸೆಬೆಸ್ತಿಯಾನ್ ಜುಬಿಲಿ ಹೊಲಾಂತ್, ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡೆಮಿಚೊ ಮಾನ್-ಸನ್ಮಾನ್!

●2019 ದಾಯ್ಜಿ ದುಬಾಯ್ ಸಾಹಿತ್ಯ ಪುರಸ್ಕಾರ್.

ಪ್ರಸ್ತುತ್ ತೊ ಆಪ್ಲಿ ಪತಿಣ್ ಲಿಬೆರಾ ಆನಿ ಪೂತ್ ಲೊಯ್, ಹಾಂಚ್ಯೆ ಸಂಗಿಂ ಮೈಸೂರಾಂತ್ ವಸ್ತಿ ಕರುನ್ ಆಸಾ.



ಪರ್ಜೆರಾಜಾಚ್ಯಾ ರಾಷ್ಟ್ರಾಚಿಂ ರೂಪ್ ಬದಲತಲೆಂ?

→13

ಸಂವಿಧಾನ್ ವ್ಯವಸ್ಥಾ ನಿಡ್ಲ್ಯಾ?

ಲೊಕಾಕ್ ತಾಂಚಿಂ ಹಕ್ಕಾಂ ಪಾಟಿಂ ದಿಂವ್ಚೆಂ, ಆಪ್ಲಿ ಹಕ್ಕಾಂ ರಾಕ್ಟಿಂ ತಾಂಕಾಂ ದಿಂವ್ಚೆಂ ಕಾಮ್ ಕರುನ್ ಸಂವಿಧಾನಾಚ್ಯೆ ವ್ಯವಸ್ಥೆನ್ ಪಾಟಿಂ ಸರ್ಲಲ್ಯೆ ವೆಳಿಂ ಹುಕುಮ್ ಶಾಹಿ ವಾಡಾವಳ್ ಜೊಡುಂಕ್ ಉಪ್ಕಾರ್ ಪಾಟ್ಲಾ ದಿಸಾಂನಿ ಆಮ್ಚೆ ರಾಜಕೀಯ್ ಮುಕೆಲಿ, ಪ್ರಧಾನ್ ಮಂತ್ರಿ, ಫರ್ ಮಂತ್ರಿ ಆನಿ ತಾಂಚೆ ಆಡಲ್ಯಾ ಸಾಂಗಾತಿ ಸಂಯ್ತ್, ಆಮ್ಚೆ ಸಂವಿಧಾನಾಚ್ಯಾ ಲಕ್ಷಣಾಂಕ್ ಸಾರ್ಕೆಂ ವಿರೋಧ್ ಉಲೊವ್ನ್ ಆಸಾತ್, ಲೊಕಾಕ್ ಉಚಾಂಬಳ್ ಕರುಂಕ್ ವಾವ್ರ್ತಾತ್, ದೇಶವಾಶಿಂ ಮಧೆಂ ವಾಂಟಿಫಾಂಟಿ ಹಾಡುಂಕ್ ಸರ್ವ್ ಪ್ರಯತ್ನ್ ಕರುನ್ ಆಸಾತ್. ಹೈ ವಿಶಿಂ ವಿಚಾರ್ಲೊ ಕೊಣ್ ನಾ ಜಾಲಾ, ಪೊಲಿಸ್-ಕೊಡ್ಡಿ ಆಪ್ಲ್ಯಾಚ್ ಸಂಸಾರಾಂತ್ ಆಸಾತ್ ಅಶೆಂ ಸ್ಪಷ್ಟ್ ದಿಸುಂಕ್ ಲಾಗ್ಲಾಂ. ಅಶೆಂಚ್ ಮುಕಾರ್ ಗೆಲ್ಯಾರ್ ಫುಡಾರ್ ಕಸೊ ರಾವತ್ ಮ್ಹಳ್ಳಿ ಖಿಂತ್ ರಾಷ್ಟ್ರಾಚ್ಯಾ ಚಡಾಂತ್ ಚಡ್ ಲೊಕಾಕ್ ಧೊಸುನ್ ಆಸಾ. ಸಂವಿಧಾನಾಚ್ಯೊ ವಾಟೊ ವಾಪರಲ್ಯಾ ಶಹೀನ್‌ಭಾಗ್ ಆನಿ ಹೆರ್ ಪ್ರತಿಭಟನಾಕಾರಾಂಕ್ ರಾಷ್ಟ್ರ ಘಾತ್ಯಿ, ಸಂವಿಧಾನ್ ವಿರೋಧಿ, ಕೊಡ್ಡಿಕ್ ಆಯ್ಕನಾತ್ಲಲಿಂ, ಲೊಕಾ ಮಧೆಂ ವಾಂಟಿ ಕರ್ಲಿಂ ಅಶೆಂ ಆಪೊಂವ್ಕ್ ಆನಿ ತಸಲ್ಯಾಂಕ್ ಗುಳೊ ಫಾಲುನ್ ಲಗಾಡ್ ಕಾಡಾ ಮ್ಹಣುಂಕ್ ಆಮ್ಚೆ ರಾಜಕೀಯ್ ಮುಕೆಲಿ ಧಯ್ತ್ ಘೆತಾತ್ ತೆಂ ಅಜಾಪ್ ದಿಸ್ತಾ, ಎಕ್ಯೆ ರಿತಿಚ್ಯೆ ನಿರಾಶೆನ್ ಭರ್ತಾ.

ಸರ್ಕಾರ್ ರಾಷ್ಟ್ರಾಕ್ ಅಸ್ಕತ್ ಕರ್ತಾ

ವರಾಂ ವೆತಾನಾ ಜಾಲ್ಲ್ಯೊ ಸರ್ಕಾರ್ ಹ್ಯಾ ರಾಷ್ಟ್ರಾಕ್ ಖುಬ್ ಪಾಟಿಂ ವ್ಹರ್ತಾ, ಗಾಂಧೀಜಿಚ್ಯಾ ಚಿಂತ್ನಾ ಥಾವ್ನ್ ಪಾಟಿಂ ವ್ಹರ್ತಾ ಆನಿ ಲೋಕ್ ಶಾಹಿ ಥಾವ್ನ್ ಬಹುಸಂಖ್ಯಾತ್ ಧರ್ಮಕಂದ್ರಿತ್ ಅಶಿರ್ ಚಿಂತ್ನಾಚಿಂ ಆಡಳ್ಳಿಂ ಕರ್ಚ್ಯಾಂತ್ ಮೆತೆರ್ ಜಾಲಾ. ಭಾರತ್ ಎದೊಳ್‌ಚ್ ಪರ್ಜೆರಾಜ್

ಪಾಳ್ಚಾಂತ್ ಸಂಸಾರಾಚ್ಯಾ 167 ರಾಷ್ಟ್ರಾಂಪಯ್ಣಿ ಪಂಪ್ಣೆಂಚ್ಯಾ ಪಾಂವ್ಡ್ಯಾರ್ 10 ಪಾಂವ್ಡೆ ಸಕ್ಲಾ ಮ್ಹಣ್ಣೆ 51ವ್ಯಾ ಸ್ಥಾನಾಕ್ ದೆಂವ್ಲಾ. ಸಂಸಾರಾರ್ ಆಸ್ಲಲೆಂ ಬರೆಂ ನಾಂವ್ ಉಣೆಂ ಜಾವ್ನ್ ಆಸಾ. ಘುಸ್ಪಡ್, ಪ್ರತಿಭಟನ್, ವಿರೋಧ್, ಜಾತಿ-ಧರ್ಮಾ ಮಧೆಂ ಘರ್ಷಣ್ ಹ್ಯಾ ದೇಶಾಂತ್ ಸದಾಂಚಿಂ ಜಾಂವ್ಚ್ಯಾರ್ ಆಸಾ. ಎಕ್ವೆಟ್, ಏಕ್‌ಪಣ್, ಜಾತ್ಯಾತೀತ್‌ಪಣ್ ಹೆಂ ಸಗ್ಳೆಂ ಸವ್ಯಾಸ್ ನಪಂಯ್ಚ್ ಜಾವ್ನ್‌ಚ್ ಆಸಾ. ಭೊವ್‌ಚ್ ಕರಿಣ್ ವಾವ್ರಾನ್, ಭೊವ್ ಪ್ಲಡ್ ಸಾಕ್ರಿಫಿಸ್ ಕರುನ್ ಆಪ್ಣಾಯ್ಲಿ ರಾಜಕೀಯ್ ಸುಟ್ಕಾ ಆನಿ ತ್ಯಾ ಉಪ್ರಾಂತ್ ಜಾಲ್ಲಿ ಅಭಿವೃದ್ಧಿ ಸೊಡ್ನ್ ದಿಂವ್ಕ್, ತಿರಸ್ಕಾರ್ ಕರುಂಕ್ ಜಾಲ್ಲ್ಯಾ ಸರ್ಕಾರಾಚಿಂ ಪ್ರಯತ್ನ್ ಚಲ್ತಾ ತೆಂ ಹ್ಯಾ ದೇಶಾಚ್ಯಾ ಬರಾ ಮನಾಚ್ಯಾ ಮನ್ಶಾಂಕ್ ಚಿಂತುಂಕ್‌ಚ್ ತ್ರಾಸ್ ಜಾತಾತ್. ಪ್ರಧಾನಿ ಆನಿ ಹೆರ್ ಜವಾಬ್ದಾರಿ ಪಾಳುಂ

ಕೆಡ್ನಾಂ ರಾಷ್ಟ್ರಾಚೊ ಪ್ರಧಾನ್ ಮಂತ್ರಿ ಆನಿ ಹೆರ್ ಮಂತ್ರಿ ಆಪ್ಣಾಕ್ ಸಂವಿಧಾನಾನ್ ದಿಲ್ಲಿ ಜವಾಬ್ದಾರಿ ವಿಸರ್ನ್ ದುಸ್ಮಾನ್ಕಾಯ್ ಆನಿ ಹಿಂಸಾ ಆದಾರುಂಕ್ ಲೊಕಾಕ್ ಉಲೊ ದಿತಾತ್, ಹೆರ್ ಧರ್ಮಾಚ್ಯಾಂಚೆರ್ ಬಲಾತ್ಕಾರ್ ಕರುಂಕ್ ಆಪಯ್ತಾತ್, ಸ್ತ್ರಿಯಾಂಕ್-ಚಲಿಯಾಂಕ್ ಆಕಾಂತ್‌ವಾದಿ-ರಾಷ್ಟ್ರಘಾತ್ಯಿ ಮ್ಹಣ್ ವೊಲಾಯ್ತಾತ್ ತೆಡ್ನಾಂ ಹ್ಯಾ ರಾಷ್ಟ್ರಾಚಿ ದಿಶಾ ಕಶಿ ಆಸಾ ತೆಂ ಅಂದಾಜ್ ಜಾತಾ. ಚೂಕ್ ವಾಟಾಂನಿ ಸಂವಿಧಾನಾಚೆ ಹುದ್ದೆ ಆಪ್ಣಾವ್ನ್ ಸಂವಿಧಾನಾಚ್ ಪಿಂಜುನ್ ಉಡೊಂವ್ಕ್ ಆನಿ ಆಪ್ಲೆಂಚ್ ಸಂವಿಧಾನ್ ಚಾಲಿಕ್ ಲಾಂವ್ಕ್ ಪ್ರಯತ್ನ್ ಕರ್ಲಾಂ ಥಾವ್ನ್ ಕಿತೆಂ ಬರೆಂ ಆಶೆವ್ಯೆತ್? ಹಿ ಬೆಜಾರಾಯೆಚಿ ವಾಡಾವಳ್ ಪಳೆತಾನಾ ಹ್ಯಾ ಜಾತ್ಯಾತೀತ್ ರಾಷ್ಟ್ರಾಚಿಂ ಪರ್ಜೆರಾಜಾಚೆರ್ ಬಾಂದುನ್ ಹಾಡ್ಲಲ್ಯಾ ಸಂವಿಧಾನಾಚಿಂ ರೂಪ್ ಬದಲತಲೆಂ ಅಶೆಂ ಖಿಂತ್ ಧೊಸ್ತಾ.



ಬೆಂಗಳೂರ್ ಸಾಂ ಜೋನ್ಸ್ ಆಸ್ಪತ್ರ್ಚ್ಯಾ ಪರಿಸರಾಂತ್ ಘೆಬೆರ್ 13 ತೆಂ 19 ಪರ್ಯಾಂತ್ ಭಾರತಾಚ್ಯಾ ಕಥೊಲಿಕ್ ಬಿಸ್ಪಾಂಚಿ (CBCI) ಜಮಾತ್ ಚಲ್ಲಿ. "ಸಂವಾದ್: ಸತ್ ಆನಿ ಸೆವೆಕ್ ವಾಟ್" ವಿಷಯಾಚೆರ್ ಚಿಂತಪ್ ಆಟಯ್ಲೆಂ. ಸಂತೊಸ್ಪರಿತ್ ಸೆವೆನ್ ಬರಿ ಖಬರ್ ಪರ್ಗಟಿಜೆ ಮ್ಹಳ್ಳೊ ಸಂದೇಶ್ ಪಾಪಾಲ್ ಪ್ರತಿನಿಧಿ ಗಿಯಾಬತ್ತಿಸ್ತಾನ್ ದಿಲೊ. ಪಾಟ್ಲಾ 75 ವರಾಂ ಥಾವ್ನ್ ಆಸ್ಚೆ ಹೈ ಮಂಡಳಿನ್ 34 ಜೆರಾಲ್ ಜಮಾತಿ ಚಲಯ್ಲಾತ್. ಭಾರತಾಚ್ಯಾ ಪಾಂವ್ಡ್ಯಾರ್ ಸಗ್ಳ್ಯಾ ಲೊಕಾ ಲಾಗಿಂ ಸಂಬಂಧ್ ನವ್ಯಾನ್ ರಚುಂಕ್ ವಾಪರೈತ್ ತ್ಯಾ ನವ್ಯಾ ವಾಟಾಂ ವಿಶಿಂ ಭಾಸಾಭಾಸ್ ಚಲಯ್ಲೆ ಚಾಲ್ತೆ ಜಮಾತಿರ್ ಸುಮಾರ್ 180 ಬಿಸ್ಪ್ ಆಸ್ಲೆ. ಸಂಸಾರಾಂತ್ಲ್ಯಾ 2886 ಕಥೊಲಿಕ್ ದಿಯೆಸೆಜಿಂ ಪಯ್ಣಿ ಭಾರತಾಂತ್ 174 ಆಸಾತ್. ತಾಂತುಂ 132 ಲಾತೀನ್, 31 ಸಿರೋ ಮಲಬಾರ್ ಆನಿ 11 ಸಿರೋ ಮಲಂಕರ ರಿತಿಚ್ಯೊ.

ಪಾಂಚ್ಚ್ಯಾ ವರಾಚೊ ಉಗ್ಡಾಸ್




ಹೆಲೆನ್ ಕ್ವಾಡ್ರಸ್

ಜನನ : 27-07-1971
 ಲಗ್ನ್ : 02-02-1991
 ಮರಣ : 20-02-2015

ಅಧಿಕ್ ಸರ್ಗಿಂ ಥಾವ್ನ್ ಆಯ್ಲೆಂ ಆಪೊವ್ಲೆಂ ತೆಂ ಜಾವ್ನಾಸಾ ದೆವಾಚೆಂ ನಿರ್ಮೋಣೆಂ ದುಖಾನ್ ಭರ್ದೆಂ ಆಮ್ಚೆಂ ಫರಾಣೆಂ ಆದೇವ್ನ್ ಮಾಗ್ಲೊ ಆಮಿ ತುಕಾ ನಿರ್ಮೋಣೆಂ ಕಾಳಿಜ್ ಉಮಾಳ್ತಾ ತ್ಸೀರ್ ತುಜೆ ದೆಕ್ವಾನಾ ಎಕ್ಸರ್ಪಣ್ ನಾತ್ಲೆಂ ತುಂ ಸಂಗಿಂ ಆಸ್ತಾನಾ ಮನ್ ಕಡ್ಲೆಂ ಮಾತ್ಯೆಂತ್ ತುಕಾ ಧಾಂಪ್ತಾನಾ ಜಿಯೆಂವ್ಕ್ ಕಳನಾ ತುಂ ಸಂಗಿಂ ನಾಸ್ತಾನಾ ರುಪ್ಣೆಂ ತುಜೆಂ ಮನಿಂ ನಿಯಾಳ್ತಾಂವ್ ಅತ್ಯಾಕ್ ನಿರಂತರಿ ವಿಶೆವ್ ಮಾಗ್ತಾಂವ್ ತುಕಾ ಸರ್ಗಿಂ ಮೆಳುಂಕ್ ಆಶೆತಾಂವ್ ದುಖಾಭರಿತ್ ಪ್ರದ್ವಾಂಜಲಿ ಓ ಅರ್ಪಿತಾಂವ್

—ಮೊಗಾಚಿ ಪ್ರದ್ವಾಂಜಲಿ ಭಟಿಯಾತ್—
 ಪತಿ: ಪಾವ್ಲ್ ಕ್ವಾಡ್ರಸ್; ಭುರ್ಗಿಂ: ಭಿ ಪ್ರೀಮ ಎ.ಸಿ., ಪ್ರತಿಮ ಆನಿ ಕುಟ್ಮಾಚಿಂ.
 ಪಾಂಗ್ಡಾ

ವರಾಚೊ ಉಗ್ಡಾಸ್



ಬೆನೆಡಿಕ್ಟೊ ಡಿಸೋಜಾ (ಬೆನ್ನ)
 ಕುಲ್ಟೀಕರ್



Ex : Mercantile Marine Services
 ಪತಿ : ಮೇರಿ ಡಿಸೋಜಾಚೊ

ಜನನ : 10.03.1933 ಲಗ್ನ್ : 28.05.1962 ಮರಣ : 17.02.2019

ವರಸ್ ಸೊಂಪ್ಲೆ ತುಂ ಆಮ್ಚೆ ಮಧೆಂ ನಾಸ್ತಾನಾ ವರೊ ಸಂತೊಸ್ ಆಸ್ಲೊ ತುಂ ಆಮ್ಚೆ ಸಂಗಿಂ ಆಸ್ತಾನಾ ಸದಾಂ ರುಪ್ಣೆಂ ದಿಸ್ತಾ ತುಜೆಂ ಭಾಯ್ರ್ ಭಿತರ್ ವೆತಾನಾ ದೂಖ್ ಉಮಾಳ್ತಾ ಆದ್ಲೆ ದೀಸ್ ತೆ ಚಿಂತ್ರಾನಾ ಸ್ಪಿರಿತಾನ್ ತುಂ ಆಮ್ಚೆ ಸಂಗಿಂ ಆಸಾಯ್ ಮ್ಹಣ್ ಪಾತ್ಯೆತಾಂವ್ ತುಂವೆಂ ಆಮ್ಕಾಂ ದಿಲ್ಲೊ ಮೋಗ್ ತ್ಯಾಗ್ ನಿಯಾಳ್ತಾಂವ್ ತುಂವೆಂ ಕೆಲ್ಲೆಂ ಬರೆಪಣ್ ಚಿಂತುನ್ ಉಪ್ಕಾರಿ ಜಾತಾಂವ್ ಸರ್ಗಿಂಚಿಂ ಸುಕ್ ಆಶೆವ್ನ್ ತುಕಾ ಸದಾಂ ಮಾಗ್ತಾಂವ್ ಸಾಸ್ಣಾಚೊ ವಿಶೆವ್ ಸರ್ವಸ್ವರಾ ತಾಕಾ ಲಾಬಯ್ ನಿರಂತರ್ ಪ್ರಕಾಸ್ ತಾಚೆರ್ ಫಾಂಕಯ್

—ಮೊಗಾಚಿ ಪ್ರದ್ವಾಂಜಲಿ ಭಟಿಯಾತ್—
 ದುಖೇಸ್ತ್ ಪತಿಣ್, ಭುರ್ಗಿಂ ಆನಿ ನಾತ್ರಾಂ


In loving Memory of

Shirtady William Pinto
 27.03.1939 * 17.02.2019
 A voice of the voiceless

Proverb 31: 8&9
 speak out for those who cannot speak for the rights of all the destitute speak out, judge righteously defend the rights of the poor and needy

From his bereaving Wife Rosy, Sons Chetan & Praveen, Daughter-in-laws Pooja & Cressida and Grandson Chris William Pinto



“ At the end of our lives we will not be judged by how many dipomas we have received, how much money we have made or how many great things we have done. We will be judged by “ I was hungry, and you gave me to eat, I was naked and you clothed me. I was homeless, and you took me in”.
 - Mother Teresa

ಮಂಘ್ಕರ್ ದಿಯೆಸೆಜಿಜ್ಯಾ ಕೊಡಿಯಾಲ್ಬೈಲ್ ಪ್ರೆಸ್ನಾಂತ್
 ತಯಾರ್ ಜಾತಾರ್
ಇಸ್ಕೂಲಾಜ್ಯಾ ಭುರ್ಗ್ಯಾಂಚೆ ಬರೊಂವ್ಪ್ ನೋಟ್ ಬುಕ್

CODIALBAIL PRESS SINCE 1882
 FOCUSED ON YOU

writers

Long Books	King Size Books
Note Books	Record Books
School Diary	Rough Books
Answer Sheets	I. D Cards

ಅತ್ಯುತ್ತಮ್ Quality ಆನಿ ವಾಜ್ವಿ ದರ್

Bulk Order ದಿತಲ್ಯಾ ಇಸ್ಕೂಲಾಂಕ್, ಸಂಘ್-ಸಂಸ್ಥಾಂಕ್, ಆಂಗ್ಲಿಂಕ್, ವಿಶೇಸ್ ರಿಯಾಯ್ತಿ ಆಸಾ.

ಸಂಪರ್ಕ್ ಕರಾ
 ಕೊಡಿಯಾಲ್ಬೈಲ್ ಪ್ರೆಸ್, ಮೇರಿಟಿಲ್, ಕೊಂಚಾಡಿ ಪೋಸ್ಟ್, ಮಂಘ್ಕರ್-575008
 ಫೋನ್: 9448123113, 8317388952, 0824-2211113
 Email: writerscp@gmail.com

RAKNNO ರಾಕನ್ನೊ

Postal Regd No. MNG/122/2018-20
 RNI3660/1957
 Licenced to Post without prepayment
 Licence No. SK/WPP/MNG/94/2018-20

 MANGALORE RMS
 POSTED ON : 18-02-2020

If not delivered Please return to:
 THE MANAGER, Raknno Weekly
 Mangaluru - 575 003
 Phone: 2422426, 2444118
 Email: raknno@gmail.com
 Website: www.raknno.com